

निराकरणपर्यवसायी वाक्कलहयात्रं स्यात्, तद्विवासायां तु अथ प्रमाणपरीक्षेत्येव क्रियेत, तत् स्थितमेतत् प्रमाणनयपरिशोधित-
प्रमेयमार्गं सोपायं सप्रतिपक्षमोक्षं विवक्षितुं मोमासाग्रहणमकार्याचार्येणेति ॥ १ ॥

तत्रप्रमाणसामान्यलक्षणमाह

॥ सम्यगर्थनिर्णयः प्रमाणम् ॥ १-१-२ ॥

प्रमाणमिति लक्ष्यनिर्देशः शेषं लक्षणम्, प्रसिद्धातुवादेन ह्यसिद्धस्य विधानं लक्षणार्थः । तत्र यत्तदविवादेन
प्रमाणमिति धर्मि प्रसिद्धं तस्य सम्यगर्थनिर्णयात्मकत्वं धर्मो विधीयते, अत्र प्रमाणत्वादिति हेतुः । नच धर्मिणो हेतुत्व-
मनुपपन्नम्, भवति हि विशेषे धर्मिणि तत् सामान्यं हेतुर्ब्याप्यं धूमः साग्निरूपत्वात् पूर्वोक्तव्यधूमवत् । न च दृष्टान्त-
मन्तरेण न गमकत्वम्, अन्तर्व्याप्त्यैव साध्यसिद्धेः । सात्मकं जीवच्छरीरं प्राणादिमत्त्वादित्यादिवदिति दर्शयिष्यते । तत्र
निर्णयः संशयाऽनव्यवसायाविकल्पत्वरहितं ज्ञानं, ततो निर्णयभेदेनाज्ञानरूपस्येन्द्रियसन्निकर्षादिज्ञानरूपस्यापि संशयादेः प्रमा-
णत्वनिषेधः । अयंतेऽर्थ्यतेवास्यो हेयोपादेयोपक्षणीयलक्षणः, हेयस्य ह्यतुमुपादेयस्योपादातुमुपक्षणीयस्योपेक्षितुमर्थ्यमावत्त्वात् ।
न चानुपादेयत्वादुपक्षणीयो हेय एवान्तर्भवति अहेयत्वादुपादेय एवान्तर्भावप्रसक्तेः, उपक्षणीय एव च मूर्द्धाभिपिक्तोऽर्थो ।
योपिभिस्तस्यैवार्थमाणत्वात् अस्मदादीनामपि हेयोपादेयाभ्यां भूयानेवोपक्षणीयोऽर्थः, तन्नायमुपेक्षितुं क्षमः । अर्थस्य निर्णय
इति कर्मणि षष्ठी - निर्णयमानत्वेन व्याप्यत्वादर्थस्य, अर्थग्रहणं च स्वनिर्णयव्यवच्छेदार्थं तस्य सतोऽप्यलक्षणत्वादिति
वक्ष्यामः ॥ सम्यगित्यविपरीतार्थमव्ययं समञ्चेतव्यं रूपं तच्च निर्णयस्य विशेषणं तस्यैव सम्यक्त्वाऽसम्यक्तत्वायोगेन विशेषेण-
मुचितत्वात्, अर्थस्तु स्वतो न सम्यग्नाप्यसम्यगिति सम्भवव्यभिचारयोरभावाच्चाविशेषणीयः । तेन सम्यग् योऽर्थनिर्णय इति
विशेषणाद्विपर्ययनिरासः । ततोऽतिव्याप्त्येऽव्याप्त्यऽसम्भवदोषविकल्पादि प्रमाणसामान्यलक्षणम् ॥ २ ॥

नन्वर्थनिर्णयवत्स्वनिर्णयोऽपि वृद्धैः प्रमाणलक्षणत्वेनोक्तः प्रमाण स्वपरावभासीति स्वार्थव्यवसायात्मक प्रमाण-
 यिति च न चासायसन्, घटमहं जानामीत्यादौ कर्तृकर्मवञ् झेष्टैरव्यवभासमानत्वात् न चाप्रत्यक्षोपलम्भस्यार्थदृष्टिः प्रसि-
 द्धयति न च ज्ञानान्तरात् तदुपलम्भसम्भावन तस्यानुपलम्भस्य तदुत्तोपलम्भस्यस्तीकाराभावात् उपलम्भान्तरसम्भावेन
 चानवस्था अर्थोपलम्भात्तस्योपलम्भे अन्योन्याश्रयदोषः । एतेनार्थस्य सम्भवो नोपपद्यते न चैतज्ज्ञानं स्यात् इत्यर्थोपत्त्यापि
 तदुपलम्भः प्रत्युक्तः । तस्यापि ज्ञापकत्वेऽनाज्ञातया ज्ञापकत्वायोगात् अर्थोपपत्त्यन्तरात् तज्ज्ञानेऽनवस्थेति तत्राश्रयदोषोपपत्ते-
 स्तदवस्थः परिभवः, तस्मादर्थोऽनुसृतयेव स्वोऽनुसृतयापि ज्ञानस्य प्रतिभासात् स्वनिर्णयात्मकत्वमप्यस्ति । नन्वतु भूतैरनुभा-
 व्यत्वे घटादिवदननुभूतित्वमसङ्गः, मेव वोचः, ज्ञातुर्नित्वेनचानुभूतैरनुभूतित्वेनैवानुभवत्वात्, न चानुभूतैरनुभाव्यत्वं दीपः
 अर्थोपेक्षयाऽनुभूतित्वात्, स्वापेक्षयाऽनुभाव्यत्वात्, स्वपितृपुत्रापेक्षयाऽन्यस्य पितृत्वपुत्रत्ववद्विरोधाभावात् । न च स्वात्मानि
 क्रियाविरोधः, अनुभवसिद्धेऽप्ये विरोधासिद्धेः, अनुमानाच्च स्वसर्वेदनसिद्धिः । तथाहि ज्ञानं प्रकाशमानमेवार्थं प्रकाशयति
 प्रकाशकत्वात्तदपि वत् । सर्वेदनस्य प्रकाशत्वात्, प्रकाशकत्वमसिद्धमिति चेत्, न, अज्ञाननिरासादिद्वारेण प्रकाशकत्वोपपत्तेः,
 न च नञादिभिर्नूनान्तिकता, तेषां भवेन्द्रियरूप्याणामेव प्रकाशकत्वात् भवेन्द्रियाणां च स्वसर्वेदनरूपतेवेति न व्यभिचारः ।
 तथा सचित् स्वप्रकाशा अर्थयतीतित्वात् यः स्वप्रकाशो न भवति नासावर्थमतीतिरप्या घटः, तथा यज् ज्ञानं तदतत्त्वबोधं प्रत्य-
 नोपसितपरव्यापार यथा गोचरान्तरादिज्ञानमाग्भाविगोचरान्तरादिज्ञानमवगम्यन्त्यज्ञान ज्ञान च विवादा यासितं रूप्या-
 दिज्ञानमिति, सचित् स्वप्रकाशे स्वावान्तरजातीय नोपसते वस्तुत्वात् घटवत् । सचित्प्रप्रकाशा वस्तुत्वाद् घटवदिति चेत्, न,
 अस्याप्रयोजनकत्वात्, न खलु घटस्य वस्तुत्वात् परप्रकाशता अपितु बुद्धिव्यतिरिक्तत्वात् तस्मात् स्वनिर्णयोऽपि प्रमाणलक्ष-
 णमस्तिवत्याशङ्कायाभाद्

॥ स्वनिर्णयः सन्नयलक्षणमप्रमाणेऽपि भावात् ॥ १-१-३ ॥

सन्नयति परोक्तमुपदेते अपयर्थो नबस्तीत्येव सर्वं लक्षणं वाच्यं किन्तु यो धर्मो विपक्षद्वयावर्तते स्वनिर्णयस्त्वप्रमाणेऽपि सन्नयादौ वर्तते नहि काचित् ज्ञानमात्रा सास्ति या न स्वसंविदिता नाम ततो न स्वनिर्णयो लक्षणमुक्तोऽस्माभिर्द्वैदस्तु परीक्षार्थमुपसिप्त इत्यदोषः ॥

ननु च परिछिन्नमर्थं परिछिन्दता प्रमाणेन सिष्टं पिटं स्यात् तथाच गृहीतग्राहिणां धारावाहिकज्ञानानामपि प्रमाणमसङ्गततोऽपूर्वार्थनिर्णय इत्यस्तु लक्षणम् यथाहुः “स्वापूर्वार्थव्यवसायात्मकं ज्ञानं प्रमाणम्” इति तथापूर्वार्थविज्ञानमिति च तत्राह

॥ ग्रहीष्यमाणग्राहिण इव गृहीतग्राहिणोऽपि नाप्रमाण्यम् ॥ १-१-४ ॥

अपमर्थो द्रव्यपेक्षया वा गृहीतग्राहित्वं विप्रतिपद्येत पर्यायपेक्षया वा तत्र पर्यायपेक्षया धारावाहिकज्ञानानामपि गृहीतग्राहित्वं न सम्भवति क्षणिकत्वात् पर्यायानाम्, तत्कथं तस्मिन्नुत्तर्यं विशेषणमुपादीयते । अथ द्रव्यपेक्षया तदप्युक्तम्, द्रव्यस्य नित्यत्वादेकत्वेन गृहीतग्राहीष्यमाणभावस्थयोर्न भेदः ततश्च कं विशेषमाश्रित्य ग्रहीष्यमाणग्राहिणः प्रामाण्यं न गृहीतग्राहिणः । अपिच अवग्रहेहादीनां गृहीतग्राहित्वेऽपि प्रामाण्यमिष्यत एव न चैषां भिन्नविषयत्वम्, एवं ह्यवगृहीतस्याग्नीहनादीहितस्यानिश्चयादसमञ्जसमापयेत् । न च पर्यायपेक्षयानधियतविशेषाज्जवसायादपूर्वार्थत्वं वाच्यम्, एवं हि न कस्याचिद् गृहीतग्राहित्वमित्युक्तमायम्, स्मृतेष्वप्रमाणत्वेनाभ्युपगमाया गृहीतग्राहित्वमेव सतत्त्वम्, यैरपि स्मृतेरप्रामाण्यमिष्टं तैरप्यर्थादनुत्पाद एव हेतुत्वेनोक्तो न गृहीतग्राहित्वम् । यदाह “न स्मृतेरप्रमाणत्वं गृहीतग्राहिताकृतम् । अपि त्वनर्थजन्यत्वं तदप्रामाण्यकारणम्” इति ॥ ४ ॥

अथ प्रमाणलक्षणप्रतिशितानां संशयानध्यवसायविपर्ययाणां लक्षणमाह

॥ अनुभयत्रोभयकोटिसंस्पर्शी प्रत्ययः संशयः ॥ १-१-५ ॥

अनुभयस्सभावे वस्तुनि उभयान्तपरिस्पर्शनशीलं ज्ञानं सर्वात्मना शेत इवात्मा यस्मिन् सति स संशयः । यथा-
अनुभयस्सभावे साधकबाधक्रममाणाभावे सति स्थाणुरा पुरुषो वेति प्रत्ययः, अनुभयत्र ग्रहणमुभयरूपे
न्यकारे दूरादूर्ध्वाकारवस्तुलम्भात् साधकबाधक्रममाणाभावे सति स्थाणुरा पुरुषो वेति प्रत्ययः, अनुभयत्र ग्रहणमुभयरूपे
वस्तुमुभयकोटिसंस्पर्शेऽपि संशयत्वनिराकरणार्थम्, यथाऽस्ति च नास्ति च घटः नित्यश्चानित्यश्चात्मेत्यादि ॥ ५ ॥

॥ विशेषानुल्लेख्यनध्यवसायः ॥ १-१-६ ॥

दूरान्धकारादिवशादसाधारणधर्माविमर्शरहितः प्रत्ययोऽनिश्चयात्सकत्वादनध्यवसायः यथा किमेतदिति, यदप्यवि-
कल्पकं प्रथमक्षणभावि परेषां प्रत्यक्षप्रमाणत्वेनाभिमतं तदप्यनध्यवसाय एव विशेषोल्लेखस्य तत्राप्यभावादिति ॥ ६ ॥

॥ अतस्मिस्तदेवेति विपर्ययः ॥ १-१-७ ॥

यज्ञ ज्ञाने प्रतिभासते तद्रूपरहिते वस्तुनि तदेवेति प्रत्ययो विपर्यासरूपत्वाद्विपर्ययः यथा धातुवैपम्यान्मधुरादि-
द्रव्येषु तिक्तादिप्रत्ययः, तिमिरादिदोषादेकस्मिन्नपि चन्द्रे द्विचन्द्रादिप्रत्ययः, नीयानादगच्छत्स्वपि वृक्षेषु गच्छत् प्रत्ययः, आशु
भ्रमणादलतादावचक्रोपि चक्रप्रत्ययः इत्यवसितं प्रमाणलक्षणम् ॥ ७ ॥

नन्वस्तूक्तलक्षणं प्रमाणं तत्प्रामाण्यं तु स्वतः परतो वा निश्चीयेत न तावत् स्वतः, तद्वि संविदितत्वात्
ज्ञानमित्येव शुद्धीयात् पुनः सम्यक्कलक्षणं प्रामाण्यं ज्ञानत्वमात्रं तु प्रमाणाभाससाधारणम् । अपिच स्वतः प्रामाण्ये सर्वेषां
मवियतिपक्षिसङ्गः नापि परतः परं हि तद्गोचरगोचरं वा ज्ञानम् अभ्युपेतार्थक्रियानिर्भासं वा तद्गोचरानन्तरीयकार्यदर्शनं

वा तत्र सर्वं स्वतोऽनवधृतमामाण्यमन्यवस्थितं सत् कथं पूर्वमवर्त्तकज्ञानं व्यवस्थापयेत् स्वतो वाऽस्य मामाण्ये कोऽपराधः
प्रवर्त्तकज्ञानस्य येन तस्यापि तन्न स्यात् न च मामाण्यं ज्ञायते स्वत इत्युक्तमेव परतस्त्वनवस्थेत्याशङ्क्याह

प्रामाण्यनिश्चयः स्वतः परतो वा ॥ १-१-८ ॥

प्रामाण्यनिश्चयः क्वचित् स्वतो यथाऽभ्यासदशापन्ने स्वरतरलादिज्ञाने स्नानपानावाहनोदन्योपशमादावर्थक्रिया-
निर्भासे वा मृत्युसंज्ञाने, नहि तत्र परीक्षाकांक्षाऽस्ति मेक्षावताम्, तथाहि जलज्ञानं ततो दाहपिपासार्त्तस्य तत्र प्रवृत्तिस्तत-
स्तत्साप्तिस्ततः स्नानपानादीनि ततो दाहोदन्योपशम इत्येतावतैव भवति कृती ममाता न पुनर्दाहोदन्योपशमज्ञानमपि परी-
क्षते इत्यस्य स्वतः प्रामाण्यम् । अनुमाने तु सर्वस्मिन्नपि सर्वथा निरस्तसमस्तव्यभिचाराशङ्केः स्वत एव प्रामाण्यम्, अन्य-
भिचारिरिलिङ्गसमुत्पत्त्यात्, न लिङ्गाकारं ज्ञानं लिङ्गं विना न च लिङ्गं लिङ्गिनं विनोति । क्वचित् परतः प्रामाण्यनिश्चयो
यथाऽनभ्यासदशापन्ने मृत्युसे नहि तदर्थेन गृहीताऽव्यभिचारमिति तदेकदेशविषयात्संवादकात् ज्ञानान्तराद्वाऽर्थक्रियानिर्भा-
साद्वा नान्तरीयार्थदर्शनाद्वा तस्य प्रामाण्यं निश्चीयते तेषां च स्वतः प्रामाण्यनिश्चयान्नानवस्थ्यादिदौऽस्यावकाशः, शाब्दे तु
प्रमाणे दृष्टार्थेऽर्थाव्यभिचारस्य दुर्ज्ञानत्वात् संवादाद्यधीनः परतः प्रामाण्यनिश्चयः, अदृष्टार्थे तु दृष्टार्थग्रहोपरागनष्टमुद्यथादिम-
तिपादकानां संवादेन प्रामाण्यं निश्चित्य संवादमन्तरेणाप्याप्तोक्तत्वेनैव प्रामाण्यनिश्चय इति सर्वमुपपन्नम् । अर्थोपलब्धिहेतुः
प्रमाणमिति नैयायिकाः तत्रार्थोपलब्धौ हेतुत्वं यादे निगिचित्तमात्रं तदा तत्सर्वकारकसाधारणमिति कर्तृकमदिरपि प्रमाणत्व-
प्रसङ्गः, अथ कर्तृकमादिविलक्षणं करणं हेतुशब्देन विवक्षितं तर्हि तज्ज्ञानमेव युक्तं नेन्द्रियसन्निकर्षादि यस्मिन् हि सत्यर्थे उ-
पलब्धौ भवति स तत् करणं न चेन्द्रियसन्निकर्षसामग्र्यादौ सत्यपि ज्ञानाभावे स भवति साधकतमं हि करणमन्यवहितफलं

च तद्विष्यते व्यवहितफलस्यापि करणत्वे ढधिभोजनादेरपि तथाप्रसङ्गः तत्र ज्ञानादन्यत्र प्रमाणत्वम्, अन्यत्रोपचारात् । सम्यग्गनुभवसाधन प्रमाणमित्यत्रापि साधनग्रहणात् कर्तृकर्मनिरासेन करणस्य प्रमाणत्वं सिध्यति तथाप्यव्यवहितफलत्वेन साधकतमत्वं ज्ञानरथैवेति तदेव प्रमाणत्वेनेष्टव्यम् । प्रमाणमविसंवादिज्ञानमिति संगताः तत्रापि यत्रविकल्पकं ज्ञानं तदा साधनवहारजननमपर्य साध्यवहारिकस्य चैतन्यमाणस्य लक्षणमिति च भवन्तः तत्कथं तस्य प्रामाण्यम्, उत्तरकालभा-
न तद्वनवहारजननमपर्य साध्यवहारिकस्य चैतन्यमाणस्य लक्षणमिति च भवन्तः तत्कथं तस्य प्रामाण्यम्, वरं च व्यवहारहेतोर्विकल्पस्यैव प्रामा-
विनो व्यवहारजननसमर्थद्विकल्पात् तस्य प्रामाण्ये (कथं) याचितकमण्डनन्यायः, वरं च व्यवहारहेतोर्विकल्पस्यैव प्रामा-
ण्यमभ्युपगन्तुम्, एवं हि परम्परापरिश्रमः परिहृतो भवति, विकल्पस्य चाप्रामाण्ये कथं तन्निमित्तो व्यवहारोऽविसवादी दृष्ट-
विकल्पयोग्योरेरीकरणेन तैमिरिकज्ञानवन् संवादाभ्युपगमे चोपचरितं संवादित्वं स्यात्, तस्मादनुपचरितमविसंवादित्वं
प्रामाण्यस्य लक्षणमिच्छता निर्णयः प्रमाणमेष्टव्य इति ॥ ८ ॥

प्रमाणसामान्यलक्षणमुक्त्वा परीक्ष्य च विशेषलक्षणं बलुकाभो विभागमन्तरेण तद्वचनस्याऽऽशङ्क्यत्वाद्बिभागमिति-

पाठनार्थमाह

॥ प्रमाणं द्विधा ॥ १-१-९ ॥

सामान्यलक्षणमुक्त्वा प्रमाणग्रहणं परीक्षयान्तरितिमिति न तदा पराशृष्टं किन्तु साक्षादेवोक्तं प्रमाणमिति । द्विधा द्विप्रकारमेव विभागस्यावधारणफलत्वात् तेन प्रत्यक्षमवैकं प्रमाणमिति चार्वाकाः, प्रत्यक्षानुमानागमाः प्रमाणानीति वैशेषिकाः तान्येवेति साङ्ख्याः, सहोपमानेन चत्वारिती नैयायिकाः, सहाय्यपत्त्या पञ्चेति प्रामाकराः, सहाभावेन षडिति भाट्टा इति न्यूनाधिकप्रमाणवादिनः प्रतिक्षिप्ताः । तत्प्रतिक्षेपश्च वक्ष्यते ॥ ९ ॥

तर्हि प्रमाणद्वैविध्यं किं तथा यथाहुः सौमताः प्रत्यक्षमनुमानं चेत्युतान्यथेत्याह

प्रत्यक्षं च परोक्षं च ॥ १-१-१० ॥

अश्रुते अङ्गोति वा व्याप्नोति सकलद्रव्यक्षेत्रकालभावानित्यसौ जीवः । अश्रुते विषयमित्यक्षमिन्द्रियं च प्रतिः प्रतिगतार्थः अक्षं प्रतिगतं तदाश्रितं अक्षाणि चेन्द्रियाणि तानि प्रतिगतमिन्द्रियाण्याश्रित्योज्झीते यज्ज्ञानं तत्प्रत्यक्षं वक्ष्यमाणलक्षणम् । अक्षेभ्यः परतो वर्त्तत इति परेणन्द्रियादिना चोक्ष्यत इति परोक्षं वक्ष्यमाणलक्षणमेव, चकारः स्वविषये द्वयोस्तुल्यवत्त्वव्यापनार्थः । तेन यदाहुः सकलप्रमाणज्येष्ठं प्रत्यक्षमिति तदपास्तम् । प्रत्यक्षमितिपूर्वकत्वादितरप्रमाणानां तस्य ज्येष्ठतेति चेत् न प्रत्यक्षस्यापि प्रमाणान्तरपूर्वकत्वोपलब्धेः लिङ्गादाप्तोपदेशाद्वा बहुधादिकमवगम्य प्रवृत्तस्य तद्विषय-प्रत्यक्षोत्पत्तेः ॥ १० ॥

न प्रत्यक्षादन्यत्प्रमाणमिति लौकायतिकाः तत्राह

॥ व्यवस्थान्यधीनिपेधानां सिद्धेः प्रत्यक्षेतरप्रमाणसिद्धिः ॥ १-१-११ ॥

प्रमाणप्रमाणविभागस्य परबुद्धेर्तीन्द्रियार्थनिषेधस्य च सिद्धिर्नानुमानादिप्रमाणं विना, चार्वाको हि काश्चिज्ज्ञानव्यक्तीः संवादित्वेनाव्यभिचारिणीरूपलभ्याऽन्याश्च विसंवादित्वेन व्यभिचारिणीः पुनः कालान्तरे तादृशीतराणां ज्ञानव्यक्तीनामवश्यं प्रमाणतरते व्यवस्थापयेत्, न च सन्निहितार्थवलेनोत्पद्यमानं पूर्वोपरपरायशून्यं प्रत्यक्षं पूर्वोपरकालभाविनीनां ज्ञानव्यक्तीनां प्रमाणप्रामाण्यव्यवस्थापकं निमित्तमुपलक्षयितुं क्षमते, न चायं स्वप्रतीतिगोचराणामपि ज्ञानव्य-

क्तीनां परं प्रति प्रामाण्यप्रामाण्यं वा व्यवस्थापयितुं भवति तस्माद्यथादृष्टानव्यक्तिसाधर्म्यद्वारेणेदानीन्तनज्ञानव्यक्तीनां प्रामाण्यप्रामाण्यव्यवस्थापकं परमतिपादकं परोक्षान्तर्गतमनुमानरूपं प्रमाणान्तरमुपासीत । अपिच अप्रतिपत्तिसत्तमर्थे प्रतिपादयद्वायं लौकिको न परोक्ष इत्युक्तवदुपेक्षणीयः स्यात्, न च प्रत्यक्षेण परचेतोवृत्तीनामधिगमोऽस्ति चेष्टाविशेषदर्शनात्तदवगमे च परोक्षस्य प्रामाण्यमनिच्छतोऽव्यायातम्, परलोकादिनिषेधश्च न प्रत्यक्षमात्रेण शक्यः कर्तुं सन्निहितमात्र-प्रियत्वात्तस्य परलोकादिकं चामतिपिथ्य नायं सुखेनास्ते प्रमाणान्तरं च नेच्छतीति डिम्भेहवाकः । किञ्च प्रत्यक्षस्याप्यर्थव्यभिचारादेव प्रामाण्यं तत्त्वार्थगतिवद्वलिङ्गवद्वारा समुन्मज्जतः परोक्षस्याप्यर्थव्यभिचारादेव किं नेष्यते । व्यभिचारिणोपि परोक्षस्य दर्शनादप्रामाण्यमिति चेत्, प्रत्यक्षस्यापि तिमिरादिदोषादप्रामाण्यस्य दर्शनात् सर्वत्राऽप्रामाण्यप्रसङ्गः । प्रत्यक्षाभासं नञिति चेत्, इत्यत्रापि तुल्यमेतदन्यत्र पक्षपातात् । धर्मकीर्तिरप्येतदाह “प्रमाणेतरसामान्यस्थितेरन्यथियोगे गतेः । प्रमाणान्तरसद्धारः प्रतिपन्नान् कस्यचित् । अर्थस्यासम्भवे भावात् प्रत्यक्षेपि प्रमाणाता । प्रतिबद्धस्वभावस्य तद्धेतुत्वे समं द्वयम् । इति यथोक्तसद्व्यवस्थेः च परोक्षार्थविषयमनुमानमेव सौगतेरुपगम्यते तदयुक्तम्, शब्दादीनामपि प्रमाणत्वात् तेषां चानुमानेऽन्वर्भापयितुमशक्यत्वात् एकेन तु सर्वसद्ग्रहाहिणा प्रमाणेन प्रमाणान्तरसद्ग्रहे नायं दोषः तत्र यथेन्द्रियजनमानसात्मसंवेदनयोगिज्ञानानां प्रत्यक्षेण सद्ग्रहस्तथा स्मृतिप्रत्यभिज्ञानादानुमानागमानां परोक्षेण सद्ग्रहो लक्षणस्याविशेषात् । स्मृत्यादीनां च विशेषलक्षणानि स्वस्थान एव वक्ष्यन्ते, एवं परोक्षस्योपमानस्य प्रत्यभिज्ञाने अर्थापत्तेरनुमानेऽन्तर्भावोऽभिधास्यते ॥ ११ ॥

यद्यु प्रमाणमेव न भवति न तेनान्तर्भूतेन बहिर्भूतेन वा किञ्चित् प्रयोजनम्, यथाऽभावः, कथमस्याप्रामाण्यं निरूपयत्वाद् इति व्रमः, तदेव कथमिति चेत् ॥

भावाभावात्मकत्वाद्भूतनो निर्विषयोऽभावः ॥ १-१-१२ ॥

नहि भावैकरूपं वदति विषयस्य वैषम्यप्रसङ्गात् नाप्यभावैकरूपं नीरूपत्वप्रसङ्गात्, किन्तु स्वरूपेण सत्त्वात् पररूपेण चासत्त्वात् भावाभावरूपं वदतु, तथैव प्रमाणानां प्रवृत्तेः, तथाहि प्रत्यक्षं तावद्धूलमेवेदं घटादि न भवतीत्यन्वयव्यतिरेकद्वारेण वदतु परिच्छिन्नं तदधिकं विषयभावैकरूपं निराचष्टे इति कं विषयमाश्रित्याभावलक्षणं प्रमाणं स्यात् एवं परोक्षान्यपि प्रमाणानि भावाभावरूपवद्ब्रह्मप्रमाणान्येव, अन्यथाऽसङ्कीर्णस्वस्वविषयग्रहणासिद्धेः, यदाह “अयमेवेति यो द्वेष भावे भवति निर्णयः । नैव यस्त्वन्तराभावसंविषयगुणमाहते” इति । अथ भवतु भावाभावरूपता वस्तुनः किं न-च्छिन्नं वयमपि हि तथैव प्रत्यपीपदामः केवलं भावांश्च इन्द्रियसन्निकृष्टत्वात् प्रत्यक्षप्रमाणगोचरोऽभावांश्च न तथेत्यभाव-प्रमाणगोचर इति कथमविषयत्वं स्यात् तदुक्तं “न तावदिन्द्रियेणैवा नास्तीत्युत्पाद्यते मतिः । भावांश्चैव संयोगो योग्य-त्वादिन्द्रियस्य हि ॥ १ ॥ गृहीत्वा वस्तुसद्भावं स्मृत्वा च प्रतियोगिनम् । मानसं नास्तिता ज्ञानं जायतेऽज्ञानपेक्षया ॥ २ ॥ इति” ननु भावांश्चादभावांश्चाभेदे कथं प्रत्यक्षेणाग्रहणं भेदे वा घटाद्यभाववहितं भूतलं प्रत्यक्षेण गृह्यत इति घटादयो गृह्यन्ते इति मांस्तं तदभावग्रहणस्य तद्भावग्रहणानन्तरीयकत्वात्, तथाचाभावग्रहणमपि पश्चात् प्रवृत्तं न तावत्सारयितुं पटिष्ठं स्यात्, अन्यथाऽसङ्कीर्णस्य सङ्कीर्णताग्रहणात् प्रत्यक्षं भ्रान्तं स्यात् । अपिचायं प्रमाणपञ्चकनिष्ठसिरूपत्वात् तुच्छस्तत् एवाज्ञानरूपः कथं प्रमाणं भवेत् तस्मादभावांश्चात्कथञ्चिदभिन्नं भावांश्च परिच्छिन्नता प्रत्यक्षादिना प्रमाणेनाभावांश्चो गृहीत एवेति तदतिरिक्ताविषयभावाच्चिर्विषयोऽभावस्तथाच न प्रमाणमिति स्थितम् ॥ १२ ॥

विभागमुक्त्वा विशेषलक्षणमाह



विशदः प्रत्यक्षम् ॥ १-१-१३ ॥

सामान्यलक्षणानुवादेन विशेषलक्षणविधानात् सम्यगर्थनिर्णय इति प्रमाणसामान्यलक्षणमनूय विशद इति विशेषलक्षणं प्रसिद्धस्य प्रत्यक्षस्य विधीयते, तथाच प्रत्यक्षं धर्मिणं विशदसम्यगर्थनिर्णयात्मकमिति साध्यो धर्मः प्रत्यक्षत्वादिति हेतुः, यद्विशदसम्यगर्थनिर्णयात्मकं न भवति न तत् प्रत्यक्षं यथा परोक्षमिति व्यतिरेकी, धर्मिणो हेतुत्वेऽनन्वयदोष इति चेत्, न विज्ञेये धर्मिणि धर्मिस्तसामान्यस्य हेतुत्वात्तस्य च विशेषनिष्ठत्वेन विशेषेष्वन्वयसम्भवात्, सपक्षे वृत्तिमन्तरेणापि च विशेषव्यावृत्तिबलाद्भक्तत्वमित्युक्तमेव ।

अथ किमिदं वैशद्यं नाम यदि स्वविषयग्रहणं तत्परोक्षेष्वलुण्णम्, अथ स्फुटत्वं तदपि स्वसंविदितत्वात् सर्वं विज्ञानानां सममित्याशङ्क्याह

प्रमाणान्तरानपेक्षेदन्तया प्रतिभासो वा वैशद्यम् ॥ १-१-१४ ॥

प्रस्तुतात् प्रमाणादन्यत् प्रमाणे शब्दलिङ्गादिज्ञानं तत् प्रमाणान्तरं तन्निरपेक्षता वैशद्यम्, नहि शब्दानुमानादिवत् प्रत्यक्षं खोत्पत्तौ शब्दलिङ्गादिज्ञानं प्रमाणान्तरमपेक्षते इत्येकं वैशद्यलक्षणम्, लक्षणान्तरमपि इदन्तया प्रतिभासो वेति इदन्तया विशेषनिष्ठतया यः प्रतिभासः सम्यगर्थनिर्णयस्य सोऽपि वैशद्यम्, वाशब्दो लक्षणान्तरत्वमूचनार्थः ॥ १४ ॥

अथ मुख्यसाध्यवहारीकमेदेन द्वैविध्यं प्रत्यक्षस्य हृदि निधाय मुख्यस्य लक्षणमाह

तत्सर्वथावरणविलये चेतनस्य स्वरूपाविर्भावोमुख्यं केवलम् ॥ १-१-१५ ॥

तदिति प्रत्यक्षस्य परामर्शस्य, अग्न्याऽनन्तरमेव वैश्वद्यमभिसम्बध्येत दीर्घकालनिरन्तरसत्कारासेवितरत्नत्रयप्र-
 कर्षणं पन्ते एकत्वविर्कविचारध्यानवलेन निःशेषतया ज्ञानावरणीयादीनां धातिकर्मणां प्रसंगे सति चेतनास्वभावस्यात्मनः
 प्रकाशस्वभावस्येति यावत् स्वरूपस्य प्रकाशस्वभावस्य सत एवावरणापगमेनाविर्भाव आविर्भूतं स्वरूपं मुखमिव शरीरस्य
 सर्वज्ञानानां प्रधानं मूल्यं प्रत्यक्षं 'तच्चोन्द्रियादिसाहायकविरहात् सकलविषयत्वादसाधारणत्वाच्च केवलमित्यागमे प्रसिद्धम्
 प्रकाशस्वभावता फलमात्मनः सिद्धेति चेत्; एते ह्युपः आत्मा प्रकाशस्वभावोऽसन्दिग्धस्वभावत्वात् यः प्रकाशस्वभावो न
 भवति नासावसन्दिग्धस्वभावो यथा घटः न च तथात्मा, न खलु कश्चिदहमस्मि न वेति सन्दिग्धे इति नासिद्धो हेतुः, तथा-
 त्मा प्रकाशस्वभावो बोद्धव्यात् यः प्रकाशस्वभावो न भवति नासी बोद्धा यथा घटः न च न बोद्धात्वमिति, तथा यो यस्याः
 क्रियायाः कर्त्ता न स तद्विषयो यथा गतिक्रियायाः कर्त्ता चैत्रो न तद्विषयो ज्ञातिक्रियायाः कर्त्ता चात्मेति । अथ प्रकाशस्व-
 भावत्वे आत्मनः कथमावरणम्, आवरणे वा सततावरणमसङ्गः, नैवं, प्रकाशस्वभावस्यापि चन्द्राकीदेरिव रजोनीहाराभ्र-
 टलादिभिरिव ज्ञानावरणीयादिकर्मभिरावरणस्य सम्भवात्, चन्द्राकीदेरिव च प्रबलपवनमन्यैर्ध्यानभावनादिभिर्विलयस्य
 चेति । ननु सादित्वे स्यादावरणस्योपायतो विलयः, नैवम्, अनादेरपि सुवर्णमलस्य सारस्यपुटपाकादिना विलयोपलम्भात्
 तद्वेदानादेरपि ज्ञानावरणीयादिकर्मणः प्रतिपक्षभूतरत्नत्रयाभ्यासेन विलयोपपत्तेः । न चामूर्त्तस्यात्मनः कथमावरणमिति
 वाच्यम्, अमूर्त्तया अपि चेतनाशक्तेर्मदिरामदनकोद्रवादिभिरावरणदर्शनात् । अथावरणीयतत्पक्षाभ्यामात्मा विक्रियेत न
 वा किं चातः "वर्षातपाभ्यां किं व्योमन्यधर्मण्यस्ति तयोःफलम् । चर्मोपमथेत् सोऽनित्यः खलुल्यथेदसत्फलः" इति
 चेत्, न, अस्य दूषणस्य कृतस्यनित्यतापक्ष एव सम्भवात्, परिणामिनित्यत्वात्तेति तस्य पूर्वोपरपर्यायोत्पादविनाशसहिता-
 नुवृत्तरूपत्वात् । एकान्तनित्यपक्षणिकपक्षयोः सर्वथार्यक्रियाविरहात्, यदाह "अर्थक्रिया न युज्येत नित्यपक्षणिकपक्षयोः ।

क्रमाक्रमान्यां भावानां सा लक्ष्यतया मता ” इति ॥ १५ ॥

ननु प्रमाणाधीना प्रमेयव्यवस्था न च मुख्यप्रत्यक्षस्य तद्वतो वा सिद्धौ किञ्चित्प्रमाणमस्ति प्रत्यक्षं हि रूपा-
दिबिषयविनिर्भितव्यपारं नातीन्द्रियेऽर्थं प्रवर्तितुमुत्सहते, नाप्यनुमानं प्रत्यक्षदृष्टलिङ्गलिङ्गिसम्यखलोपजनितधर्मक-
त्वात्तस्य, आगमस्तु य ग्रतीन्द्रियज्ञानपूर्वकस्तत्साधकस्तदेतरेतराश्रयः “ न्तं तदगमातिसंग्रहे च वेनागमो विना ” इति,
अपौरुषेयस्तु तत्साधको नास्त्येव योऽपि “ अपाणिपादो ह्यमनो दुरीता पश्यत्यचभुः स सृणोत्यकर्णः । स वेत्ति विभं
न हि तस्य वेत्ता तमादुरग्र्यं पुरुषं महान्तम् ” इत्यादिः कश्चिदर्थवादरूपोऽस्ति नासौ प्रमाणं विभावैव प्रामाण्योपगमात्
प्रमाणान्तराणां चात्राज्जवसर एवेत्याशङ्क्याह ॥

प्रज्ञातिशयविश्रान्त्यादिसिद्धेस्तत्सिद्धिः ॥ १-१-१६ ॥

प्रज्ञाया अतिशयस्तारतम्यं क्वचिद्विश्रान्तमतिशयत्वात् परिमाणातिशयचदित्यनुमानेन निरतिशयमज्ञासिद्ध्या
तस्य केवलज्ञानस्य सिद्धिस्तात्सिद्धिरूपत्वात् केवलज्ञानसिद्धेः । आदिग्रहणात् सूक्ष्मान्तरितदूरार्थाः कस्यचित्प्रत्यक्षाः
प्रमेयत्वात् घटवदित्यतो ज्योतिर्ज्ञानाविसंबादान्थानुपपत्तेश्च तत्सिद्धिः, यदाह “ धीरस्यन्तपरोक्षेऽर्थे न चेत् पुंसां कुतः पुनः ।
ज्योतिर्ज्ञानाविसंबादः शुक्ताच्चेत्साधनान्तरम् ” अपिच नोदना हि मूलं भविष्यन्तं मूलं व्यवहितं विप्रकृष्टमेवञ्जाती-
यक्रम्यमवगमयति नान्यर्त्तिकचनोन्नियमिति वदता भूतायथपरिज्ञानं कस्यचित्पुंसोऽभिमतमेव, अन्यथा कस्यै वेदसिक्ताल-
विषयमर्थं निवेदेयत्, स हि निवेदयंसिक्तालविषयतत्त्वप्रवाधिकारिणमुपादत्ते, तदाह, “ त्रिकालविषयं तत्त्वं कस्यै वेदो
निवेदेयत् । असाध्यावरणैकान्तात्वे चेदेदं तथा नरः ” इति, त्रिकालविषयवस्तुनिवेदनाज्जयथानुपपत्तेरीन्द्रियकेवलज्ञान-

सिद्धिः । किञ्च प्रत्यक्षानुमानसिद्धसंवादं शब्दपेवातीन्द्रियार्थशिसद्भावे प्रमाणं य एव हि ज्ञातस्य विषयः स्याद्वादः स एव प्रत्यक्षादेरपीति संवादः तथाहि “सर्वमस्ति स्वरूपेण पररूपेण नास्ति च । अन्यथा सर्वसत्त्वं स्यात् स्वरूपस्याप्यसम्भवं ” इति दिक्षा प्रमाणसिद्धं स्याद्वादं प्रतिपादयन्नागमोऽहंतस्सर्वज्ञतामपि प्रतिपादयति, यदस्तुमो “यदीयसम्यक्त्ववलात् प्रतीमो भवादृशानां परमाप्तभावम् । कुत्रासनापाशविनाशनाय नमोस्तु तस्मै तत्र ज्ञासनाय, ” इति । प्रत्यक्षं तु यद्ययैन्द्रियिकं नातीन्द्रियज्ञानविषयं तथापि समाधिवल्लब्धजन्मकयोगिप्रत्यक्षमेव वाद्यार्थस्यैव स्वस्यापि वेदकमिति प्रत्यक्षतोऽपि तत्सिद्धिः । अथ “ज्ञानमतिदं यस्य वैराग्यं च जगत्पतेः । ऐश्वर्यं चैव धर्मश्च सहसिद्धं चतुष्टयम् ” । इति वचनात्सर्वज्ञत्वमीश्वरादीनामस्तु मानुषस्य तु कस्यचिद्विद्याचरणवगोपि तदसम्भावनीयं, यत्कुमारिलः, “अथापि वेददेहत्वाद्वाविष्णुमहेश्वराः । कामं भवन्तु सर्वज्ञाः सार्वज्ञ्यं मानुषस्य किम् ” । इति, आः सर्वज्ञापलापपातकिन् दुर्वदवादिन् मानुषत्वनिन्दार्थवादापदेशेन देवाधिदेवानाभिक्षिपासि ये हि जन्मान्तराज्जितोजितपुण्यमाभाराः मुरभवभवमनुपमं सुखमनुभूय दुःखपङ्कमग्नमखिलं जीवलोकमुद्दिर्षिष्वो नरेकेष्वपि क्षणं क्षिप्तसुखासिकामृतवृष्टयो मनुष्यलोकमवतरुः जन्मसमयसमकालचलितासनसकलमुरेन्द्रद्वन्द्वविहितजन्मोत्सवाः किङ्करायमाणसुरसमूहाहमहिमकारब्धसेवाविधयः स्वयमुपनतामतिप्राज्यसाम्राज्यथियं तृणयदवधूय समतृणमणिशङ्खमिगवृत्तयो निजमभावमश्रमितीतिमरकादिजगदुपद्रवाः शुकुथ्यानानलनिर्हस्ययातिकर्मण आधिभूतनिखिलभावाभावस्यभावावभासिकैवलमलदलितसकलजीवलोकमोहभसराः सुरासुरविनिर्मितां समवसरणभुजमधिष्ठाय स्वस्वभावापरिणाभिनीर्षिर्वाग्भिः प्रवर्तितभर्तनीर्थाश्रतुाग्रदतितयमर्गो तीर्थत्वलक्ष्मीपुशुज्य परं ब्रह्म सततानन्दं सकलकर्मनिर्मोक्षमुपेयिवांसस्तान्मानुपत्त्यादिसाधारणधर्मोपदेशोनापवदन् मुमेलमपि लोष्टादिना साधारणीकर्तुं पार्थिवत्वेनापवदेः, किञ्चानवरतवनिताइसम्भोगदुर्लोलितवृत्तीनां विविधहेतुसमूहधारिणभक्षमालाद्यायत्तभनःसंयमानां रागेद्वेषभोहकलुषितानां ब्रह्मादीनां सर्ववि-

स्वसाध्यागम्यम् यद्वदामस्तु नौ “मदेन मानेन मनोभवेन क्रोधेन लोभेन च सम्मदेन । पराजितानां प्रसभं सुराणां हृथेय सा-
स्त्राग्यरुद्रापरणाम् ।” इति । अथापि रामादिदोषकालुष्यविरहिताः सततज्ञानानन्दमयमूर्तयो ब्रह्मादयस्ताहिं तादृशेषु तेषु न
मित्रनिपन्नामेह अगोचाम हि “यत्र तत्र समये यथा तथा योऽसि सोऽस्यभिधया यथा तथा । वीतदोषरुद्रुपः स चेद्रवानेक
एव भगवन्मोऽम्बु नै” इति । केवलं ब्रह्मादिदेवताविषयाणां श्रुतिस्मृतिपुराणेतिहासकथानां वैतथ्यमासज्येत ॥ १६ ॥

तदेवं सायकेभ्यः प्रमाणेभ्योऽनीन्द्रियज्ञानसिद्धिरुक्ता वायकाभावाच्च सुनिश्चिता

असम्भवदुवाधकत्वात् सुखादिवत् ॥ १-१-१७ ॥

नसिद्धिरिति सम्मन्यते तथाहि केवलज्ञानवाधकं भवत् प्रत्यक्षं वा भवेत् प्रमाणान्तरं वा, न तावत् प्रत्यक्षं तस्य विधाने
प्राप्यकारात् “संनदं वर्चमानं च शुद्धते चक्षुरादिना” इति स्वयमेव भाषणात् । अथ न प्रवर्चमानं प्रत्यक्षं तद्वाधकं किन्तु
निवर्चमानं तर्हि यदि नियतदेशकालत्रिपर्ययेन वाधकं तर्हि सम्मतिपद्यामेह अथ सकलदेशकालविषयत्वेन तर्हि न तत् सकल-
देशगतपुरुषपरिपन्नासात्कारणमन्तरेण सम्भवतीति सिद्धं नः समीहितम्, न च जैमिनिरन्यो वा सकलदेशादिसाक्षात्कारी
सम्भवति सररपुरतटादेः रथ्यापुगपवत् । अथ प्रज्ञायाः सातिशयत्वात्तत्कर्षोऽप्यनुमीयते तर्हि तत् एव सकलार्थदर्शी किं नानु-
मीयते, रसपते चानुपलम्भमप्रमाणयन् सर्वज्ञाभावे कुतः प्रमाणयेदविज्ञेयात्, न चानुमानं तद्वाधकं सम्भवति, धम्मिग्रहणमन्तरेणा-
नुमानाप्रतृतेः । धम्मिग्रहणे वा तद्वाहकप्रमाणनाधितत्वादनुमानेवानुमानस्य । अथ विवादाध्यासितः पुरुषः सर्वज्ञो न
भवति वक्तृत्वात् पुरपत्त्याद्वा रथ्यापुरपवदित्यनुमानं तद्वाधकं द्रष्टे, तद्वस्तु, यतो यदि प्रमाणपरिदृष्टार्थवक्तृत्वमात्रं हतुस्तदा
विरुद्धः तादृगस्य वक्तृत्वस्य सर्वज्ञ एव भावात् । अथासद्वाधार्थवक्तृत्वं तदा सिद्धसाध्यता प्रमाणविरुद्धार्थवादिनामसर्वज्ञ-

त्वेनेष्टत्वात् । वक्तृत्वमात्रं तु सन्दिग्धविषयव्यावृत्तिवृत्तत्वादर्नैकान्तिकम्, ज्ञानमकर्षे वक्तृत्वापकर्षादर्शनात् प्रत्युत ज्ञानाति-
शयवतो वक्तृत्वातिशयस्यैवोपलब्धेः । एतेन पुरुषत्वमपि निरस्तम्, पुरुषत्वं हि यदि रागाद्यदूषितं तदा विरुद्धम्, ज्ञान-
वैराग्यादिगुणयुक्तपुरुषत्वस्य सर्वज्ञतामन्तरेणानुपपत्तेः । रागादिदूषिते तु पुरुषत्वे सिद्धसाध्यता, पुरुषत्वसामान्यं तु
सन्दिग्धविषयव्यावृत्तिकमित्यवायकम्, नाप्यागमस्तद्धाथकः, तस्यापौरुषेयस्यासम्भवात् सम्भवे वा तद्भाथकस्य तस्यादर्श-
नात् सर्वज्ञोपपत्त्यागमः कथं तद्भाथक इत्यलमतिप्रसङ्गेनेति ॥ १७ ॥

न केवलं केवलमेव मुख्यं प्रत्यक्षमपि त्वन्यदपीत्याह ॥

तत्तारतम्येऽवधिमनःपर्यायौ च ॥ १-१-१८ ॥

सर्वथावरणविलये केवलं तस्यावरणविलयस्य तारतम्ये आवरणक्षयोपक्षमविशेषे तन्निमित्तकोऽवधिरवधिज्ञानं मनः-
पर्यायो मनःपर्यायज्ञानं च मुख्यमिन्द्रियाननेषं प्रत्यक्षम् तत्रावधीयत इत्यवधिः पर्यादा सा च रूपिष्ववधेरिति वचनात्
रूपवद्भव्यविषया अवध्युपलक्षितं ज्ञानमप्यवधिः ॥ १८ ॥

स द्वेधा भवप्रत्ययो गुणप्रत्ययश्च ॥ १-१-१९ ॥

तत्राथो देवनारकाणां पक्षिणां विषयद्रुमनं गुणप्रत्ययो मनुष्याणां तिरथां च, मनसो द्रव्यरूपस्य पर्याया-
श्चिन्तनानुगुणाः परिणामभेदास्तद्विषयं ज्ञानं मनःपर्यायः तथाविधमनःपर्यायान्यथानुपपत्त्या तु यद्वाह्यचिन्तनीयार्थज्ञानं
तदनुमानिकमेव न मनःपर्यायप्रत्यक्षम् । यदाहुः “जाणइ वज्जे णुमाणाउ चि” ॥ १९ ॥

ननु रुषिद्रव्यविषयत्वे क्षायोपशयित्वे च तुल्ये को विज्ञेयोऽधिमनःपर्याययोरित्याह

विशुद्धिसेत्रस्वामिविषयमेदात्तद्भेदः ॥ १-१-२० ॥

सत्यापि कथञ्चित्सागम्यं विशुद्ध्यादिभेदादधिमनःपर्यायज्ञानयोर्भेदः तत्रावधिज्ञानान्मनः पर्यायज्ञानं विशुद्ध-
तरश्च, यानि हि मनोद्रव्याणि अविज्ञानी जानीते तानि मनःपर्यायज्ञानी विशुद्धतराणि जानीते, क्षेत्रकृतज्ञानयोर्भेदः, अवधि-
ज्ञानमर्शुत्स्यात्तुल्येयभागादिषु भवत्यासर्वगेनात् मनःपर्यायज्ञानं तु यदुप्यसेत्र एव भवति, स्यामिक्तोपि, अविज्ञानं
सम्पत्तस्यासयतस्य सयतासयतस्य च सर्वागतिषु भवति मनःपर्यायज्ञानं तु मनुष्यसंयतस्य मनुष्यचारित्रस्य प्रमत्तादिषु
क्षीणरूपायान्तेषु गुणस्थानकेषु भवति तत्रापि वर्द्धमानपरिणामस्य नेतरस्य वर्द्धमानपरिणामस्यापि ऋद्धिमाप्तस्य
नेतरस्य ऋद्धिमाप्तरूपापि फलस्य चिन्म सर्वस्येति, विषयकृतश्च रूपयद्भवेत्सर्वपर्यायेत्यर्थोविषयनिगन्धस्तदनन्तभागे मनः-
पर्यायस्येति ॥ २० ॥

अयसितं मुरयं प्रत्यक्ष अय साव्यवहारिकमाह

इन्द्रियमनोनिमित्तोऽग्रहेहावायधारणात्मा सांव्यवहारिकम् ॥ १-१-२१ ॥

इन्द्रियाणि स्पर्शनादीनि वक्ष्यमाणलक्षणाणि मनश्च निमित्तं कारणं यस्य स तथा सायान्यलक्षणादुद्धृतेः ।
सम्यगर्थनिर्णयस्येदे विशेषणं तेनेन्द्रियमनोनिमित्तचः सम्यगर्थनिर्णयः, कारणमुक्त्वा स्वरूपमाह अवग्रहेहावायधारणात्मा,
अवग्रहादयो वक्ष्यमाणलक्षणाः ता आत्मा यस्य सोऽग्रहेहावायधारणात्मा, आत्मग्रहणं च क्रमेणेत्यप्रमानानायायव्यवहा-

दीनां नात्यन्तिकोभेदः किन्तु पूर्वपूर्वस्योचोचरूपतया परिणामादेकात्मकत्वमिति प्रदर्शनार्थम् । समीचीनः प्रवृत्तिनिवृत्तिरूपो व्यवहारः संव्यवहारस्तत्प्रयोजनं सांव्यवहारिकं प्रत्यक्षम्, इन्द्रियमनोनिमित्तत्वं च समस्तं व्यस्तं च वोद्धव्यम्, इन्द्रियमाधान्यान्मनोबलाधानाद्योत्पद्यमान इन्द्रियजो मनस एव विशुद्धिसंव्यपेक्षादुपजायमानो मनोनिमित्त इति । ननु स्वसंवेदनरूपमन्यदपि प्रत्यक्षमस्ति तत्कस्मान्नोक्तमिति न वाच्यम्, इन्द्रियज्ञानस्वसंवेदनस्योन्द्रियमत्यक्षेऽनिन्द्रियजमुखादि-स्वसंवेदनस्य मनोप्रत्यक्षे योगिप्रत्यक्षेऽन्तर्भावात्, स्मृत्यादिस्वसंवेदनं तु मानसमेवेति नापरं स्वसंवेदनं नाम प्रत्यक्षमस्तीति भेदे नोक्तम् ॥ २१ ॥

इन्द्रियेत्युक्तमितीन्द्रियाणि लक्षयति

स्पर्शरसगन्धरूपशब्दग्रहणलक्षणाणि स्पर्शनरसनत्राणचक्षुः-

श्रोत्राणीन्द्रियाणि द्रव्यभावभेदानि ॥ १-१-२२ ॥

स्पर्शादिग्रहणं लक्षणं येषां तानि यथासङ्ख्यं स्पर्शनादीनीन्द्रियाणि तथाहि स्पर्शाद्युपलब्धिः करणपूर्वार्वा क्रियात्वात् छिदिक्रियावत् तत्रेन्द्रेण कर्मणा स्पृशनीन्द्रियाणि नामकर्मोदयनिमित्तत्वात् इन्द्रस्यात्मनो लिङ्गानि वा कर्ममली-मसस्य हि स्वयमर्थानुपलब्धुमसमर्थस्यात्मनोऽर्थोपलब्धौ निमित्तानि इन्द्रियाणि । गन्धेचमात्मनोऽर्थज्ञानमिन्द्रियात् लिङ्गादुप-जायमानमानुमानिकं स्यात् तथाच लिङ्गपरिज्ञानेऽनुमानानुदयात् तस्यानुमानात्परिज्ञानेऽनवस्थाप्रसङ्गः, नैवं, भोवेन्द्रिय-स्वसंवेदितत्वेनानवस्थानवकाशात् । यदेन्द्रस्यात्मनो लिङ्गान्यात्मगमकानीन्द्रियाणि करणस्य चास्यादिवत्कर्त्रभिष्टितत्वदर्श-नात् तानि च द्रव्यभावरूपेण भिद्यन्ते, तत्र द्रव्येन्द्रियाणि नामकर्मोदयनिमित्तानि, भोवेन्द्रियाणि पुनस्तदावरणवीर्यान्तराय-

क्षयोपशममितितानि संपा पञ्चद्वयी स्वर्गग्रहणलक्षणं स्वर्गनेन्द्रियं, रसग्रहणलक्षणं रसनेन्द्रियमित्यादि, सकलसंसारिणु
 भावान्दरीरव्यापकत्वाच्च स्वर्गनस्य पूर्वं निर्देशः ततः क्रमेणाल्याल्यजीवविषयत्वादसन्धानचक्षुःश्रोत्राणाम्, तत्र स्वर्गने-
 न्द्रियं तदावरणस्योपशमसम्भवं पृथिव्यमेजोवायुवनस्पतीनां श्लेषेन्द्रियावरणत्वां स्थावरणां जीवानां तेषां च “पुढवीचि-
 त्तमन्तरत्वाया” इत्यादेराज्ञागमात्तिसिद्धिः, अनुमानाच्च ज्ञानं क्वचिदात्मनि परमापकर्षत् अपकृत्यमाणविशेषत्वात् परि-
 माणत्वं यत् तदपकर्षयन्तस्त एकेन्द्रियाः स्यात्तत्राः न च स्वर्गनेन्द्रियस्याप्यभावे भस्मादिषु ज्ञानस्यापकर्षयुक्तः, तत्र हि
 ज्ञानमपि केवलज्ञानादारभ्यापकृत्यमाणविशेषमेकेन्द्रियेज्वत्सन्तमपकृत्यते, पृथिव्यादीनां च प्रत्येकं जीवत्वसिद्धिरग्रे वक्ष्यते ।
 स्वर्गनरसनेन्द्रिये कृमि-भपादिका-नूपुरक-गण्डूषद-गृह-शुक्रिका-शम्भूका-जलका-प्रभृतीनां त्रसानाम् स्वर्गन-रसन-
 घ्राणाणि विपीलिङ्ग-रोहिणिका-पेचिका-हुं-पु-तुंररु-त्रिपुस-वीन-रुपासाऽस्थिका-शतपदी-अयेनरु-तृणपत्र-काष्ठ-
 शररादीनां, स्वर्गन-रसन-घ्राण-चक्षूषि भ्रमर-तडर-सारङ्ग-मक्षिका-शुस्तिः त्रिका-दंश-भक्षक-दृशिक-नन्दावर्च-कीट-
 रु-पतङ्गादीनां, सह श्रोत्रेण तानि । मत्स्य-उरग-युजग-पक्षि-चतुष्पदानां तिर्यग्योनिजानां सर्वेषां च नारकमनुष्यदेवा-
 नाभिर्नि । ननु वचनादानविहङ्गोत्सर्गान्द्रेतूनि वाम्याणिगदयायूरस्थलक्षणपपीन्द्रियार्णिति साहच्यस्तत्कथं पञ्चवे-
 न्द्रियाणि, न, ज्ञानविशेषेनानामेवेन्द्रियत्वेनाधिकृतत्वात् चेष्टाविशेषनिमित्त-वेनेन्द्रियत्वकल्पनायामिन्द्रियानन्त्यप्रसङ्गश्चेष्टावि-
 शेषाणामनन्तत्वात् तस्मादयत्किर्निर्देशात्पञ्चेन्द्रियाणि तेषां च परस्पर स्यादभेदो द्रव्यार्थभेदात् स्याद्भेदः पर्यायार्थदेशात्
 अभेदे माने हि स्वर्गनेन स्वर्गस्यैव रसादेरपि ग्रहणप्रसङ्गः तथाचेन्द्रियान्तरकल्पनावैयर्थ्यं कस्यचित् साकल्ये वैकल्ये वा-
 ज्ञ्येषां साकल्यैकल्यप्रसङ्गश्च भेदकान्तेऽपि तेषामेकं सकलज्ञानजनकत्वाभाक्प्रसङ्गः सन्तानान्तरेन्द्रियवत् । मनस्तस्य जन-

कामितिचेत्, न, तस्येन्द्रियनिरपेक्षस्य तज्जनकत्वाभावात् । इन्द्रियपेक्षस्मनोऽनुसन्धानस्य जनकमितिचेत्, सन्तानान्तरेन्द्रिया-
 पेक्षस्य कुतो न जनकत्वमिति वाच्यम् । प्रत्यासत्तेरभावादिति चेत्, अत्र का प्रत्यासत्तिरन्यत्रैकद्रव्यतादात्म्यात् ; प्रत्या-
 सत्त्यन्तरस्य च व्यभिचारादिति । एतेन तेषामात्मना भेदाभेदेकान्तौ प्रतिव्यूढौ, आत्मना करणानामभेदेकान्ते कर्तृत्वमसद्भः
 आत्मनो वा करणत्वमसद्भः उभयोरुभयात्मकत्वमसद्भेवा विशेषाभावात् ततस्तेषां भेदेकान्ते चात्मनः करणत्वाभावः सन्ता-
 नान्तरकरणवद्विपर्ययो वेति प्रतीतिसिद्धत्वाद्वापकाभावाच्चनेकान्त एवाश्रयणीयः । द्रव्येन्द्रियाणामपि परस्परं स्वारम्भकपुद्ग-
 लद्वयेभ्यश्च भेदाभेदद्वाराऽनेकान्त एव युक्तः, पुद्गलद्रव्यार्थदेशदभेदस्य पर्यायार्थदेशाच्च भेदस्योपपद्यमानत्वात् एवमि-
 न्द्रियविपयाणां स्पर्शादीनामपि द्रव्यस्पर्शरूपरसगन्धस्य भेदाभेदात्मकत्वमवसेयम् । तथैव निर्वाचमुपलब्धेः, तथाच द्रव्यमात्रं
 पर्यायमात्रं चेन्द्रियविषय इति स्पर्शादीनां कर्मसाधनत्वं भावसाधनत्वं च द्रष्टव्यम् ॥ २२ ॥

द्रव्यभावभेदान्नीत्युक्तं तानि क्रमेण लक्षयति

द्रव्येन्द्रियं नियताकाराः पुद्गलाः ॥ १-१-२३ ॥

द्रव्येन्द्रियमित्येकवचनं जात्याश्रयणात् नियतो विशिष्टो चात्र आभ्यन्तराकारः संस्थानविशेषो येषां ते निय-
 ताकाराः पुरणमलनधर्माणः स्पर्शरसगन्धवर्णवन्तः पुद्गलाः, तथाहि श्रोत्रादिषु यः कर्णशृङ्खलीप्रभृतिर्वायुः पुद्गलानां म-
 च्यो यथाभ्यन्तरः कदम्बगोलकाद्याकारः स सर्वो द्रव्येन्द्रियम्, पुद्गलद्रव्यरूपत्वात्, अमाधान्ये वा द्रव्यशब्दो यथाऽङ्गार-
 मर्दको द्रव्याचार्य इति, अप्रधानमिन्द्रियं द्रव्येन्द्रियं व्यापारवत्यपि तस्मिन् सन्निहितेऽपि चालोकप्रभृतिनि सहकारिपटले
 भावेन्द्रियं विना स्पर्शाद्युपलब्ध्यसिद्धेः ॥ २३ ॥

भावेन्द्रियं लब्धुपयोगौ ॥ १-१-२४ ॥

अभ्यन्तं लक्ष्मिर्ज्ञानारणकर्मसंयोगप्रविशेषः यत्सन्निधानाद्वा (द्वचा) त्मा द्रव्येन्द्रियनिर्गच्छति प्रति व्याप्रियते तन्निमित्तं च आत्मनः परिणामरिदेष उपयोगः, अत्रापि भावेन्द्रियमित्येकवचनं जात्याश्रयणात् भावशब्दोऽनुपसर्जनार्थः यथैवेन्द्रियमर्थयोगीरनेनानुपचस्तिन्द्रित्तो भावेन्द्र उच्यते तथैवेन्द्रित्वादिधर्मयोगेनानुपचरितेन्द्रित्वादिधर्मयोगि भावेन्द्रियम् । तत्र लक्ष्मिभारं नायदिन्द्रियं स्वार्थसंग्रहात्मनो योग्यतामादधद्भावेन्द्रियतां प्रतिपद्यते नहि तत्रायोग्यस्य तदुत्पत्तिराकाशवदुपपद्यते स्वार्थसंविद्योपपत्तौ च लक्ष्मिपतिरिति । उपयोगस्वभावं पुनः स्वार्थसंविदि व्यापारात्मकं नलव्यापृतं स्वर्तनादिसंबेदनं स्पष्टीदि प्रकाशयितुं शक्तं पुष्टसादीनामपि तत्प्रकाशकत्वभातेः । स्वार्थप्रकाशने व्यापृतस्य संबेदनस्योपयोगत्वे फलत्वादिन्द्रियत्वानुपपत्तिरिति चेत्, न, कारणधर्मस्य कार्येऽनुवृत्तेः, नहि पावरुस्य प्रकाशकत्वे तत्कार्यस्य प्रदीपस्य प्रकाशकत्वं विरुध्यते, न च येनैव स्वभावेनोपयोगस्येन्द्रियत्वं तेनैव फलत्वमिष्यते येन विरोधः स्यात् साधकतमस्वभावेन हि तस्येन्द्रियत्वं क्रियारूपनया च फलत्वं यथैव हि प्रदीपः प्रकाशात्मा कारणं क्रियात्मा फलं स्वतन्त्रत्वाच्च कर्त्तव्यं सर्वसिद्धिमनेरान्तर्वादे न दुर्लभमित्यलं प्रसङ्गः ॥ २४ ॥

मनोनिमित्तं इत्युक्तमिति मनो लक्षयति ॥

सर्वार्थग्रहणं मनः ॥ १-१-२५ ॥

मयं न तु स्पृशनादीनां स्पर्शदिवत् प्रतिनियता एवार्था ग्रहन्ते तेनेति सर्वार्थग्रहणं मनोऽनिन्द्रियमिति नोदन्द्रियमिति चोच्यते । सर्वार्थं मन इत्युच्यमाने आत्मन्यपि भसङ्ग इति कारणत्वमतिपादनार्थं ग्रहणमित्युक्तम् । आत्मा तु कर्त्तव्येति

नातिव्याप्तिः सर्वार्थग्रहणं च मनसः प्रसिद्धमेव । यद्वाचकक्षुल्यः “श्रुतमनिन्द्रियस्य” श्रुतमिति हि विषयिणा विषयस्य निर्देशः उपलक्षणं च श्रुतं मतेः तेन मतिश्रुतयोर्यो विषयः स मनसो विषय इत्यर्थः । “मतिश्रुतयोर्निवन्धो द्रव्येष्वसर्वपर्यायेषु” इति वाचकचनान्मतिश्रुतज्ञानयोः सर्वविषयत्वं सिद्धम् । मनोऽपि चेन्द्रियवद्द्रव्यभावभेदात् द्विविधमेव तत्र द्रव्यमनो मनस्त्वेन परिणतानि पुद्गलद्रव्याणि भावमनस्तु तदावरणीयकर्मक्षयोपक्षमात्मा लब्धिरात्मनश्चार्थग्रहणेणुल्लोव्यापारविशेष इति ॥ २५ ॥

नन्वत्यस्यपिदुष्यते इन्द्रियमनोनिमित्त इति अन्यदपि हि चक्षुर्ज्ञानस्य निमित्तमर्थ आलोकश्चास्ति यद्वाङ्मनः “रूपालोकमनस्कारचक्षुर्भ्यः सम्प्रजायेते । विज्ञानं मणिमूर्त्यंशुगोशकृद्भय इवानलः” इत्याह

नार्थालोकौ ज्ञानस्य निमित्तमव्यतिरेकात् ॥ १-१-२६ ॥

वाङ्मो विषयः प्रकाशश्च न चक्षुर्ज्ञानस्य साक्षात्कारणं देशकालादिवस्तु व्यवहितकारणत्वं न निवार्यते ज्ञानावरणादिसंयोगशमसामग्र्यामारादुपकारित्वेनाज्ञानादिवक्षुरूपकारित्वेन चाभ्युपगमात् । कुतः पुनः साक्षात् कारणत्वमित्याह अव्यतिरेकात् व्यतिरेकाभावात् नहि तद्भावे भावलक्षणोन्वय एव हेतुफलभावनिश्चयनिमित्तमपितु तदभावेऽभावलक्षणो व्यतिरेकोपि न चासार्थालोकयोर्हेतुभावेस्ति मरुमरीचिकादौ जलाभावेपि जलज्ञानस्य वृषदंशादीनां चालोकाभावेपि सान्द्रतमपःपटल*विलुप्तदेशगतवस्तुमतिपक्षे दर्शनात् योगिना चातीतानागतार्थग्रहणे किमर्थस्य निमित्तत्वं निमित्तत्वे चार्थकियाकारित्वेन सत्त्वादतीतानागतत्वसतिः । न च प्रकाशदात्मलाभ एव प्रकाशकस्य

* विलिप्तोतिपाठान्तरम् ॥

अवयवेदेहावायथारणत्मेत्युक्तमित्यवग्रहादीदृशयति

अक्षार्थयोगे दर्शनानन्तरमग्रग्रहणभवग्रहः ॥ १-१-२७ ॥

अक्षमिन्द्रियं द्रव्यभावरूपम् अर्थो द्रव्यपर्यायात्मा तयोयोगः सम्बन्धोऽनतिदूरासन्नव्यवहितदेशाग्रवस्यामलक्षणा योग्यता, नियता हि सा विषयविषयिणोः यदाह “पुट्टं सुणेइ सद्धं रुवं पुण पासए अणुदट्ठं तु” इत्यादि तस्मिन्नक्षार्थयोगे सति दर्शनमनुद्धिखितविशेषस्य वस्तुनः प्रतियत्तिः तदनन्तरमिति, क्रमप्रतिपादनार्थमेतत्, एतेन दर्शनस्यावग्रहं प्रति पारिणा-
मिककारणतोक्ता, नह्यसत एव सर्वथा कस्यचिदुत्पादः सतो वा सर्वथा विनाश इति दर्शनमेवोचरं परिणामं प्रतिपद्यते अ-
र्थस्य द्रव्यपर्यायात्मनोऽर्थक्रियाक्षमस्य ग्रहणं सम्यगर्थनिर्णय इति सामान्यलक्षणातुष्टेर्निर्णयो न पुनरविकल्पकं दर्शन-
मात्रभवग्रहः न चायं मानसो विकल्पः, चक्षुरादिसन्निधानोपेक्षत्वात् प्रतिसङ्ख्याननामस्याख्येयत्वाच्च मानसो हि विकल्पः
प्रतिसङ्ख्याननेन निरुध्यते नचायं तथेति न विकल्पः ॥ २७ ॥

अवग्रहीतविशेषकाङ्क्षणमीहा ॥ १-१-२८ ॥

अवग्रहग्रहीतस्य दृग्दादेरर्थस्य किमयं शब्दः शाङ्खः शाङ्को वेति संक्षेपे सति माधुर्यादयः शाङ्खधर्म्मा एवोपलभ्यन्ते
न कार्कश्यादयः शाङ्गधर्म्मा इत्यन्वयव्यतिरेकरूपविशेषपर्यालोचनरूपा मतिथेष्टेहा, इह चावग्रहेहयोरन्तराले अभ्यस्तेऽपि
विषये संशयज्ञानमस्येवाशुभावानु नोपलक्ष्यते न तु प्रमाणं सम्यगर्थनिर्णयात्मकत्वाभावात् । ननु परोक्षप्रमाणभेदरूपमूहा-
ख्यं प्रमाणं वक्ष्यते तत्कस्तस्मादीहाया भेदः, उच्यते, त्रिकालगोचरः साध्यसाधनयोर्व्याप्तिग्रहणपदुरुहः यमाश्रित्य व्या-
प्तिग्रहणकाले योगी च(ब) सम्पद्यते प्रमातेति न्यायविदो वदन्ति, ईहा तु वार्त्तमानिकार्थविषया प्रत्यक्षमभेद इत्यपैरनुरूपम्

ईहा न यगती चेष्टो न्यते तथापि चेतनस्य सेति ज्ञानरूपैवेति युक्तं प्रत्यक्षभेदत्वमस्याः, न चानिर्णयरूपत्वादप्रमाणत्वमस्याः
शङ्कनीयम्, स्वपिपये निर्णयत्वात् निर्णयान्तरासादृश्ये निर्णयान्तराणामप्यनिर्णयत्वमसङ्गः ॥ २८ ॥

ईहितविशेषनिर्णयोऽवायः ॥ १-१-२९ ॥

ईहाक्रोडीकृते वस्तुनि विशेषस्य दाह एवायं शब्दो न शार्ङ्ग इत्येवरूपस्याऽवधारणमवायः ॥ २९ ॥

स्मृतिहेतुच्छरिणा ॥ १-१-३० ॥

स्मृतेरतीतानुसन्धानरूपाया हेतुः परिणामिकारणं संस्कार इति यावत् सङ्गचेयमसङ्ख्येयं वा कालं ज्ञानस्याव-
स्थानं धारणा अवग्रहादयस्तु त्रय आन्तर्माहृत्तिनाः संस्कारस्य च प्रत्यक्षभेदरूपत्वात् ज्ञानत्वमुक्तेयम्, न पुनर्यथाहुः परे
ज्ञानादतिरिक्तो भावनाख्योऽयं संस्कार इति अस्य तदज्ञानरूपत्वे ज्ञानरूपस्मृतिजनकत्वं न स्यात् नहि सत्ता सत्तान्तरमतु-
विनति अज्ञानरूपते चास्यात्मगर्भत्वं न स्यात् चेतनगर्भस्याचेतनत्वाभावात् । नन्वविच्युतिमपि धारणामन्वक्षिपन् दृष्ट्वाः
यन्माद्यकारः “अविच्युर्ध्वं धारणा होइ” तत्तर्कं स्मृतिहेतोरेव धारणात्वमयुक्त्यः, सत्यम्, अस्त्यपि च्युतिर्नामधारणा किन्तु
साऽत्राय एवान्तर्भूतोति न प्रयगुक्ता अत्राय एव हि दीर्घदीर्घोऽविच्युतिर्वारिणेत्युच्यत इति, स्मृतिहेतुत्वाद्वाऽविच्युतिर्धारणयव
सङ्ग्रीवा न द्वापयमानादविच्युतिविशिष्टास्मृतिर्भवति गच्छतृणस्पर्शमायाणामवायानां परिशीलनविकलानां स्मृतिजनक-
त्वाददर्शनात् तस्मात् स्मृतिहेतु अविच्युतिसंस्कारावनेन सङ्ग्रीवावित्यदोषः । यद्यपि स्मृतिरपि धारणाभेदत्वेन सिद्धान्तेऽ-
भिहिता तथापि परासप्रमाणभेदत्वादिदं नोक्तेति सर्वमवदातम् । इह च क्रमभाविनामप्यवग्रहादीनां कथञ्चिदेकत्वमवसेयं
विरट्प्रमाणव्यासो तादृशमतिपिचिप्रतिपत्त्यी न चासौ त्रयाणमतिपवेज्यं प्रत्ययितां भजते, अनुभूयते हि खलु हयविपादादि-

विरुद्धविवर्तक्रान्तमेकं चैतन्यं विरुद्धग्रन्थार्थासाद्य विभ्यद्विरपि कथमेकं चित्रपटीयं ज्ञानमेकानेकाकारोऽखेशेखरमभ्युपग-
 म्यते सौगतैः चित्रं वा रूपं नैयायिकादिभिरिति । नैयायिकास्त्विन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसा-
 यात्मकं प्रत्यक्षमिति प्रत्यक्षलक्षणमीक्षते, अत्र च पूर्वाचार्यकृतव्याख्याविमुख्येन सह्युक्तवद्विद्विज्ञोचनवाचस्पतिप्रमुखैरयमर्थः
 समर्थितो यथेन्द्रियार्थसन्निकर्षोत्पन्नं ज्ञानमव्यभिचारि प्रत्यक्षमित्येवं प्रत्यक्षलक्षणं यतः शब्दाध्याहारेण च यत्तदोन्नतस्याभि-
 सम्बन्धादुक्तविशेषणविशिष्टं ज्ञानं यतो भवति तत्तथाविधानसाधनं ज्ञानरूपमज्ञानरूपं वा प्रत्यक्षं प्रमाणमिति, अस्य च
 फलभूतस्य ज्ञानस्य द्वयीगतिरविकल्पकं सविकल्पकं वा तयोरुभयोरपि प्रमाणरूपत्वमभिधातुं विभागवचनमेतदव्यपदेश्यं
 व्यवसायात्मकमिति, तत्रोभयरूपस्यापि ज्ञानस्य ग्रामाण्यमुपेक्ष्य यतः शब्दाध्याहारकेशेनाऽज्ञानरूपस्य सन्निकर्षादेः ग्रामा-
 ण्यसमर्थनमयुक्तं, कथं ह्यज्ञानरूपाः सन्निकर्षादयोऽर्थपरिच्छिन्नौ साधकतया भवन्ति व्यभिचारात् सत्यपीन्द्रियार्थसन्निकर्षेऽर्थो-
 पलब्धेरभावात् ज्ञाने सत्येव भावात् साधकतमं हि करणमव्यवहितफलं च तदिति, सन्निकर्षोपेक्षे यदि योग्यतातिरिक्तः
 संयोगादिसम्बन्धस्तर्हि स चक्षुषोऽर्थेन सह नास्ति अप्राप्यकारित्वाचस्य दृश्यते हि काचाभ्रपटलस्फटिकादिव्यवहितस्यार्थ-
 स्य चक्षुषोपलब्धिः । अथ प्राप्यकारि चक्षुः करणत्वाद्वास्यादिबदिति द्रुपे तर्ह्ययस्कान्ताकर्षणोपलेन लोहासन्निकृष्टेन व्य-
 भिचारः । न च संयुक्तसंयोगादिसन्निकर्षस्तत्र कल्पयितुं शक्यतेऽतिप्रसङ्गादिति । सौगतास्तु प्रत्यक्षं कल्पनापोदमभ्रान्तमिति
 लक्षणमवोचन् अभिलाषसंसर्गयोग्यप्रतिभासा प्रतीतिः कल्पना तथा रहितं तथापोदमिति, एतच्च व्यवहारानुपयोभित्वात्मना-
 णस्य लक्षणमनुपपन्नम् । तथाह्येतस्माद्विनिश्चित्यार्थमर्थक्रियाधिनस्तत्समर्थेऽर्थे प्रवर्तमाना विसंवादभानो माभूवन्निति प्रमाण-
 स्य लक्षणपरीक्षायां भवर्तन्ते परीक्षकाः व्यवहारानुपयोगिनश्च तस्य वायससदसदज्ञनपरीक्षायाभिव निष्फलः परिश्रमः
 निर्विकल्पोत्तरकालभाविनः सविकल्पकानु व्यवहारोपगमे वरं तस्यैव ग्रामाण्यमास्थेयं किमविकल्पकेन शिष्येण्डनेति । जैमि-

नीयास्तु धर्मं प्रति अनिमित्तव्याजेन सत्सम्प्रयोगे पुरुषस्येन्द्रियाणां बुद्धिजन्य तत् प्रत्यक्षमनिमित्तं विद्यमानोपलम्भन-
त्मादित्यनुवादप्रकृत्या प्रत्यक्षलक्षणमाचक्षते यदाहुः “एवं सत्यनुवादित्वं लक्षणस्यापि सम्भवेत् ” इति व्याचक्षते च इन्द्रि-
याणां सम्प्रयोगे सति पुरुषस्य जायमाना बुद्धिः प्रत्यक्षमिति, अत्र संशयविपर्ययबुद्धिजन्योपोन्द्रियसंयोगे सति प्रत्यक्षत्व-
प्रसङ्गादित्यसिः । अथ सत्सम्प्रयोग इति सत्ता सम्प्रयोग इति व्याख्यायते तर्हि निरालम्बनविभ्रमा एवार्थनिरूपेक्षजन्मानो
निरस्ता भवेदुर्लभं सालम्बनौ संशयविपर्ययो, अथ सति सम्प्रयोग इति सत्सत्तामी पदा एव न त्यज्यते संशयविपर्ययनिरासाय
च सम्प्रयोग इत्यत्र समित्युपसर्गो वण्यते यदाह “सम्यगर्थे च संशयो दुःप्रयोगनिवारणः । दुष्टत्वाच्छुक्तिकायोगो वार्यते
रजोसणात् । ” इति, तथापि प्रयोगसम्प्रत्ययार्तीन्द्रियत्वेन प्रत्यक्षानगम्यत्वात्कार्यतोऽवगतविकल्पा कार्यं च ज्ञानं
न च तद्विशेषितमेव प्रयोगसम्प्रत्ययवागमनायालं न च तद्विशेषणपरमपरमिदं पदमस्ति सत्तां सम्प्रयोग इति च वरं निरा-
लम्बनविज्ञाननिरुत्तये सतीति तु सप्तम्यैव गतार्थत्वाद्वदनर्थक्यं, येषां तत्सम्प्रयोगे पुरुषस्येन्द्रियाणां बुद्धिजन्म सत्प्रत्यक्षं
गद्विपर्ययं ज्ञानं तेन सम्प्रयोगे इन्द्रियाणां पुरुषस्य बुद्धिजन्म सत्प्रत्यक्षं यदन्यविपर्ययं ज्ञानमन्यसम्प्रयोगे भवति न तत्प्रत्यक्षमि-
त्येवं तत्सतीत्येव व्याख्येयं लक्षणमनवगमित्याहुः । तेषामपि हिदृक्कल्पनैव संशयज्ञानं तथापि तयोस्तन्यतरेणेन्द्रियं संयुक्तमेव उभयाज्जव-
ज्ञानं तेन सम्प्रयोग इन्द्रियाणामस्त्येव यत्रापि चोभयविपर्ययं संशयज्ञानं तथापि तयोस्तन्यतरेणेन्द्रियं संयुक्तमेव उभयाज्जव-
क्षित्वाथ संशयस्य, येन संयुक्तं चपुस्तद्विवक्षयमपि तदज्ञानं भवत्येवेति नातिशयमिषादिहारः । अत्रापि चोभयज्ञानस्येन्द्रि-
यसम्प्रयोगगतामावाप्तम् । अप्राप्यकारि च चक्षुरित्युक्तमायम् । श्रोत्रादिद्वित्तराविकल्पिका प्रत्यक्षमिति दृढसाहचर्याः अत्र
श्रोत्रादीनामचेतनत्वाच्चद्वेतेः सुतरामचेतन्यमिति कथं प्रमाणत्वं चेतनसंसर्गाच्चैतन्याभ्युपगमे वरं चित् एव प्रमाण्यमभ्युपगन्तुं
युक्तं न चाविकल्पतरे प्रमाण्यमस्त्येति यत्किञ्चिदेतत् । प्रतिविपयाभ्यवसायो दृष्टमिति प्रत्यक्षलक्षणमितीश्वरकृप्यः तदप्यनु-

मानेन व्यभिचारित्वादलक्षणम्, अथ प्रतिराभिमुख्ये वर्तते तेनाभिमुख्येन विषयाध्यवसायः प्रत्यक्षमित्युच्यते तद्रूप्यनुमानेन तुल्यं, घटोयमितिवद्दयं पर्वतोऽग्निमानित्याभिमुख्येन प्रतीतेः । अथानुमानादिविलक्षणो अभिमुखोऽध्यवसायः प्रत्यक्षं तर्हि प्रत्यक्षलक्षणमकरणीयमेव शब्दानुमानलक्षणाविलक्षणतयैव तत्सिद्धेः ततश्च परकीयलक्षणानां दुष्टत्वादिति चेन्न विशदः प्रत्यक्षमिति प्रत्यक्षलक्षणमनवद्यम् ॥ ३० ॥

प्रमाणविषयफलप्रभारूपेषु चतुर्षु विधिषु तत्त्वं परिसमाप्यते विषयादिलक्षणमन्तरेण प्रमाणलक्षणयसम्पूर्णमिति विषयं लक्षयति ॥

प्रमाणस्य विषयो द्रव्यपर्यायात्मकं वस्तु ॥ १-१-३१ ॥

प्रत्यक्षस्य प्रकृतत्वात्तस्यैव विषयादौ लक्षयितव्ये प्रमाणस्येति प्रमाणसामान्यग्रहणं प्रत्यक्षवत् प्रमाणान्तराणामपि विषयादिलक्षणमिदं वक्तुं युक्तमविशेषात्तथाच लाघवमपि भवतीत्येवमर्थम् । ज्ञातिनिर्देशाच्च प्रमाणानां प्रत्यक्षादीनां विषयो गोचरो द्रव्यपर्यायात्मकं वस्तु इवति तांस्तान्पर्यायान्गच्छतीति द्रव्यं ध्रौव्यलक्षणं पूर्वोत्तरविवर्तवर्त्यऽन्वयप्रत्ययसमधिगम्य-मूर्ध्वतासामान्यमिति यावत्, परियन्त्युत्पादविनाशधर्माणो भवन्तीति पर्याया चित्राः तच्च ते चात्मा स्वरूपं यस्य तद्द्रव्यपर्यायात्मकं वस्तु परमार्थसदित्यर्थः । यद्वाचकमुच्यते “उत्पादव्ययध्रौव्ययुक्तं सदिति” पारमर्षमपि “उपवेइ वा विगमेइ वा ध्रुवेइ वेति” तत्र द्रव्यपर्यायग्रहणेन द्रव्यैकान्तपर्यायैकान्तवादिपरिकल्पितविषयव्युदासः आत्मग्रहणेन चात्यन्तव्यतिरिक्तद्रव्यपर्यायवादिकाणादयैगाश्रयणतविषयनिरासः । यच्छ्रीसिद्धसेनः “दोहिंवे णपहि णायं, सत्यमूलूपेण तहनि मिच्छत्वं । जं सविसयपपहाण, -त्तेणेण अणुणनिराविकवत्ति” ॥ ३१ ॥

कुतः पुनर्द्रव्यपर्यायात्मकमेव वस्तु प्रमाणानां विषयो न द्रव्यमात्रं पर्यायमात्रमुपर्यं वा स्वतन्त्रमित्याह ॥

अर्थक्रियासामर्थ्यात् ॥ १-१-३२ ॥

अर्थस्य शान्तोपादानादिलक्षणस्य क्रिया निष्पत्तिस्तत्र सामर्थ्यात् द्रव्यपर्यायात्मकरूपेण वस्तुनोऽर्थक्रियार्थसम-
र्थादित्यर्थः ॥ ३२ ॥

यदि नामैवं ततः किमित्याह.

तल्लक्षणत्वाद्बस्तुनः ॥ १-१-३३ ॥

तदर्थक्रियासामर्थ्यं लक्षणमसाधारणं रूपं यस्य तत्तल्लक्षणं तस्य भावस्तत्त्वं परमार्थसतो रूपस्य, अयमर्थोऽर्थ-
क्रियायां हि सर्वः प्रमाणमन्वेष्टते अपि नापेक्षतः प्रमेयमर्थक्रियाक्षमं विनिश्चित्य कृतार्यो भवेयमिति न व्यसन्नितया तद्यदि
प्रमाणविषयोऽर्थक्रियाक्षमो न भवेत्तदा नासौ प्रमाणपरीक्षणमाद्रियेत यदाह “अर्थक्रियासमर्थस्य विचारैः किं तदर्थि-
नाम् । एतदस्य रूपवैरूप्ये फामिन्याः किं परीक्षयेति” तत्र न द्रव्यैकरूपोऽर्थोऽर्थक्रियाकारी स ह्यप्रच्युतानुत्पन्नास्थिररूपः
कथमर्थक्रियां कुर्वीत क्रमेणाक्रमेण वा अन्योन्यव्यवच्छेदरूपाणां प्रकारान्तरासम्भवात्, तत्र न क्रमेण स हि कालान्तरभा-
विनीः क्रियाः प्रथमक्रियाकाल एव प्रसन्नं कुर्यात् समर्थस्य कालक्षेपयोगात् कालक्षेपिणो वाऽसामर्थ्यमाप्तेः समर्थोपि
तत्तत्सहकारिसमवधाने च तमर्थं करोतीति चेत्, न तर्हि तस्य सामर्थ्यमपरसहकारिसापेक्षदृष्टित्वात् सापेक्षमसमर्थमिति
हि किन्नाश्रयीः न तेन सहकारिणोपेक्ष्यन्तेऽपि तु कार्यमेव सहकारिण्वत्स्वभावत्वानपेक्षत इति चेत्, न तर्हि स भा

वोऽसमर्थः समर्थश्चेत् किं सहकारिमुखमेषणदीनानि तान्युपेक्षते न पुनर्ज्ञेदिति घटयति । ननु समर्थमापि वीजमिलादिसह-
 कारिसहितमेवाङ्कुरं करोति नान्यथा तर्हि तस्य सहकारिभिः किञ्चिदुपक्रियेत न वा, नो चेत्, स किं पूर्ववन्नोदास्ते,
 उपक्रियेत चेत्, स तर्हि तैस्सहो भिक्षोऽभिन्नो वा क्रियेत इति निर्वचनीयम् अभेदे स एव क्रियते इति
 लाभमिच्छतो मूलभूतिरायाणां भेदे, स कथं तस्योपकारः किं न सहाविध्यदेरापि, तत्सम्बन्धात्तस्यायमिति चेत्,
 उपकार्योपकारयोः क्रः सम्बन्धः, न संयोगो द्रव्ययोरेव तस्य भावात्, नापि समवायस्तस्य प्रत्यासत्तिविप्रकर्षा-
 भावेन सर्वत्र तुल्यत्वाच्च नियतसम्बन्धित्वसम्बन्धत्वं युक्तम्, तत्त्वे वा तत्कृत उपकारोऽस्याभ्युपगन्तव्यस्तथाच सत्युप-
 कारस्य भेदाभेदकल्पना तदवस्थैव उपकारस्य समवायादभेदे समवाय एव कृतः स्यात् भेदे पुनरपि समवायस्य न नियत-
 सम्बन्धित्वसम्बन्धत्वम् । सम्बन्धत्वे समवायस्य विशेषणविशेष्यभावो हेतुरिति चेत्, उपकार्योपकारकभावाभावे तस्यापि
 प्रतिनियमहेतुत्वाभावात्, उपकारे तु पुनर्भेदाभेदविकल्पद्वारेण तदेवावर्त्तते तत्रैकान्तनित्यो भावः क्रमेणार्थक्रियां कुरुते ।
 नाप्यक्रमेण न हेतुकोभावः सकलकालकलाभाविनीर्गुणपत् सर्वाः क्रियाः करोतीति प्रातीतिकं कुरुतां वा तथापि द्वितीयक्षणे-
 किं कुर्यात् करणे वा क्रमपक्षभावीदोषः अकरणेऽप्यर्थक्रियाकारित्वादवस्तुत्वप्रसङ्गः इत्येकान्तनित्यात्क्रमाक्रमाभ्यां व्याप्ता-
 र्थक्रिया व्यापकादुपलब्धिवलदाद्यपकानिवृत्तौ निवर्त्तमाना व्याप्यमर्थक्रियाकारित्वं निवर्त्तयति तदपि स्वव्याप्यं सत्त्वमि-
 त्यसन् द्रव्यैकान्तः । पर्यायैकान्तरूपोपि प्रतिक्षणविनाश्री भावो न क्रमेणार्थक्रियासमर्थो देशकृतस्य कालकृतस्य च क्रमस्यैवा-
 भावात् अवस्थितस्यैव हि नानादेशकालव्याप्तिदेशकालक्रमश्चाभिधीयते न चैकान्तविनाशिनः सास्ति यदाहुः “यो यत्रैव
 स तत्रैव यो यदैव तदैव सः । न देशकालव्योव्याप्तिर्भावानामिह विद्यते ” न च सन्तानोपेक्षया पूर्वोत्तरक्षणानां क्रमः
 सम्भवति, सन्तानस्यावस्तुत्वात् वस्तुत्वोपि तस्य यदि क्षणिकत्वं न तर्हि क्षणेभ्यः कश्चिद्विशेषः अथाक्षणिकत्वं न सुस्थितः

[illegible]

द्रव्याणां स्वगुणैर्योगे यथायोगं सर्वमभिधानीयम् एकान्ताभिन्नानां केनचित् कथञ्चित् सम्बन्धायोगादित्याल्लव्यपक्षोपि विषय-
 व्यवस्था । ननु द्रव्यपर्यायात्मकत्वेऽपि वस्तुनस्तदवस्थमेवदीर्य्यम्, तथाहि द्रव्यपर्याययोरैकान्तिकभेदाभेदपरिहारेण कथ-
 ञ्चिद्भेदाभेदवादः स्याद्विदितिरूपेयते न चासौ युक्तो विरोधादिदोषात् विधिप्रतिषेधरूपयोरैकत्र वस्तुन्यसम्भवाद्नीलानीलवत् १
 अथ केनचिदपेक्षभेदः केनचिदभेदः एवं सति भेदस्याऽन्यदधिकरणभेदस्य चान्यदिति वैयाधिकरण्यम् २ यं वात्मानं पुरोधाय
 भेदो यं चाश्रित्यभेदस्तावप्यात्मानौ भिन्नाभिन्नावन्यथैकान्तवादप्रसक्तिस्तथाच सत्यनवस्था ३ येन च रूपेण भेदस्तेन
 भेदश्चाभेदश्च येन चाभेदस्तेनाप्यभेदश्च भेदश्चेति सङ्कटः ४ येन रूपेण भेदस्तेनाभेदो येनाभेदस्तेन भेद इति व्यतिकरः ५
 भेदाभेदात्मकत्वे च वस्तुनो विविक्तैनाकारेण निश्चेतुमशक्तैः संशयः ६ ततश्चाप्रतिपत्तिरिति न विषयव्यवस्था, नैवम्, प्रतीयमाने
 वस्तुनि विरोधस्यासम्भवात् यत्सन्निधाने यो नोपलभ्यते स तस्य विरोधीति निश्चीयते उपलभ्यमाने च वस्तुनि को विरो-
 धगन्धावकाशः नीलानीलयोरपि यद्येकत्रोपलम्भोस्ति तदा नास्ति विरोधः एकत्र चित्रपटीज्ञाने सौगतेर्नीलानीलयोर्विधानाभ्यु-
 पगमात् यौगैकस्य चित्रस्य रूपस्याभ्युपगमात् एकस्यैव पटादेशलाचलरक्ताक्तारुतानादृतादिविरुद्धधर्माणामुपलब्धेः प्रकृते
 को विरोधशङ्कानवकाशः । एतेन वैयाधिकरण्यदोषोप्यपास्तः, तयोरैकाधिकरणत्वेन प्रागुक्तयुक्तिदिशा प्रतीतेः । यदप्यनवस्थानं
 द्रूपणमुपन्यस्तम्, तदप्यनेकान्तयादिमतानभिज्ञैर्नैव तन्मतं द्रव्यपर्यायात्मके वस्तुनि द्रव्यपर्यायावेव भेदः भेदध्वनिना तयो-
 रेवाभिधानात् द्रव्यरूपेणाभेद इति द्रव्यमेवाभेदः एकानेकाल्पकत्वाद्वस्तुनः यौ च सङ्कटव्यतिकरौ तौ मेचकज्ञाननिर्देशनेन
 सामान्यविशेषदृष्टान्तेन च परिहृतौ । अथ तत्र तथाप्रतिभासः समाधानं परस्यापि तदेवास्तु प्रतिभासस्यापक्षपातित्वात्,
 निर्णीते चार्थे संशयोपि न युक्तः तस्य सकम्पप्रतिपत्तौ दुर्घटत्वात् प्रतिपन्ने च वस्तुन्यप्रतिपत्तिरिति साहसम् । उपलब्ध्यभि-
 धानादनुपलम्भोपि न सिद्धस्ततो नाभाव इति दृष्टेष्टाविरुद्धं द्रव्यपर्यायात्मकं वस्त्विति ॥ ३३ ॥

ननु द्रव्यपर्यायात्मकत्वेऽपि वस्तुनः रूपमर्थक्रिया नाम सा हि क्रमाक्रमेणां व्याप्ता द्रव्यपर्यायिक्रान्तराभ्यात्म-
कादपि व्यावर्ततां शक्यं हि बहुमुभयात्मा भागो न क्रमेणार्थक्रियां कर्तुं समर्थः समर्थस्य ह्येवयोगात् न च सहकार्येसा-
युक्ता द्रव्यस्यापि कार्यत्वेन सहकारिकृतोपकारनिरपेक्षत्वात्, पर्यायाणां च क्षणिकत्वेन पूर्वापरकार्यकालाप्रतीक्षणात् ।
नाप्यक्रमेण युगपद्वि सर्वकार्याणि कृत्वा पुनरकुर्वतोऽन्यक्रियाकारित्वादसत्त्वं कुर्वतः क्रमपक्षभागीदोषः द्रव्यपर्यायमादयोश्च
यो दोषः स उभयगदेषि समानः “मदयेक यो भवेदोषो द्वयोर्भावे कथं न स” इति वचनात् इत्याह ।

पूर्वोत्तराकारपरिहारस्वीकारस्थितिलक्षणपरिणामेनास्यार्थक्रियोपपत्तिः ॥ १-१-३४ ॥

पूर्वोत्तरयोराकारयोर्विवर्तयोर्थासद्व्युत्पत्तेन यौ परिहारस्वीकारौ ताभ्यां स्थितिः सैव लक्षणं यस्य स चासौ
परिणामश्च एतेनास्य द्रव्यपर्यायात्मकस्यार्थक्रियोपपत्ते, अयमर्थो न द्रव्यरूपं न पर्यायरूपं नोभयरूपं वस्तु येन तत्तत्पक्ष-
भावी दोषः स्यारिक्तः स्थित्युत्पादव्यव्यात्मकं क्षणं जात्यन्तरमेव यस्तु, तेन तत्तत्सहकारित्वक्रियाने क्रमेण युगपदा तौ
तामर्थक्रिया कुर्वतः सहकारिकृतां चोपरारणरूपरामुपजीवतो भिन्नाभिन्नोपकारादिनोदनामुदनाममुदितात्मनः उभयपक्ष-
भाविदोषशङ्काकलङ्घाकादिन्वीकृतस्य भावस्य न व्यापरापुलब्धिविधेनार्थक्रियाया नापि तद्व्यव्याप्तस्य सत्तस्य निवृत्तिरि-
ति सिद्धम् द्रव्यपर्यायात्मकं वस्तु प्रमाणस्य विषयः ॥ ३४ ॥

फलमाह ॥

फलमर्थप्रकाशः ॥ १-१-३५ ॥

प्रमाणस्येति वर्तते प्रमाणस्य फलमर्थप्रकाशोऽर्थमोदनम्, अर्थाधी हि सर्वः प्रमातेत्यर्थमोदनेमेव फलं युक्तं

नन्वेवं प्रमाणमेव फलत्वेनोक्तं स्यात्, ओमिति चेत्, तर्हि प्रमाणफलयोरभेदः स्यात्, ततः किं स्यात्, प्रमाणफलयोरैक्ये
सदसत्पक्षभावी दोषः स्यात् नासतः करणत्वं न सतः फलत्वम् सत्यमस्त्ययं दोषो जन्मनि न व्यवस्थापाम् यद्राहुः ।
“ नासतो हेतुता नापि सतो हेतोः फलत्वता । इति जन्मनि दोषः स्याद्व्यवस्था तु न दोष भाग् ॥ १ ॥ ” इति ॥ ३६ ॥
व्यवस्थामेव दर्शयति

कर्मस्या क्रिया ॥ १-१-३६ ॥

कर्मेन्द्रियो ज्ञानव्यापारः फलम् ॥ ३६ ॥

प्रमाणं किमित्याह

कर्तृस्या प्रमाणम् ॥ १-१-३७ ॥

कर्तृव्यापारमृष्टिखन् बोधः प्रमाणम् ॥ ३७ ॥

कर्मस्य प्रमाणत्वं करणं हि तत् साधकतमं च करणमुच्यते अव्यवहितफलं तदित्याह ॥

तस्यां सत्यामर्थप्रकाशसिद्धेः ॥ १-१-३८ ॥

तस्यामिति कर्तृस्थायां प्रमाणरूपायां क्रियायां सत्यामर्थप्रकाशस्य फलस्य सिद्धेर्व्यवस्थापनात् एकज्ञानगतत्वेन
प्रमाणफलयोरभेदो व्यवस्थाप्यव्यवस्थापकभावानु भेद इति भेदोभेदरूपः स्याद्वादमवाधितमनुपपत्ति प्रमाणफलभाव इती-
दमखिलप्रमाणसाधारणमन्यवहितं फलमुक्तम् ॥ ३८ ॥

अव्यवहितमेव फलान्तरमाह

अज्ञाननिवृत्तिर्वा ॥ १-१-३९ ॥

प्रमाणप्रवृत्तेः पूर्वं प्रमातृविवक्षिते विषये यदज्ञानं तस्य निवृत्तिः फलमित्यन्ये । यदाहुः “ प्रमाणस्य फलं साक्षादज्ञानविनिवर्त्तनम् । केवलस्य सुखोपेक्षे दोषस्यादानहानधीः ” इति ॥ ३९ ॥

व्यवहितमाह

अवग्रहादीनां वा क्रमापेक्षजननधर्माणां पूर्वं प्रमाणमुत्तरमुत्तरं फलम् ॥ १-१-४० ॥

अत्रप्रदेशवायधारणास्मृतिग्रन्थभिज्ञानोहानुमानानां क्रमेणोपजायमानानां यद्यत् पूर्वं तत्तत्प्रमाणं यद्यदुत्तरं तत्तत्फलरूपं प्रतिपत्तव्यम् । अवग्रहपरिणामवान् ह्यात्मा ईशरूपफलतया परिणमति इतीहाफलपेक्षया अवग्रहः प्रमाणम्, ततोपीहा प्रमाणमावायः फलं पुनरवायः प्रमाणं धारणा फलम्, ईशधारणयोश्चनोपादानत्वात् ज्ञानरूपतोक्त्या ततो धारणा प्रमाणं स्मृतिः फलं ततोपि स्मृतिः प्रमाणं प्रत्यभिज्ञानं फलं ततोपि प्रत्यभिज्ञा प्रमाणमहूः फलं ततोत्पद्भूः प्रमाणमनुमानं फलमिति प्रमाणफलविभाग इति ॥ ४० ॥

फलान्तरमाह

हानादिवृद्धयो वा ॥ १-१-४१ ॥

हानोपादानोपेक्षाबुद्धयो वा प्रमाणस्य फलं फलवद्वृत्तमतिपादनं सर्वेषां फलत्वेन न विरोधो चैव शिक्त्यात् फलस्येति प्रतिपादनार्थम् ॥ ४१ ॥

एकान्तभिन्नाभिन्नफलवादिपतपरीक्षार्थमाह

प्रमाणाद्भिन्नाभिन्नम् ॥ १-१-४२ ॥

करणरूपत्वात्क्रियारूपत्वाच्च प्रमाणफलयोर्भेदः अभेदे प्रमाणफलभेदव्यवहारानुपपत्तेः प्रमाणमेव वा फलमेव वा भवेत् । अममाणाद्वाद्यस्या प्रमाणव्यवहारः अफलाद्वाद्यस्या च फलव्यवहारो भविष्यतीति चेत्, नैवमेवं सति प्रमाणान्तराद्वाद्यस्याऽप्रमाणव्यवहारः फलान्तराद्वाद्यस्याऽफलव्यवहारोऽप्यस्तु विजातीयोऽपि सजातीयोऽपि व्यावृत्तत्वाद्भेदस्तुनः, तथा तस्यैवात्मनः प्रमाणाकारेण परिणतिस्तस्यैव फलरूपतया परिणाम इत्येकमयान्नपेक्षया प्रमाणफलयोर्भेदः भेदे त्वात्मान्तरवत्तदनुपपत्तिः । अयं यत्रैवात्मनि प्रमाणं समवेतं फलमपि तत्रैव समवेतमिति समवायलक्षणया प्रत्यासत्तया प्रमाणफलव्यवस्थितिरिति नात्मान्तरे तत्प्रसङ्ग इति चेत्, न, समवायस्य नित्यत्वाद्वाद्यपक्त्वाच्चित्वात्तत्सर्वतत्त्वस्वप्यविशेषान्न ततो नियतप्रमादुसन्धप्रतिनियमः, तत्सिद्धमेतत् प्रमाणात्फलं कथञ्चिद्विश्रमाभिन्नं चेति ॥ ४२ ॥

प्रमातारं कथयति ।

स्वपराभासी परिणाम्यात्मा प्रमाता ॥ १-१-४३ ॥

स्वमात्मानं परं चार्थमाभासयितुं शीलं यस्य स स्वपराभासी स्वोन्मुखतयाऽर्थोन्मुखतया चावभासनात् घटमहं जानामीति कर्मकर्तृक्रियाणां प्रतीतेः अन्यतरपतीत्यपलोपे प्रमाणाभावात् । न च परमकाशकत्वस्य स्वप्रकाशकत्वेन विरोधः प्रदीपवत् नहि प्रदीपः स्वप्रकाशे परमपेक्षते अनेनैकान्तस्वभासिपराभासिवादिपतनिरासः स्वपराभास्येवात्मा

प्रमादात्, तथा परिणाम उक्तलक्षणाः स विद्यते यस्य स परिणामी कूटस्थनित्ये ह्यात्मनि हर्षविषादसुखदुःखभोगादयो विवर्त्ताः प्रवृत्तिनिवृत्तिधर्माणो न वर्त्तन्, एकान्तनाशिनो च कृतनाशकृताभ्यागयौ स्यातां स्मृतिप्रत्याभिज्ञाननिहितप्रत्युत्पन्नार्गणप्रभृतयश्च प्रतिमार्गि प्रवीता व्यवहारा विधीयेरन्, परिणामिनि तूत्पादव्ययत्रेव्ययभर्णयात्मनि सर्वमुपपद्यते, यदाहुः, “यथाहेः शुण्डलावस्था व्यपैति तदनन्तरम् । सम्भवत्याज्जवावस्था संपूर्त्वं त्वमुपपद्यते ॥ तथैव नित्यचैतन्यस्वरूपस्यात्मनो हि न । निःशेषरूपविगमः सर्वस्यानुगमोपि वा ॥ किंत्वस्य विनिर्वन्ते सुखदुःखादिलक्षणाः । अवस्थास्ताश्च जायन्ते चैतन्यं त्वमुपपद्यते ॥ स्यातामत्यन्तनाशे हि कृतनाशकृतागमौ । सुखदुःखादिभोगश्च नेव स्यादेकलक्षणाः ॥ न च कर्तृत्वभोक्तृत्वे धुंसो-वर्त्तते ॥ समाश्रिते । ततोऽवस्थावतस्तत्त्वात्कंचवाज्योति वत्फलम् ” इति अनेकान्तनित्यानित्यवादव्युदासः । आत्मैतन्यनात्म-वादिनो व्युदस्यति, कायप्रमाणता त्वात्मनः प्रकृतानुपयोगान्नोक्तेति मुनिधत्तं प्रमातृलक्षणम् ॥ ४३ ॥ इत्याचार्यश्रीहिमचन्द्र-विरचितायाः प्रमाणपीमासायास्तदुत्तरे प्रथमस्याध्यायस्य मथममाहितम् ॥ ० ॥

इदोदिष्टे प्रत्यक्षपरोक्षलक्षणे प्रमाणद्वये लक्षितं प्रत्यक्षमिदानीं परोक्षलक्षणमाह ।

अविशदःपरोक्षम् ॥ १-२-१ ॥

सामान्यलक्षणातुबादेन विशेषलक्षणविधानात् सम्यगर्थनिर्णय इत्यनुवर्त्तने तेनाविशदः सम्प्रगर्थनिर्णयः परोक्षप्रमाणमिति ॥ १ ॥

विभागसाह । -

स्मृतिप्रत्यभिज्ञानोहानुमानागमास्तद्विधयः ॥ १-२-२ ॥

तदिति परोक्षस्य परामर्शस्तेन परोक्षस्यैते प्रकारा न तु स्वतन्त्राणि प्रमाणान्तराणि प्रक्रान्तप्रमाणसङ्ख्यायि-
यातप्रसङ्गात् । ननु स्वतन्त्राण्येव स्मृत्यादीनि प्रमाणानि किं नोच्यन्ते किमेनेन द्रविडमण्डकप्रक्षणन्यायेन, मैवं वोचः,
परोक्षलक्षणसङ्गृहीतानि परोक्षप्रमाणान्न विभेदवर्तीनि यथैव हि प्रत्यक्षलक्षणसङ्गृहीतानीन्द्रियज्ञानमानसस्वसंवेदनयोगिज्ञानानि
सौगतानां न प्रत्यक्षादतिरिच्यन्ते तथैव हि परोक्षलक्षणाभिप्तानि स्मृत्यादीनि न मूलप्रमाणसङ्ख्यापरिन्धीनि इति स्मृत्या-
दीनां पञ्चानां द्वन्द्वः ॥ २ ॥

तत्र स्मृतिं लक्षयति ।

वासनोद्बोधहेतुका तदित्याकारा स्मृतिः ॥ १-२-३ ॥

वासना संस्कारमस्तस्या उद्बोधः प्रबोधस्तदेतुका तद्विकल्पना “ कालप्रसंखं संखं च धारणा होइ नायव्वा ”
इति वचनाच्चिरकालस्यायिन्यपि वासनाऽनुदुब्धा न स्मृतिहेतुः, आवरणक्षयोपशमसदृशदर्शनाद्रिसामग्रीलब्धप्रबोधा तु स्मृतिं
जनयतीति वासनोद्बोधहेतुहेतुपुक्तम् । अस्या उल्लेखमाह तदित्याकारा सामान्योक्तौ नपुंसकनिर्देशस्तेन स घटः सा पटी तत्कु-
ण्डभित्तियुल्लेखमती स्मृतिः सा च प्रमाणम्, अविसंवादित्वान् स्वयं निहितप्रत्युन्यमार्गणादिव्यवहाराणां दर्शनात् । नन्वनुभूय-
मानस्य विषयस्याभावाच्चिरालम्बना स्मृतिः कथं प्रमाणं नैवम्, अनुभूतेनार्येन सालम्बनत्वोपपत्तेः, अन्यथा प्रत्यक्षस्याप्य-
नुभूतार्थविषयत्वादप्रामाण्यं प्रसज्येत स्वविषयावभासनं स्मृतेरप्यविशिष्टम् । विनष्टो विषयः कथं स्मृतेर्जनकस्तथाचार्थाज-
न्यत्वाच्च प्रामाण्यमस्या इति चेत्, तर्हि प्रमाणान्तरेऽप्यर्थजन्यत्वमविसंवादहेतुरिति विमलब्धोऽसि मैवं मुहः यथैव हि प्रदीपः

स्वसाध्याप्रलब्धत्वात् यथादिभिरजनितोपि तान् प्रकाशयति तथैवावरणक्षयोपशमसव्यपेक्षेन्द्रियानिन्द्रियवल्लब्धजन्य-
संवेदनं विषयमभासयति, नाननुद्वान्वयव्यतिरेकं कारणं नाकारणं त्रिषय इति तु प्रलापमात्रम् । योगिज्ञानस्याती-
तानागतार्थोचरस्य तदजन्यस्यापि ब्रामाण्यं प्रति विप्रतिपत्तेरभावात् । किञ्च स्मृतेरप्रमाण्येऽनुमानाय दत्तो जलाञ्जलिः तथा
व्याप्तोपविषयीकरणे तदुन्धानयोगात् लिङ्ग्रहणसम्बन्धस्मरणपूर्वकमनुमानमिति हि सर्ववादिसिद्धम् ततश्च स्मृतिः प्रमाण-
मनुमानमात्रमाणा न्यायानुपपत्तेरिति सिद्धम् ॥ ३ ॥

अथ प्रत्यभिज्ञानं लक्षयति ।

दर्शनस्मरणमम्भवं तदेवेदं तत्सदृशं तद्विलक्षणं तत्प्रतियोगीत्यादिसङ्कलनं प्रत्यभिज्ञानं ॥१-२-४॥

दर्शनं प्रत्यक्ष स्मरणं स्मृतिस्ताभ्यां सम्भ्रमो यस्य तच्चया दर्शनस्मरणकारणकं सङ्कलनाज्ञानं प्रत्यभिज्ञानम् ।
तस्योत्तरमाह तदेवेदं सामान्यनिर्देशेन नपुंसकत्वं स एवायं गतः सैवेयं पटी तदेवेदं कुण्डमिति तत्सदृशः गोसदृशो
गवयः तद्विग्नज्ञः गोविग्नज्ञो महिषः तस्यतियोगी इदमस्मादल्पं महत् दूरभासन्नं वेत्यादि, आदियदृणात् ॥ “रोमशोद-
न्तुरः श्यामो वामनः पृथुलोचनः । यस्तत्र चिपिटघ्राणस्तं चैत्रमवधारये ॥ पयोम्भुभेदी हंसः स्यात्पद्मपौटैर्ध्रुमरः स्मृतः ।
सप्तपर्णस्तु पिट्टिर्द्विर्द्वेयो विषमच्छदः ॥ पञ्चपर्ण भवेद्वनं मेचकारयं पृथुस्तनी । युगतिश्चैकगृह्णेपि गण्डकः परिकीर्तितः ॥”
इत्येवमादिगन्धश्रवणास्पर्शाविशानेव चैवहंसादीनपलोस्य तथा वचनं सत्यापयति यदा तदा तदपि सङ्कलनमुक्तम्, दर्शन-
स्मरणसम्भवत्वाविशेषात् । यथा वा औदीन्येन क्रमेण निन्दतोक्तं धिक्करभयतिदीर्घवक्त्रग्रीवं प्रलम्बोष्ठं कठोरतरिक्षकण्ठ-
कादिनं हुस्तितावयवसन्निवेशमपशुदं पशूनामिति तदुपश्रुत्य दाक्षिणात्य उचरापथं गतस्तादृशं वस्तुपलभ्य नूनमयमर्थोऽस्य

करभञ्जदस्येति तदपि दर्शनस्मरणकारणकत्वात्सङ्कुलनाज्ञानं प्रत्यभिज्ञानम् । येषां तु सादृश्यविषयप्रपमानाल्पं प्रमाणान्तरं
 तेषां वैलक्षण्यादिविषयं प्रमाणान्तरमनुपपद्येत यदाहुः “उपमानं प्रसिद्धार्थसाधर्म्यात्साध्यसाधनम् । तद्वैधर्म्यात् प्रमाणं किं
 स्यात् संक्षिप्तप्रतिपादनम् । इदमल्पं महत् दूभासन्नं प्रांशु नेति वा । व्यपेक्षातः समक्षेऽर्थे विकल्पः साधनान्तरम् ” । इति
 । अयं साधर्म्यमुपलक्षणं योगविभागो वा करिष्यत इति चेत् तर्हकुशलः सूत्रकारः स्यात् सूत्रस्य लक्षणरहितत्वात्, यदाहुः
 “ अल्पासारमसन्दिग्धं सारवद्भिन्नं सुखम् । अस्तोभमनवद्यं च सूत्रं सूत्रविदो विदुः ” । अस्तोभमनधिकम्, ननु तदिति
 स्मरणमिदमिति प्रत्यक्षमिति ज्ञानद्वयेव न ताभ्यामन्यत्रप्रत्यभिज्ञानाल्पं प्रमाणमुत्पद्यामः, नैतद्युक्तं, स्मरणमत्यक्षाभ्यां
 प्रत्यभिज्ञाविषयस्यार्थस्य ग्रहीतुमशक्यत्वात् पूर्वोपाकारैरक्षुरीणं हि द्रव्यं प्रत्यभिज्ञानस्य विषयो न च तत्स्मरणस्य गोचर-
 स्तस्यानुभूतविषयत्वात् यदाहुः “ पूर्वमपि तमात्रे हि जायते स इति स्थितिः । स एवायमितीयं तु प्रत्यभिज्ञाऽतिरेकिणी ॥१॥”
 नापि प्रत्यक्षस्य, तस्य विवर्तमात्रमिदं चिन्तात् न च दर्शनस्मरणाभ्यामन्यज्ज्ञानं नास्ति दर्शनस्मरणोचरकालभाविनो ज्ञानान्त-
 रस्यानुभूतेः न चानुभूयमानस्यापलापो युक्तोऽतिप्रसङ्गात् । ननु प्रत्यक्षमेवेदं प्रत्यभिज्ञानमित्येके, नैवं, तस्य सन्निहितवार्त्त-
 मानिकार्थविषयत्वात् “सम्बद्धं वर्त्तमानं च शुद्धते चक्षुरादिना” इति मास्म विसरः, । ततो नातीतवर्त्तमानयोरेकत्वमध्यक्षज्ञा-
 नगोचरः । अथ स्मरणसद्वृत्तमिन्द्रियं तदेकत्वविषयं प्रत्यक्षमुपजनयतीति प्रत्यक्षरूपताऽस्य गीयत इति चेत्, न, स्ववि-
 प्याविनिमित्तमूर्त्तिरिन्द्रियस्य विषयान्तरेऽसद्वृत्तिरित्याह तत्त्वे नहि परिपलस्मरणसहायमपि चक्षुरिन्द्रियमत्रि-
 प्ये गन्धादौ प्रवर्त्तते अधिपयथातीतवर्त्तमानावस्थाव्याप्येकं द्रव्यमिन्द्रियाणाम्, नाप्यदृष्टसद्वृत्तिरसहितमिन्द्रियमेकत्वविषय-
 मिति वक्तुं युक्तमुक्तादेव हेतोः । किञ्चादृष्टसव्यपेक्षादेवात्मनस्तद्भिज्ञानं भवतीति वरं वक्तुं युक्तं दृश्यते हि स्वभावविशेषस्तथा-
 दात्मनो विषयान्तरेऽपि विशिष्टज्ञानोत्पत्तिः । ननु यथाज्ञानादिसंस्कृतं चक्षुः सातिशयं भवति तथा स्मरणसद्वृत्तमेकत्वविषयं

मानान्तरेण चेत्तर्हि युगसहस्रेष्वपि व्याप्तिग्रहणासम्भवः । ननु यदि निर्विकल्पकं प्रत्यक्षमविचारकं तर्हि तत्पृष्ठभावी विकल्पो व्याप्तिं ग्रहीष्यतीति चेत्, नैतत्, निर्विकल्पकेन व्याप्तेरग्रहणे विकल्पेन ग्रहीतुमशक्यत्वात्, निर्विकल्पकपृथगीतार्थविषयत्वादि-
कल्पस्य, अथ निर्विकल्पकविषयनिरपेक्षोऽर्थान्तरगोचरो विकल्पः स तर्हि प्रमाणप्रमाणं वा प्रमाणत्वे न प्रत्यक्षानुमाना-
तिरिक्तं प्रमाणान्तरं तितिक्षितव्यम्, अयमाग्ये तु ततो व्याप्तिग्रहणश्रद्धा पण्डाचनयदोहदः एतेनानुपलम्भाच्च कार्यकारण-
व्याप्यव्यापकमावागम इति प्रत्युक्तम्, अनुपलम्भस्य प्रत्यक्षविशेषत्वेन कारणव्यापकानुपलम्भयोश्च लिङ्गत्वेन तज्जनितस्य
तस्यानुमानत्वात् प्रत्यक्षानुमानाभ्यां च व्याप्तिग्रहणदोषस्याभिहितत्वात् । यैशेपिकास्तु प्रत्यक्षफलेनोद्घापोहविकल्पशनेन व्या-
प्तिमतिपक्षिरित्याहुः तेषामप्यध्यक्षफलस्य प्रत्यक्षानुमानयोरन्यतरत्वे व्याप्तेरविषयीकरणं तदन्यत्वे च प्रमाणान्तरत्वप्रसक्तिः ।
अथ व्याप्तिविकल्पस्य फलस्वात्र प्रमाणत्वमनुरोक्तं युक्तं नैतत् फलस्यानुमानलक्षणफलहेतुतया प्रमाणत्वाविरोधात् सन्निकर्ष-
फलस्य विशेषणज्ञानस्यैव विशेष्यज्ञानापेक्षयेति । यौगास्तु तर्कसहितात् प्रत्यक्षादेव व्याप्तिग्रह इत्याहुः, तेषामपि यदि न फेव-
लात् प्रत्यक्षाद्व्याप्तिग्रहः किन्तु तर्कसहकृतात्तर्हि तर्कादेव व्याप्तिग्रहोस्तु किमस्य तपस्विनो यशोभार्जनेन प्रत्यक्षस्य वा तर्क-
प्रसादलब्धव्याप्तिग्रहापलापकृतधत्वारोपेयेति, अथ तर्कः प्रमाणं न भवतीति न ततो व्याप्तिग्रहमिष्यते कुतः पुनरस्य न
प्रमाणत्वमप्यभिचारस्ताद्विहापि प्रमाणान्तरसाधारणोऽस्त्येव व्याप्तिक्षणेन विषयेण विषयवस्त्वमपि न नास्ति तस्मात्प्र-
माणान्तरग्रहीतव्याप्तिग्रहणप्रवणः प्रमाणान्तरसूहः ॥ ५ ॥

व्याप्तिं लक्षयति ॥

व्याप्तिनिर्यापकस्य व्याप्ये सति भाव एव व्याप्यस्य वा तत्रैव भावः ॥ १-२-६ ॥

व्याप्तिरिति यो व्याप्नोति यश्च व्याप्यते तयोरुभयोरर्थमपि तत्र यदा व्यापकधर्मतया विवक्ष्यते तदा व्यापकस्य तस्य व्याप्ये धर्मो सति यत्र धर्मिणि व्याप्यमस्ति तत्र सर्वत्र भाव एव व्यापकस्य स्वगतो धर्मो व्याप्तिः, ततश्च व्याप्य-भावायेक्षया व्याप्यस्यैव व्याप्ताप्रतीतिः नन्वेवमवधार्यते व्यापकस्यैव व्याप्ये सति भाव इति हेतुभावमसद्भावात् अव्यापक-स्यापि प्रवृत्तत्वादेस्तत्र भावात् नापि व्याप्ये सत्येवेत्यवधार्यते प्रयत्नानन्तरीयकत्वादेरहेतुत्वापेक्षः साधारणश्च हेतुः स्यान्नि-त्यत्वस्य प्रमेयेष्वेव भावात् यदा तु व्याप्यधर्मतया व्याप्तिर्विवक्ष्यते तदा व्याप्यस्य वा गमकस्य तत्रैव व्यापके गम्ये सति यत्र धर्मिणि व्यापकोऽस्ति तत्रैव भावो न तदभावेपि व्याप्तिरिति, अत्रापि नैवमवधार्यते व्याप्यस्यैव तत्र भाव इति हेत्व-भावमसद्भावात् व्याप्यस्यापि तत्र भावात्, नापि व्याप्यस्य तत्र भाव एवेति सपक्षेकदेशदृष्टेराहेतुत्वप्रतीतिः साधारणस्य च हेतुत्वं स्यात्प्रमेयत्वस्य नित्येद्वद्वयम्भावादिति । व्याप्यव्यापकधर्मतासङ्कीर्त्तनं तु व्याप्तेरुभयत्र तुल्य धर्मतयैकाकारा प्रतीतिर्माभू-दिति मदर्शनार्थम्, तथाहि पूर्वनायोगव्यवच्छेदेनावधारणमुत्तरान्यान्ययोगव्यवच्छेदे नेति कुत उभयत्रैकाकारता व्याप्तेः, तदुक्तम् “ चिद्वे लिङ्गीभवत्येव लिङ्गिन्येवेतरस्थुनः । नियमस्य निषर्गासे सम्बन्धो लिङ्गलिङ्गिनोरिति ” ॥ ६ ॥

अथ क्रममाप्तमनुमानं लक्षयति

साधनात्साध्यविज्ञानमनुमानम् ॥ १-२-७ ॥

साधनं साध्यं च वक्ष्यमाणलक्षणं दृष्टादुपादिष्टादा साधनायत्साध्यस्य विज्ञानं सम्यगर्थनिर्णयात्मकं तदनुमीयते-
ज्जनैत्यनुमानं लिङ्गमहणसम्बन्धसारणयोः पञ्चात्परिच्छेदनम् ॥ ७ ॥

तद्वदिधा स्वार्थं परार्थं च ॥ १-२-८ ॥

तदनुमानं द्विप्रकारं स्वार्थपरार्थभेदात् स्वव्यामोहनिवर्तनक्षमं स्वार्थं परव्यामोहनिवर्तनक्षमं परार्थम् ॥ ८ ॥

तत्र स्वार्थं लक्षयति

स्वार्थं स्वनिश्चितसाध्याविनाभावैकलक्षणात्साधनात्साध्यज्ञानम् ॥ १-२-९ ॥

साध्यं विनाऽभ्रचनं साध्याविनाभावः स्वेनात्मना निश्चितं साध्याविनाभावैकं लक्षणं यस्य तत्स्वनिश्चितसाध्याविनाभावलक्षणं तस्मात्तथाविधात्साधनाद्विज्ञात्साध्यस्य लिङ्गिनो ज्ञानं स्वार्थमनुमानम्, इह च न योग्यतया लिङ्गं परोक्षार्थमतिपत्तेरङ्गम्, यथा वीजमङ्कुरस्य अदृष्टाब्दमादमेत्यतिपत्तेः नापि स्वनिश्चयज्ञानापेक्षं यथा प्रदीपो यटादेः दृष्टादस्य निश्चिताविनाभावादमतिपत्तेः तस्मात्परोक्षार्थनान्तरीयकतया निश्चयनमेव लिङ्गस्य व्यापार इति निश्चितग्रहणम् । ननु चासिद्धविरुद्धानेकान्तिकहेत्वाभासनिराकरणार्थं हेतोः पक्षधर्मत्वं सपक्षे सत्त्वं विपक्षद्वयाद्विचिरिति त्रैलक्षण्यमाचक्षते भिन्नवः तथाहानुमेये धर्मिणि लिङ्गस्य सत्त्वमेव निश्चितमित्येकं रूपम्, अत्र सत्त्ववचनेनासिद्धं चाक्षुषत्वादि निरस्तम्, एवकारेण पक्षैकदेशासिद्धो निरस्तो यथा अनित्यानि पृथिव्यादीनि भूतानि गन्धवत्त्वात् अत्र एकीकृतेषु पृथिव्यादिषु चतुर्षु भूतेषु पृथिव्यामेव गन्धवत्त्वं सत्त्ववचनस्य पश्चात्कृतैवैवकारेणासाधारणो धर्मो निरस्तो यदि हानुमेय एव सत्त्वमित्युच्येत श्रावणमेव हेतुः स्यात् निश्चितग्रहणेन सन्दिग्धासिद्धः सर्वो निरस्तः सपक्षे एव सत्त्वं निश्चितमिति द्वितीयं रूपम्, इहापि सत्त्वग्रहणेन विरुद्धो निरस्तः स हि नास्ति सपक्षे एवकारेण साधारणानेकान्तिकः, स हि न सपक्षे एव वर्तते किन्तु विपक्षेपि सत्त्वग्रहणात् पूर्वपक्षधारणकरणेन सपक्षाव्यापिनीपि प्रयत्नानन्तरीयकत्वादेर्हेतुत्वमुक्तं पश्चादवधारणे ह्ययमर्थः स्यात् सपक्षे सत्त्वमेव यस्य स हेतुरिति प्रयत्नानन्तरियकत्वं न

हेतुः स्यात् निश्चितवचनेन सन्दिग्धान्वयोऽनैकान्तिको निरस्तः, यथा सर्वज्ञः कश्चिद्वक्तृत्वात् वक्तृत्वं हि सपक्षे सर्वज्ञे स-
न्दिग्धम्, विपक्षे त्वसत्त्वमेव निश्चितमिति तृतीयं रूपम् तत्रासत्त्वग्रहेण विरुद्धस्य निरासः विरुद्धो हि विपक्षेऽस्ति एवकारेण
साधारणस्य विपक्षैकदेशवृत्तेर्निरासः, प्रयत्नानन्तरियकत्वे हि साध्ये नित्यत्वं विपक्षैकदेशे विद्युदादावस्याकाशादौ नास्ति
ततो नियमेनास्य निरासोऽसत्त्वब्रह्मात्, पूर्वस्मिन्नवधारणे ह्ययमर्थः स्यात् विपक्ष एव यो नास्ति स. हेतुस्तथाच प्रयत्नान-
न्तरीयकत्वं सपक्षेऽपि नास्ति ततो न हेतुः स्यात्ततः पूर्वं न कृतम्, निश्चितग्रहेण सन्दिग्धविपक्षव्यावृत्तिकोऽनैकान्तिको
निरस्तः तदेवं त्रैलोक्यमेव हेतोरसिद्धादिदोषपरिहारसममिति तदेवाभ्युपगन्तुं युक्तमिति क्रिमेरुलक्षणकत्वेनेति, तदयुक्तम्,
अविनाभावनिषमनिश्चयदेव दोषत्रयपरिहारोपपत्तेः, अविनाभावो ह्यन्यथानुपपन्नत्वं, तच्चासिद्धस्य विरुद्धस्य व्यभिचारिणो
वा न सम्भवति त्रैलोक्ये तु सत्यप्यविनाभावाभावे हेतोरगमकत्वदर्शनात् यथा स इयमो भवतनयत्वादितरमैत्रपुत्रवदित्यत्र
अथ विपक्षाभियमवती व्यावृत्तिस्तत्र न दृश्यते ततो न गमकत्वं तर्हि तस्या एवाविनाभावरूपत्वादितररूपसद्भावेऽपि तद-
भावे हेतोः स्वसाध्यसिद्धिं प्रति गमकत्वानिष्टौ सेव प्रधानं लक्षणमस्तु, तत्सद्भावेऽपररूपद्वयनिरपेक्षतया गमकत्वोपपत्तेश्च
यथा सन्त्यैतत्वादिनोऽपि प्रमाणानि इष्टानिष्टसाधनदूषणान्यथानुपपत्तेः न चान्न पक्षधर्मत्वं सपक्षे सत्त्वं चास्ति केवलम-
विनाभावमात्रेण गमकत्वोपपत्तिः । ननु पक्षधर्मताऽभावे श्वेतः प्रासादः काकस्य काष्ण्यादित्यादयोऽपि हेतवः प्रसज्येरन्,
नैवम्, अविनाभावबलेनैवापक्षधर्माणामपि गमकत्वाभ्युपगमात् न चेह सोस्ति ततोऽविनाभाव एव हतोः प्रधानं लक्षणम-
भ्युपगन्तव्यं सति तस्मिन्नसत्यपि त्रैलक्षणे हेतोरगमकत्वदर्शनात् न तु त्रैलोक्यं हेतुलक्षणमव्यापकत्वात् तथाच सर्वे क्षणिकं
सत्त्वादित्यत्र मूर्द्धाभिपत्तिके साधने सौगतैः सपक्षे सतोऽपि हेतोः सत्त्वस्य गमकत्वमिष्यत एव तदुक्तम् “ अन्यथाऽनुपपन्नत्वं
यत्र तत्र त्रयेण किम् । नान्यथानुपपन्नत्वं यत्र तत्र त्रयेण किमिति ” एतेन पञ्चलक्षणकत्वमपि नैयायिकेऽनेन मत्तुक्तं तस्याप्यवि-

नाभावमपञ्चत्वात् तथाहि त्रैलोक्यं पूर्वोक्तमवाधितविषयत्वमसत्यतिपक्षत्वं चेति पञ्च रूपाणि तत्र प्रत्यक्षागमवाधितधर्मनिर्देशानन्तरमशुक्तत्वं वाधितविषयत्वं यथाऽनुष्णस्तेजोवयवी कृतकत्वाद् घटश्च द्राक्षणेन सुरा पेया द्रव्यत्वात् क्षीरवादिनि तन्निषेधात् वाधितविषयत्वं प्रतिपक्षहेतुवाधितत्वं सत्यतिपक्षत्वं यथाऽनित्यः शब्दो नित्यधर्मानुपलब्ध्येः, अत्र प्रतिपक्षहेतुर्नित्यः शब्दोऽनित्यधर्मानुपलब्ध्येरिति तन्निषेधादसत्यतिपक्षत्वं तत्र वाधितविषयस्य तदप्रतिपक्षस्य चाविनाभावाभावादविनाभावेनैव रूपद्वयमपि सद्व्यूहीतम्, यदाह “वाधाविनाऽभावयोर्विरोधोऽदिति” अपिच स्वलक्षणलक्षितपक्षविषयत्वाभावात्तदोपेणैव दोषद्वयमिदं चरितार्थं किं पुनर्यचनेन तस्मिन्नेतत्साध्याविनाभावैकलक्षणादिति ॥ ९ ॥

तत्राविनाभावं लक्षयति ॥

सहस्रमभाविनोः सहस्रमभावनियमो विनाभावः ॥ १-२-१० ॥

सहस्राविनोरैकसामग्र्यधीनयोः फलादिगतयोः रूपरसयोर्व्याप्यव्यापकयोश्च शिक्षपात्वबृक्षत्वयोः क्रमभाविनोः क्रमभावनियमः साध्यसाधनयोरिति गकरणाद्बुध्यते सोऽविनाभावः ॥ १० ॥

अथैवंविधोऽविनाभावो निश्चितः साध्यप्रतिपत्त्यङ्गमित्युक्तं तन्निश्चयश्च कुतः प्रमाणात् न तावत्सत्यक्षात्तस्यैन्द्रियकस्य सन्निहितविषयविनियमितव्यापारत्वात् मनस्तु यद्यपि सर्वविषयं तथापीन्द्रियगृहीतार्थगोचरत्वेनैव तस्य प्रवृत्तिरन्यथान्यवधिराद्यभावमसङ्गः, सर्वविषयता तु सकलेन्द्रियगोचरार्थविषयत्वेनैवोच्यते न स्वातन्त्र्येण योगिमत्येक्षेण त्वन्विनाभावग्रहणेऽनुमेयार्थमतिप्रतिपत्तिरपि ततोऽस्तु किं तपस्विनानुमानेन अनुमानाच्चऽविनाभावनिश्चयेऽनवस्येतेतराश्चयदोषमसङ्ग

उक्त एव न च प्रमाणान्तरेयं किंविपश्यग्रहणप्रवणमस्तीत्याह ॥

उद्घातान्निश्चयः ॥ १-२-११ ॥

उद्घातार्कादुक्तलक्षणतस्याविनाभावस्य निश्चयः ।

न क्षितिं परीक्षितं च साधनमिदानीं ताद्विभवति ॥

स्वभावः कारणं कार्यमेकार्थसमवायि विरोधि चेति पञ्चधा साधनम् १-२-१२ ॥

स्वभावादीनि चत्वारि त्रिभेः साधनानि विरोधि तु निषेधस्येति पञ्चविधं साधनम्, स्वभावो यथा शब्दानि-
त्यस्य साध्ये कृतकत्वं श्रावणत्वं वा, ननु श्रावणत्वरस्यासाधारणत्वात् कथं व्याप्तिसिद्धिः, विपर्यये वाधकप्रमाणबलात्
सत्तस्येनेति श्रुमः । न चैवं सत्तमेव हेतुः, तद्विशेषस्योत्पत्तिमत्तकृतकत्वमप्यलान्तरीयकत्वमत्ययभेदेभेदित्वादेरहेतुत्वापत्तेः ।
किं च भिमिदमसाधारणत्वं नाम यदि पक्ष एव वर्तमानत्वं तत्सर्वस्मिन् क्षणिके साध्ये सत्तस्यापि समानम् साध्यधर्मवतः
पक्षस्यापि सप्तता चेत् इह कः प्रदेयः पक्षादन्यस्यैव सप्तत्वे लोहलेख्यं वज्रं पार्थिवत्वात्काष्ठवदित्यत्र पार्थिवत्वमपि
लोहलेख्यतां वज्रे गमयेत् । अन्यथाऽनुपपत्तेरभावाच्चेति चेत्, इदमेव तर्हि हेतुलक्षणमस्तु । अपक्षधर्मस्यापि साधनत्वाप-
त्तिरिति चेत्, अस्तु यगर्थिनाभावोऽस्ति शक्योदये ऋचिकोदयस्य सर्वशसद्भावे संवादिन उपदेशस्य गमकत्वदर्शनात्, काकस्य
वाष्प्यं न प्रासादे धातुत्वं विनाऽनुपपन्नमनमित्यनेकान्तादगमकम्, तथा घटे चाक्षुषत्वं शब्देऽनित्यतां विनाऽप्युपपन्नमनमिति,
तत्र श्रावणत्वादिसाधारणोपनित्यतां व्यभिचरति, । ननु कृतकत्वाच्छब्दस्यानित्यत्वे साध्ये पर्यायवद्बोध्यनित्यता
प्राप्नोति, नेयं, पर्यायाणामेवानित्यतायाः साध्यत्वात् अनुक्तमपीच्छाविपर्ययकृतं साध्यं भवतीति किं स्म विस्मरति भवान् ।

ननु कृतकत्वानित्यत्वयोस्तादात्म्ये साधनवत्साध्यस्य सिद्धत्वं साध्यवच्च साधनस्य साध्यत्वं प्रसजति सत्यपेताकिन्तु मोह-
निवर्त्तनार्थः प्रयोगः । यदाह “ सादेरपि न सान्तत्वं व्यामोहाद्योऽधिगच्छति । साध्यसाधनत्वैकस्य तं प्रति स्यान्न दोषभाक् ॥
कारणं यथा, बाष्पभावेन गन्धवर्त्तिरूपतया वा सन्दिग्धभावेन धूमेऽग्निर्विशिष्टमेवोन्नतिर्वा दृष्टौ कथमयमावालोपोपाविपालाङ्ग-
नादिभिसिद्धोऽपि नोपलब्धः सूक्ष्मदर्शिनापि न्यायवादिना । कारणविशेषदर्शनाद्धि सर्वः कार्यार्थो प्रवर्त्तते स तु विज्ञेयो ज्ञातव्यो
योऽव्यभिचारी । कारणत्वनिश्चयादेव प्रवृत्तिरिति चेत्, अस्त्वसौ लिङ्गविशेषनिश्चयः प्रत्यक्षकृतः फले तु भाविति नानु-
मानादन्यभिगन्धनस्तपश्यामः ॥ कचिद्व्यभिचाररात्सर्वस्य हेतोरहेतुत्वे कार्यस्यापि तथा प्रसङ्गः । बाष्पादेरकार्यत्वान्नोति चेत्,
अत्रापि यद्यतो न भवति न तत्तस्य कारणमित्यदोषः । यथैव हि किञ्चित्कारणमुद्दिश्य किञ्चित्कार्यं तथैव किञ्चित्कार्यमु-
द्दिश्य किञ्चित्कारणं यद्वेदवाजनकं मति न कार्यत्वं तद्वेदवाजनं मति न कारणत्वमिति नानयोः कश्चिद्विशेषः । अपि च
रसादेकसामग्र्यनुमानेन रूपानुमानमिच्छता न्यायवादिनेष्वेव कारणस्य हेतुत्वम्, यदाह “ एकसामग्र्यधीनस्य रूपोदरसतो
गतिः । हेतुधर्मानुमानेन धूमेऽग्निविकारवत् ” इति, न च वयमपि यस्य कस्यचित्कारणस्य हेतुत्वं द्रव्योऽपि तु यस्य न
मन्त्रादिना शक्तिमतिवन्धो न वा कारणान्तरवैक्यम् । तत्तुतो विज्ञायत इति चेत्, अस्ति तावद्दिगुणादितरस्य विशेषस्तत्परिज्ञानं
तु प्रायः पांशुरपादानामप्यस्ति, यदाहुः “ गम्भीरगर्जितारम्भनिर्दिगगिरिगह्वराः । त्वङ्गच्छद्विहतासङ्गपिङ्गोचुङ्गचिप्रहाः
॥ १ ॥ रोलम्बगवलव्यालतमालमलिनत्विपः । दृष्टिं व्यभिचरन्तीह नैवम्यायाः पयोष्पुचः ॥ २ ॥ ” इति, कार्यं यथा, दृष्टौ
विशिष्टेनदीपूरः कृतानौ धूमवैतन्ये प्राणादिः । पूरस्य वैशिष्ट्यं कथं ज्ञायत इति चेत्, उक्तमत्र नैयायिकैः । यदाहुः
“ आवर्त्तवर्त्तनाशालिबालकलुपोदकः । कलोलविकटगस्फालस्फुटः फेनछटाङ्कितः ॥ १ ॥ वदद्वहलशेवालफलनाइव(द्व)ल-

सदृशः । नदीपूविशेषोपि 'द्राप्यते तेन निवेदितुम् ॥ २ ॥' इति । धूमणादीनामपि कार्यत्वविशयो न दुष्करः, यदाहुः
 " कार्यं एषो द्रुमश्रुतः कार्ययन्मनुवृत्तितः । स भवंस्तदभावेपि हेतुमत्तां विलङ्घयेत् ॥ १ ॥ " कारणाभावेपि कार्यस्य भावे-
 जेदुमन्यरेनुत्वं वा भवेत् अहेतुत्वे सदा सत्त्वमत्त्वं वा अन्यहेतुत्वे दृष्टान्यतोपि भवतो न दृष्टान्यताज्याभावेपि दृष्टा-
 न्नतो नान्यरेदुररमित्यरेदुरकैत्र स्यात्, तत्र चोक्तम्, " यस्तन्यतोपि भवन्पुलज्यो न तस्य धूमत्वं हेतुभेदात् कारणं
 यद्विधूमन्येन्युक्तम्, अपिच, " अग्निस्वभावः शक्रस्य मूर्द्धो यद्यग्निरेव सः । अयानग्निस्वभावोऽसौ धूमस्तत्र कथं भवेत् ॥ १ ॥ "
 इति, तथा चेत्तनां विनाऽनुपपद्यमानः कार्यं प्राणादिरनुपपद्यति तां श्रावणत्वमिवानित्यताविरप्यते वाथकवन्तात्सत्त्वस्येवा-
 स्यापि व्याप्तिसिद्धेरित्युक्तमर्थं तच्च प्राणादिरसाधारण्योपि चेत्तनां व्यभिचरति । किञ्च नान्वयो हेतोरूपं तदभावे हेत्वाभासा-
 भावात् विपक्ष एव सत् निर्गदो विपक्षेऽप्यनैकान्तिकः सर्वत्रत्ये साध्ये वस्तुत्वस्यापि व्यतिरेकाभाव एव हेत्वाभासत्वे नि-
 मित्तं नान्यपत्तन्देह इति न्यायरादिनापि व्यतिरेकाभावादेव हेत्वाभासायुक्तौ असाधारण्योपि यदि साध्याभावेऽसन्निधि-
 निर्धयेन तदा मरारान्तराभासात्साध्यमुपस्थापयन्नानैकान्तिकः स्यात्, अपिच यन्वयो रूपं स्यात्तदा यथा विपक्षैकदेशदृष्टेः
 पयश्चिद्व्यतिरेकादगमरत्त्वमेवं सपक्षैकदेशदृष्टेरपि स्यात् कथञ्चिद्वनन्वयात् यदाह " रूपं यद्यन्वयो हेतोर्व्यतिरेकवद्विद्यते ।
 स तपसोभयो न स्यादतपसोभयो यथा ॥ १ ॥ " सपक्ष एव सत्त्वमन्वयो न सपक्षे सत्त्वमेवेति चेत् अस्तु स तु व्यतिरेक
 एवेत्यस्मन्मतेमाद्रीठनं स्यात् कथमपि हि प्रत्यपीपदाम् अन्यथानुपपत्त्येकलक्षणो हेतुरिति । तथैकस्मिन्नर्थे दृष्टेऽदृष्टे वा स-
 मवाय्याश्रितं साधनं साग्येन, तत्रैकार्थसमवायित्वमेकफलादिगतस्वरसयोः अक्रतोदयकृचिकोदययोश्चन्द्रोदयसमदृष्टयो-
 र्दृष्टिमागदपिपीलिकासोभयोर्भागवच्छ्रीदाहपत्रकोचयोः तैर्कार्यसमवायी रसो रूपस्य रूपं वा रसस्य नरि समानकालभाविनोः

१ द्राप्यते न । ० कोपयोः ।

कार्यकारणभावः सम्भवति । ननु समानकालकार्यजनकं कारणमनुमास्यते इति चेत् न तर्हि कार्यमनुमितं स्यात् कारणानुमाने
 उपाध्यायः । कार्यमनुमितमेव जन्याभावे जनकत्वाभावादिति चेत्, इत्थं कारणं कार्यस्यानुमापकमित्यनिष्टमापद्यते शक्यो-
 दयच्छक्तिः कोदयादीनां तु यथाविनाभावं साध्यसाधनभावः, यदाह “एकार्यसमवायस्तु यथा येषां तथैव ते । गमकाः गमक-
 स्वत्र शक्यः कृत्तिकोदितः ॥ १ ॥” एवमन्येवपि साधनेषु वाच्यम् । ननु कृतकत्वानित्यत्वयोरेकार्यसमवायः कस्मान्नैव्यते
 न, तयोरेकत्वात्, यदाह “आद्यन्तापेक्षिणी सत्ता कृतकत्वपनित्यता । एकैव हेतुः साध्यं च द्वयं नैकाश्रयं ततः ॥ १ ॥”
 इति स्वभावादीनां चतुर्णां साधनानां विधिसापन्नता, निषेधसाधनत्वं तु विरोधिनः स हि स्वसन्निधानेनेतरस्य प्रतिषेधं
 साधयति, अन्यथा विरोधासिद्धेः चक्षुदो यत एते स्वभावकारणकार्यव्यापका अन्यथानुपपन्नाः स्वसाध्यमुपस्थापयन्ति
 यत एव तदभावे स्वयं न भवन्ति तेषामनुपलब्धिरप्यभावसाधनानित्याह, तत्र स्वभावानुपलब्धिर्यथा, नात्र घटो द्रुं योग्य-
 स्यानुपलब्धेः, कारणानुपलब्धिर्यथा नात्र धूमोऽन्यभावात्, कार्यानुपलब्धिर्यथा नात्रप्रतिबद्धसामर्थ्यानि धूमकारणानि सन्ति
 यथाभावात्, व्यापकानुपलब्धिर्यथा नात्र शिक्षणा वृक्षाभावात् विरोधि तु प्रतिषेध्यन्तत्कार्यकारणव्यापकानां च विरुद्धं
 विरुद्धकार्यम्, यथा न शीतस्पर्शो नाप्रतिबद्धसामर्थ्यानि शीतकारणानि न रोषहर्षविक्षेपाः न दुषारस्पर्शोऽग्नेर्धूमोद्रेति प्र-
 योगनानात्वमिति ॥ १२ ॥

साधनं लक्षयित्वा विषय्य च साध्यस्य लक्षणमाह ।

सिसाधयिपितमसिद्धमवध्यं साध्यं पक्षः ॥ १-२-१३ ॥

साधयितुमिष्टं सिसाधयिगितम् अनेन साधयितुमनिष्टस्य साध्यत्वव्यवच्छेदो यथा वैज्ञेयिकस्य नित्यः शब्द इति

नविपयत्वायोगात्कथं सत्त्वासत्त्वयोः साध्यत्वम्, तदाह “ नासिद्धे भावधर्मोऽस्ति व्याभिचार्युभयाभयः । विरुद्धो धर्मो भावस्य सा सचा साध्यते कथम् ” इति, यैवं, मानसप्रत्यक्षे भावरूपस्यैव धर्मिणः प्रतिपद्यत्वात्, न च तत्सिद्धौ तत्सत्त्वस्यापि प्रतिपन्नत्वाद्वयर्थमनुमानम्, तदभ्युपेतमपि वैयाख्यायो न प्रतिपद्यते तं प्रत्यनुमानस्य साफल्यत्वात्, न च मानसज्ञानात्स्वरविद्याणादेरपि सद्भावसम्भावनातोऽतिमसङ्गः, तद्विज्ञानस्य चापक्रमस्यार्थविलासितसत्ताकवस्तुविपयतया मानसप्रत्यक्षाभासत्वात् । कथं तर्हि पशुभूतोद्देशमित्वमिति चेत्, धर्मिप्रयोगकाले बाधकप्रत्ययानुदयान्तश्चसम्भावनोपपत्तेः, न च सर्वभ्राद्री सापक्रममाणसत्त्वेन सत्त्वसंश्लिष्टाः सुनिश्चिताऽसम्भवद्वाचकप्रमाणत्वेन सुखादाविव सत्त्वनिश्चयात्तत्र संशयायोगात् । उभयसिद्धौ धर्मो यथा अनित्यः शब्द इति, नहि प्रत्यक्षेणार्वाग्विधिभिरनियतदिग्दर्शिभिरनियतदिग्देशकाकावचिउभ्याः सर्वे शब्दाः क्षरया निश्चेषुमिति शब्दस्य प्रमाणबुद्धयुभयसिद्धता तेनानित्यत्वादिर्यधर्मः प्रसाध्यत इति ॥ १७ ॥

ननु दृष्टान्तोऽप्यनुमानाङ्गतया प्रतीतः तत्कथं साध्यसाधने एवानुमानाङ्गसुक्ते न दृष्टान्त इत्याह ।

न दृष्टान्तोऽनुमानाङ्गम् ॥ १-२-१८ ॥

दृष्टान्तो वक्ष्यमाणलक्षणो नानुमानस्याङ्गं कारणम् ॥ १८ ॥

कृत इत्याह ।

साधनमात्राचक्षिद्धेः ॥ १-२-१९ ॥

दृष्टान्तरहितात्साध्याभ्यामुपपत्तिलक्षणात् साधनानुमानस्य साध्यमतिपत्तिलक्षणस्य भावान्न दृष्टान्तोऽनुमानाभिति । स हि साध्यमतिपत्तौ बाधविनाभावप्रकरणे वा व्याप्तिप्रकरणे बोधयुज्येत, न नावत् मयमः पक्षो ययोक्तोदेव हेतोः

साध्यप्रतिपत्तेरुपपत्तेः । नापि द्वितीयः विपक्षे बाधकाविनाभावादेवार्थिनाभावग्रहणात्, किञ्च व्यक्तिरूपो दृष्टान्तः स कथं साकल्येन व्याप्तिं गमयेत् व्यक्त्यन्तरेषु व्याप्त्यर्थं दृष्टान्तान्तरं गृह्यं तस्यापि व्यक्तिरूपत्वेन साकल्येन व्याप्तेरवधारयितुमशक्यत्वादपरापरदृष्टान्तापेक्षायामनवस्था स्यात् । नापि तृतीयः गृहीतसम्बन्धस्य साधनदर्शनादेव व्याप्तिस्मृतेः अगृहीतसम्बन्धस्य दृष्टान्तेष्वस्मरणात् उपलब्धिपूर्वकत्वात् स्मरणस्येति ॥ १९ ॥

दृष्टान्तस्य लक्षणमाह ।

स व्याप्तिदर्शनभूमिः ॥ १-२-२० ॥

स इति दृष्टान्तो लक्ष्यं व्याप्तिर्लक्षितरूपा दर्शनं परस्मै प्रतिपादनं तस्य भूमिराश्रय इति लक्षणम् । ननु यदि दृष्टान्तोऽनुमानाङ्गं न भवति तर्हि किमर्थं लक्ष्यते, उच्यते परार्थानुमाने बोध्यातुरोपादापदादिकस्योदाहरणस्यानुज्ञास्यमानत्वात्तस्य च दृष्टान्ताभिधानरूपत्वादुपपन्नं दृष्टान्तस्य लक्षणम् प्रमातुरपि कस्यचिद् दृष्टान्तदृष्टवद्व्यप्तिर्बलेनान्तव्याप्तिप्रतिपत्तिर्भवतीति स्वार्थानुमानपर्वण्यपि दृष्टान्तलक्षणं नानुपपन्नम् ॥ २० ॥

तद्विभागमाह ।

स साधर्म्यवैधर्म्याभ्यां द्वेधा ॥ १-२-२१ ॥

स दृष्टान्तः साधर्म्येणान्वयेन वैधर्म्येण च व्यतिरेकेण भवतीति द्वित्रकारः ॥ २१ ॥

साधर्म्यदृष्टान्तं विभजते ।

साधनधर्मप्रयुक्तसाध्यधर्मयोगी साधर्म्यदृष्टान्तः ॥ १-२-२२ ॥

साधनधर्म्येण प्रयुक्तो न तु फाक्तालीयो यः साध्यो धर्मस्तद्वात् साधर्म्यदृष्टान्तः, यथा कृतकत्वेनानित्ये शब्दे

साध्यै घटादिः ॥ २२ ॥

प्र० मी०

॥ २८ ॥

वैधर्म्यदृष्टान्तं व्याचष्टे ।

साध्यधर्मनिवृत्तिप्रयुक्तसाधनधर्मनिवृत्तियोगी वैधर्म्यदृष्टान्तः ॥ १-२-२३ ॥

साध्यधर्मनिवृत्तिप्रयुक्तसाधनधर्मनिवृत्तित्वात् वैधर्म्यदृष्टान्तः, यथा कृतकत्वेनानित्ये

साध्यधर्मनिवृत्त्या प्रयुक्ता न यथाकथञ्चिद्या साधनधर्मनिवृत्तित्वात्

शब्दे साध्ये आकाशादिरिति ॥ २३ ॥

इदथाचार्यश्रीहमचन्द्रनिराचितायाः प्रमाणमीमांसायास्तद्वृत्तेश्च प्रथमस्याध्यायस्य द्वितीयमाह्निकम् ॥

प्रथमोऽध्यायः समाप्तः ॥

लक्षितं स्वार्थमनुमानमिदानीं क्रममाप्तं परार्थमनुमानं लक्षयति ।

ययोक्तसाधनाभिधानजः परार्थम् ॥ २-१-१ ॥

ययोक्तं स्वनिश्चितसाध्याविनाभावैकलक्षणं यत्साधनं तस्याभिधानं अभिधीयते परस्मै प्रतिपाद्यते अनेनेत्यभिधानं

वचनं तस्माज्जातः सम्यग्दर्शनिययः परार्थमनुमानं परापदेशापेक्षं साध्यविज्ञानमित्यर्थः ॥ १ ॥

ननु वचनं परार्थमनुमानमित्याहुस्तत्कथमित्याह ।

वचनमुपचारात् ॥ ३-१-३ ॥

अवेतनं हि वचनं न साक्षात्प्रमितिफलहेतुरिति न निरुपचरितप्रमाणभावभाजनं मुख्यानुमानहेतुत्वेन
तूपचरितानुमानाभिधानपात्रतां प्रतिपद्यते उपचारश्चात्र कारणे कार्यस्य यथोक्तसाधनाभिधानात् तद्विषया स्मृतिरुत्पद्यते स्मृ-
तेष्वानुमानं तस्मादनुमानस्य परम्परया यथोक्तसाधनाभिधानं कारणं तस्मिन्कारणे वचने कार्यस्यानुमानस्योपचारः
समारोपः क्रियते ततः समारोपात् कारणं वचनमनुमानशब्देनोच्यते कार्ये वा प्रतिपादकानुमानजन्ये वचने कारणस्यानुमान-
स्योपचारः वचनमौपचारिकमनुमानं न मुख्यमिति र्यः । इह च मुख्यार्थवाधे प्रयोजने निमित्ते षोपचारः प्रवर्तते तत्र मुख्यो-
र्धः साक्षात्प्रमितिफलः सम्यगर्थनिर्णयः प्रमाणशब्दः समानाधिकरणस्य परार्थानुमानशब्दस्य तस्य बाधा वचनस्य निर्ण-
यत्त्वानुपपत्तेः । प्रयोजनमनुमानावयवाः प्रतिज्ञादय इति शास्त्रे व्यवहार एव निर्णयात्मन्यनशे तद्व्यवहारानुपपत्तेः । नि-
मित्तं तु निर्णयात्मकानुमानहेतुत्वं वचनस्येति ॥ २ ॥

तद् दद्या ॥ २-१-३ ॥

तद्वचनात्मकं परार्थानुमानं द्वेधा द्विकारम् ॥ ३ ॥
प्रकारभेदमाह ।

तथेणपस्यन्यथानुपपत्तिभेदात् ॥ २-१-४ ॥

तथा साध्यं सत्यवैषण्विः साधनस्येत्येकः प्रकारः अन्यथा साध्याभावेऽनुपपत्तिश्चेति द्वितीयः प्रकारः यथा जनि-

पानपं पर्वतस्तथैव धूमवत्त्वोपपत्तेः अन्यथा धूमवत्त्वानुपपत्तेर्वा एतावन्याग्रकृतः परार्थानुमानस्य भेदो न पारमार्थिक इति भेद-
पदेन दर्शयति ॥ ४ ॥

एतदेवाह ।

नानयोस्तात्पर्ये भेदः ॥ २-१-५ ॥

अनयोस्ताथोपपत्त्यन्यथानुपपत्तिरूपयोः प्रयोगप्रकारयोस्तात्पर्ये यत्परः शब्दः स शब्दार्थ इत्येवं लक्षणे तत्पर-
त्वे भेदो विवेकः एतदुक्तमवत्यन्यदभिधेयं शब्दस्यान्यस्यकारणं प्रयोजनं तथाभिधेयोपेक्षया वाचकत्वं भिद्यते प्रकाश्यं
त्वभिन्नमन्ये कथिते व्यतिरेकगतिव्यतिरेके चान्यथागतिरित्युभयनापि साधनस्य साध्याविनाभावः प्रकाशयते, न च
यत्राभिधेयभेदस्तत्र तात्पर्यभेदोपि नहि पीनो देवदत्तो दिवा न भुङ्क्ते पीनो देवदत्तो रात्रौ भुङ्क्ते इत्यनयोर्वीत्ययोरभिधे-
यभेदोऽस्तीति तात्पर्येणापि भेदव्ययमिति शायः ॥ ५ ॥

तात्पर्याभिदस्यैव फलमाह ।

अत एव नोभयोः प्रयोगः ॥ २-१-६ ॥

यत एव नानयोस्तात्पर्ये भेदोऽत्र एव नोभयोर्गोपपत्त्यन्यथानुपपत्त्योर्गोपपत्त्ययोगो युक्तः व्याख्युपदर्शनाय
हि तथोपपत्त्यन्यथानुपपत्तिभ्यां हेतोः प्रयोगः कियते व्याख्युपदर्शनं चेक्येव सिद्धमिति विफलो द्वयोः प्रयोगः, यदाह,
“ हेतोस्ताथोपपत्त्या वा, स्यात्प्रयोगोऽन्यथापि वा । द्विनिधोऽन्यतरेणापि, साध्यसिद्धिर्भवेदिति ” ॥ ६ ॥

ननु यदेकैव प्रयोगेण हेतोर्व्याप्यपदर्शनं कृतमिति कृतं विकलेन द्वितीयप्रयोगेण तर्हि प्रतिज्ञाया अपि माध-
त्यमो विकलत्वात्, नहि प्रतिज्ञामात्रात् कथिदर्श'प्रतिपद्यते' तथा सति हि विप्रतिपत्तिरेव न स्यादित्याह ।

विषयोपदर्शनार्थं तु प्रतिज्ञा ॥ २-१-७ ॥

विषयो यत्र तथोपस्यान्यथानुपपत्त्या चा हेतुः स्वसाधनाय माध्यते तस्योपदर्शनं परप्रतीतिवारोपणं तदर्थं पुनः
प्रतिज्ञा प्रयोक्तव्येति शेषः । अयमर्थः परप्रत्यायनाय वचनमुच्चारयता प्रेक्षावता तदेवं परे योव्यतिव्या यद्बुद्धसन्ते यथा स-
त्यनेन बुद्धुत्तिताऽभिप्रायिना परे बोधिता भवन्ति न खल्वन्यापृष्टौ गवयान् द्युत्राणः प्रपुस्वधैवचनौ भवति अनवधैवच-
नश्च कथं प्रतिपादको नाम यथा च शैक्षो भिक्षुणा चचसे भोः शैक्ष पिण्डपानमाहरेति स एवमाचरामीत्यनभिधाय यद्वा तदर्थं
मयतते तदाऽस्मै क्लृध्यति भिक्षुराः शिष्याभास भिक्षुलेटाऽस्मानवधीर्यसीति विद्युत्राणः एवमनित्यं शब्दं बुद्धुत्तमानाया नित्यः
शब्द इति विषयमनुपदश्य यदेव किञ्चिदुच्यते कृतकत्वादिति वा यत्कृतकं तदनित्यमिति वा कृतकत्वस्य तथैवोपपत्तेरिति वा
कृतकत्वस्यान्यथानुपपत्तिरिति वा तत्सर्वमन्यनपेक्षितमापाततोऽसम्बन्धाभिवानबुद्ध्या तथा चानवहितो न बोद्धुमर्हतीति ।
यत्कृतकं तत्सर्वमनित्यं यथा घटः कृतश्च शब्द इति वचनमर्थसाध्यनैवापेक्षितशब्दानित्यत्वनित्यनिश्चायकमित्यवधानमत्रेति चेत्, न;
परस्पराश्रयात्, अवधाने हि सत्यतोऽर्थे निश्चयः तस्माच्चावधानमिति, न च पर्यत्यतिवादिनौ प्रमाणीकृतवादिनौ यदेतद्वचनस-
म्बन्धाय मयतिष्येताम् तथा सन्ति न हेत्वाद्यपेक्षयातां तदवचनदेव तदर्थनिश्चयात्, अनित्यः शब्द इति त्वपेक्षित उक्ते कुत
इत्याशङ्क्याः कृतकत्वस्य तथैवोपपत्तेः कृतकत्वस्यान्यथानुपपत्तेर्व्युत्पत्तिष्ठते तादिदं विषयोपदर्शनार्थत्वं प्रतिज्ञाया इति ॥७॥

ननु यत्कृतकं तदनित्यं यथा घटः कृतश्च शब्द इत्युक्ते गम्यत एतदनित्यः शब्द इति तस्य सामर्थ्यलब्धत्वात्

तथापि तद्वचने पुनरुक्तत्वमसङ्गात्, अर्थादापन्नस्य साशब्देन पुनर्वचनं पुनरुक्तं आह च हिङ्गिरागं परित्यज्याक्षिणी निर्मील्य चिन्तय तावत् क्रियता यदुक्तेन प्रतीतिः स्यान्नवेति भावे किं प्रपञ्चमालयेत्याह ।

गम्यमानत्वेऽपि साध्यधर्माधारसन्देहापनोदाय धर्मिणि पक्षधर्मोपसंहारवत्तदुपपत्तिः ॥ २-१-८ ॥

साध्यमेव धर्मस्तस्याधारस्तस्य सन्देहस्तदनोदाय कृतकः सोऽनित्य इत्युक्तेऽपि धर्मिविषयसन्देह एव किमनित्यः कुन्दो घटो वेति तन्निराकरणाय गम्यमानस्यापि साध्यस्य निर्देशो युक्तः, साध्यधर्मिणि साधनधर्मविवोधनाय पक्षधर्मोपसंहारवचनवत्, तथाहि साध्यव्याप्तसाधनदर्शनेन तदाधारावगतावपि नियतधर्मिसम्बन्धिताप्रदर्शनार्थं कृतकश्च शब्द इति पक्षधर्मोपसंहारवचनं तथा साध्यस्य विशिष्टधर्मिसम्बन्धितावगोचनाय प्रतिज्ञावचनमप्युपपद्यत एवेति ॥ ८ ॥

ननु प्रयोग इति विमर्तिष्यन्ते वादिनः, तथाहि, प्रतिज्ञाहेतूदाहरणानीति व्यवयवमनुमानमिति साङ्ख्याः सहोपनयेन चतुरवयवमिति मीमांसकाः सहनिगमनेन पञ्चावयवमिति नैयायिकाः तदेवं प्रतिपत्तौ कीदृशोऽनुमानप्रयोग इत्याह ।

एतावान् प्रेक्षप्रयोगः ॥ २-१-९ ॥

एतावानेव यदुत तयोपस्थान्यानुपपत्त्या वा युक्तं साधनं प्रतिज्ञा च प्रेक्षाय प्रेक्षावत् प्रतिपादाय तदवबोधनार्थः प्रयोगो न त्वधिको, यदाहुः सांख्यादयः, नापि हीनो, यथाहुः सौगताः, विदुषां वाच्यो हेतुरेव हि केवल इति ॥९॥

ननु परार्थमवृत्तेः कारुणिकैर्याक्यञ्चित्तरे बोधयितव्या नासद्व्यवस्थोपन्यासैरभीषां प्रतीतिभङ्गः करणीयस्तस्मिन्मुच्यते एतावान् प्रेक्षप्रयोगः इत्याशङ्क्य द्वितीयमपि प्रयोगक्रममुपदर्शयति ।

बोधानुरोधात्प्रतिज्ञाहेतुदाहरणोपनयनिगमनानि पञ्चापि ॥ २-१-१० ॥

बोध्यः श्रिव्यस्तस्यानुरोधस्तदबोधनप्रतिज्ञापातन्व्यं तस्मात्प्रतिज्ञादीनि पञ्चापि प्रयोक्तव्यानि गृतानि चावयवसंज्ञया मोच्यन्ते । यदस्यपादः “प्रतिज्ञाहेतुदाहरणोपनयनिगमनान्यवयवा” इति अपिशब्दात् प्रतिज्ञादीनां शुद्धयश्च पञ्च बोधानुरोधात्प्रयोक्तव्याः यच्छ्रीभद्रबाहुस्वामिपूज्यपादाः “कृत्यै पञ्चावयवं दत्तहा वा सव्यहा ण पडिकुडंवि ॥ १० ॥

तत्र प्रतिज्ञाया लक्षणमाह ।

साध्यनिर्देशः प्रतिज्ञा ॥ २-१-११ ॥

साध्यं सिंसाधयिष्यित्तर्धमविशिष्टो धर्मी, निर्दिश्यते अनेनेति निर्देशो वचनं, साध्यस्य निर्देशः साध्यनिर्देशः प्रतिज्ञा प्रतिज्ञायतेऽनयेति कृत्वा यथायं प्रदेशोऽग्निमानिति ॥ ११ ॥

हेतुं लक्षयति ।

साधनत्वाभिव्यञ्जकविभक्त्यन्तं साधनवचनं हेतुः ॥ २-१-१२ ॥

साधनत्वाभिव्यञ्जिका विभक्तिः पञ्चमी तृतीया वा तदन्तसाधनस्योक्तलक्षणस्य वचनं हेतुः, धूम इत्यादिरूपस्य हेतुत्वनिराकरणाय प्रथमं पदम्, अव्याप्तवचने हेतुत्वनिराकरणाय द्वितीयमिति । स द्विविधस्तथोपपत्त्यन्यथानुपपत्तिस्य हेतुत्वनिराकरणाय प्रथमं पदम्, तथया धूमस्य तथैवोपपत्तेर्धूमस्यान्यथानुपपत्तेर्वेति ॥ १२ ॥

उदाहरणं लक्षयति ।

दृष्टान्तवचनमुदाहरणम् ॥ २-१-१३ ॥

दृष्टान्त उक्तलक्षणस्तत्प्रतिपादकं वचनमुदाहरणं तदपि द्विविधं दृष्टान्तपेदात् साधनधर्मप्रयुक्तसाध्यधर्मयोगी साधर्म्यदृष्टान्तस्तत्प्रवचनं साधर्म्योदाहरणम्, यथा यो धूमवान् सोऽग्निमान् यथा महानसमदेशः साध्यधर्मनिवृत्तिप्रयुक्तसाधनधर्मनिवृत्तिविोगी वैधर्म्यदृष्टान्तस्तत्प्रवचनं वैधर्म्योदाहरणम्, यथा योऽग्निनिवृत्तिमान् स धूमनिवृत्तिमान् यथा जलाशयमदेश इति ॥ १३ ॥

उपनयलक्षणमाह ।

धर्मिणि साधनस्योपसंहार उपनयः ॥ २-१-१४ ॥

दृष्टान्तधर्मिणि विमलतस्य साधनधर्मस्य साध्यधर्मिणि च उपसंहारः स उपनयः उपसंह्रियतेऽनेनोपनीयतेऽनेनेति वचनरूपः मग्ना धूमर्वाश्चयमिति ॥ १४ ॥

निगमनं लक्षयति ।

साध्यस्य निगमनम् ॥ २-१-१५ ॥

साध्यधर्मस्य धर्मिष्णुपसंहारो निगम्यते पूर्वोपापवयवानामयोऽनेनेति निगमनम्, यथा तस्मादग्निमिति एते नान्तरीयरुत्वमतिपादका चार्थैरुद्देशरूपाः पञ्चावयवाः एतेषामेव शुद्ध्यः पञ्च यतो न दृढितसमारोपितदोषाः पञ्चाप्यवयवाः स्वात्मनादीनामर्थविषया धियभाषातुल्यमिति प्रतिज्ञदीनां तं तं दोषमाशङ्क्य तत्तत्परिहाररूपाः पञ्चैव शुद्ध्यः

प्रयोक्तव्या इति दशाद्यवभिदमनुमानवाक्यं योऽयानुरोधात्मयोक्तव्यमिति ॥ १५ ॥

इह शास्त्रे येषां लक्षणगुक्तं तद्वक्षणाभावे तदाभासाः सुवसिद्धा एव यथा प्रमाणसामान्यलक्षणाभावे संशयविपर्ययानध्यसायाः प्रमाणाभासाः संशयादिलक्षणाभावे संशयाद्याभासाः प्रत्यक्षलक्षणाभावे प्रत्यक्षाभासः परोक्षान्तर्गतानां स्वरूपादीनां स्वस्वलक्षणाभावे तत्तदाभासतेत्यादि । एवं हेतूनामपि स्वलक्षणाभावे हेत्वाभासता सुज्ञानैव केवलं हेत्वाभासानां सद्व्याप्त्या नियमः प्रतिव्यक्तिक्रियतं लक्षणं च नैपत्करप्रतिपत्तीति तद्वक्षणाथमाह ।

असिद्धविरुद्धानैकान्तिकास्त्रयो हेत्वाभासाः ॥ २-१-१६ ॥

अहेतवो हेतुवदाभासमाना हेत्वाभासा असिद्धादयः यद्यपि साधनदोषा एवैते दुष्टे साधने तदभावात् तथापि साधनाभिधायके हेतादुपचारात्पूर्वाचार्यरभिहितास्ततस्तत्प्रसिद्धिवाधमनाश्रयश्चिरस्माभिरपि हेतुदोषत्वेनैवोच्यन्ते इति, त्रय इति सङ्ख्यान्तरव्यवच्छेदार्थम् तेन कालातीतप्रकरणसमयोर्यवच्छेदः । तत्र कालातीतस्य पक्षदोषेऽन्तर्भावः प्रत्यक्षागमत्राधितथार्थमिर्निर्देशानन्तरप्रयुक्तः कालात्ययापदिष्ट इति हि तस्य लक्षणमिति, यथाऽऽनुगुणस्तेजोऽवयवी कृतकत्वाद् घटवदिति, प्रकरणसमस्तु न सम्भवत्येव नद्यास्ति सम्भवो ययोक्तलक्षणेऽनुमाने प्रयुक्तेऽदृष्टिं वेदानुमानान्तरस्य यत्तदाहरणमनित्यः शब्दः पक्षसप्तस्योरन्यतरत्वादित्येकेनेके द्वितीय आह नित्यः शब्दः पक्षसप्तस्योरन्यतरत्वादिति तदतीचासाम्प्रतं को हि चतुरद्वसभायां वादी प्रतिवादी चैव विषयसम्बद्धमनुमतोऽभिधर्षीति ॥ १६ ॥

तत्रासिद्धस्य लक्षणमाह ।

नासन्ननिश्चितसत्त्वो वा अन्यथानुपपन्न इति सत्त्वस्यासिद्धौ सन्देहे वाऽसिद्धः २-१-१७ ॥

असन्नविद्यमानो नान्यथानुपपन्न इति सत्त्वस्यासिद्धावसिद्धो हेत्वाभासः स्वरूपासिद्ध इत्यर्थः यथा नित्यः शब्दश्चाक्षुषत्वाति । अपक्षधर्मत्वादयमसिद्ध इति न मन्तव्यमित्याह नान्यथानुपपन्न इति अन्यथानुपपत्तिरूपेह तुलक्षण-
विरहादयमसिद्धो नापक्षधर्मत्वात् नहि पक्षधर्मत्वं हेतोरक्षणं तदभावेऽप्यन्यथानुपपत्तिबलादेतुत्वोपपत्तेरित्युक्तमायम्, भट्टोप्याह
“पिन्नोद्य द्वाप्त्यन्तरेण, पुत्रव्याप्त्यन्तरेण न, पक्षधर्मपक्षे” इति तथा अनिश्चितसत्त्वः सन्दिग्धसत्त्वो
नान्यथानुपपन्न इति सत्त्वस्य सन्देहेऽप्यसिद्धो हेत्वाभासः सन्दिग्धासिद्ध इत्यर्थः यथा वाय्वादिभावेन संदिह्यमाना धूमलता-
मिसिद्धाद्युपदिश्यमाना यथा यातमनः सिद्धावपि सर्वगतत्वे साध्ये सर्वत्रोपलभ्यमानगुणत्वं प्रमाणाभावादिति ॥ १७ ॥

असिद्धप्रभेदानाह ।

वादिप्रतिवाद्युभयभेदाच्चैतद्भेदः ॥ २-१-१८ ॥

वादी पूर्वपक्षस्थितः प्रतिवाद्युत्तरपक्षस्थितः उभयं द्वौवेव वादिप्रतिवादिनौ तद्वेदादसिद्धस्य भेदस्तत्र चाद्यसिद्धो
यथा परिणामी शब्द उरयचित्यत्वात् अयं सादृश्यस्य स्वयं वादिनोऽसिद्धः । तन्मते उत्पत्तिपक्षस्यानभ्युपेतत्वात् नासदु-
त्पत्त्येते नापि सद्विनश्यत्युत्पादविनाशयोराविर्भावतिरोभावरूपत्वादिति तत्सिद्धान्ताच्च । चेतनास्तत्त्वः सर्वत्वगपहरणे मरणात्
अत्र मरणं विज्ञानेन्द्रियायुर्निरोधलक्षणं तरुषु वौद्धस्य प्रतिवादिनोऽसिद्धम् । उभयासिद्धस्तु चाक्षुषत्वमुक्तमेव एवं सन्दि-
ग्धासिद्धोऽपि वादिप्रतिवाद्युभयभेदात् त्रिविधो बोद्धव्यः ॥ १८ ॥

नन्वनेपि विशेष्यासिद्धादयो हेत्वाभासाः कैश्चिद्विप्यन्ते ते कस्मान्नोक्ता इत्याह ।

विशेष्यासिद्धादीनामेष्वेवान्तर्भावः ॥ २-१-१९ ॥

एष्वेव वादिप्रतिबाधुभयासिद्धेर्ष्वेव । तत्र विशेष्यासिद्धादय उदाह्रियन्ते, विशेष्यासिद्धो यथाऽनित्यः शब्दः
सामान्यवत्त्वे सति चाशुपत्वात्, विशेषणासिद्धो यथाऽनित्यः शब्दश्चाशुपत्वे सति सामान्यविशेषवत्त्वात्, मागासिद्धो
यथाऽनित्यः शब्दः प्रयत्नानन्तरीयकत्वात्, आश्रयासिद्धो यथाऽस्ति प्रधानं विषयपरिणामित्वात्, आश्रयेकदेशासिद्धो
यथा नित्याः प्रधानपुरेभ्यः अकृतकत्वात्, व्यर्थविशेष्यासिद्धो यथा नित्यः शब्दः कृतकत्वे सति सामान्यवत्त्वात्,
व्यर्थविशेषणासिद्धो यथाऽनित्यः शब्दः सामान्यवत्त्वे सति कृतकत्वात्, सन्दिग्धविशेष्यासिद्धो यथा अद्यापि रागादि-
युक्तः कपिलः पुरुषत्वे सत्यथाप्यनुत्पन्नतत्त्वज्ञानत्वात्, सन्दिग्धविशेषणासिद्धो यथा अद्यापि रागादियुक्तः कपिलः
सर्वदा तत्त्वज्ञानरहितत्वे सति पुरुषत्वादित्यादि । एतेऽसिद्धभेदा यदान्यतरवाद्यसिद्धत्वेन विवक्ष्यन्ते तदा वाद्यसिद्धाः
प्रतिबाधसिद्धा वा भवन्ति, यदोभयवाद्यसिद्धत्वेन विवक्ष्यन्ते तदोभयासिद्धा भवन्ति ॥ १९ ॥

विरुद्धस्य लक्षणमाह ।

विपरीतनियमोऽन्यथैवोपपद्यमानो विरुद्धः ॥ २-१-२० ॥

विपरीतो यथोक्ताद्विपर्यस्तो नियमोऽविनाभावो यस्य स तथा तस्यैवोपदर्शनमन्यथैवोपपद्यमान इति । यथा
नित्यः शब्दः कार्यत्वात् परार्थाश्चक्षुरादयः सङ्गतत्वाच्छयनासनाद्यङ्गवदित्यत्रासंहतपाराज्ये साध्ये चक्षुरादीनां संहतत्वं
विरुद्धम्, बुद्धिमत्पूर्वकं क्षित्यादि कार्यत्वादित्यत्राशरीरसर्वज्ञकर्तृपूर्वकत्वे साध्ये कार्यत्वं विरुद्धसाधनाद्विरुद्धम्, अनेन

येऽन्येन्ये विरुद्धा उदाहृतास्तोपे सङ्गृहीताः । यथा सति सपक्षे चत्वारो भेदाः, पक्षविपक्षव्यापको यथा नित्यः शब्दः का-
र्यत्वात्, पक्षव्यापको विपक्षैकदेशदृष्टतिर्यया नित्यः शब्दः सामान्यवत्त्वे सत्यस्मदादिवाङ्मोन्द्रियग्राह्यत्वात्, पक्षैकदेशदृष्टतिर्विपक्ष-
व्यापको यथा ऽनित्या पृथ्वी कृतकत्वात्, पक्षविपक्षैकदेशदृष्टतिर्यया नित्यः शब्दः प्रयत्नानन्तरीयकत्वात्, असति सपक्षे चत्वारो
विरुद्धाः, पक्षविपक्षव्यापको यथा आकाशविशेषगुणः शब्दः प्रमेयत्वात्, पक्षव्यापको विपक्षैकदेशदृष्टतिर्यया आकाशविशेषगुणः
शब्दो वायोन्द्रियग्राह्यत्वात्, पक्षैकदेशदृष्टतिर्विपक्षव्यापको यथा आकाशविशेषगुणः शब्दोऽपदारत्यकत्वात्, पक्षविपक्षैकदेशदृष्टति-
र्यया आकाशविशेषगुणः शब्दः प्रयत्नानन्तरीयकत्वात् एषु च चतुर्षु विरुद्धता पक्षैकदेशदृष्टतिषु चतुर्षु पुनरसिद्धता
विरुद्धता चेत्सुभयसमावेश इति ॥ २० ॥

अनैकान्तिकस्य लक्षणमाह ।

नियमस्यासिद्धौ सन्देहे वाऽन्यथाप्युपपद्यमानोऽनैकान्तिकः ॥ २-१-२१ ॥

नियमो विनाभावस्तस्यासिद्धावैकान्तिको यथाऽनित्यः शब्दः प्रमेयत्वात् प्रमेयत्वं नित्येय्याकाशादावस्तीति ।
सन्देहे यथा सर्वज्ञः कश्चिद्रागादिभाव्या वक्तृत्वात् स्वभावविभक्त्याभ्यां हि सर्वज्ञत्ववीतरागत्वाभ्यां हि न वक्तृत्वस्य वि-
रोधः सिद्धः न च रागादिकार्यं वचनमिति सन्दिग्योऽन्वयः ये चान्येऽन्यैरनैकान्तिकभेदा उदाहृतास्त उक्तलक्षण एवा-
न्तर्भवन्ति । पक्षत्रयव्यापको यथाऽनित्यः शब्दः प्रमेयत्वात् पक्षसप्तव्यापको विपक्षैकदेशदृष्टतिर्यया गौरयं विषाणित्वात्,
पक्षविपक्षव्यापकः सप्तैकदेशदृष्टतिर्यया नायं गौरविषाणित्वात्, पक्षव्यापकः सप्तविपक्षैकदेशदृष्टतिर्ययाऽनित्यः शब्दः प्रत्य-
सत्त्वात्, पक्षैकदेशदृष्टतिः सप्तविपक्षव्यापको यथा न द्रव्यगुणाकाशकालदिगात्मनोऽसि क्षणिकविशेषगुणरहितत्वात्,

पक्षविपक्षैकदेशश्रुतिः सप्तव्यापरी यथा न द्रव्याणि दिकालप्रनांस्पर्शमूर्त्तत्वात्, सप्तपक्षैकदेशश्रुतिर्विपक्षव्यापरी यथा द्रव्याणि दिकालप्रनांस्पर्शमूर्त्तत्वात्, पक्षत्रयैकदेशश्रुतिर्यथाऽनित्या पृथ्वी मत्पक्षत्वादिति ॥ २१ ॥

उदाहरणदोषनाह ।

साधर्म्यवैधर्म्याभ्यामश्रवणौ दृष्टान्ताभासाः ॥ २-१-२२ ॥

परार्थानुमानप्रस्तावाद्दुदाहरणदोषा एवैते दृष्टान्तप्रभवत्वाज्जु दृष्टान्तदोषा इत्युच्यन्ते दृष्टान्तस्य च साधर्म्य-
वैधर्म्यभेदेन द्विविधत्वात्प्रत्येकमश्रवणौ दृष्टान्तवदभासमाना दृष्टान्ताभासा भवन्ति ॥ २२ ॥

सात्वेवोदाहरति विभजति च ।

अमूर्त्तत्वेन नित्ये शब्दे साध्ये कर्मपरमाणुघटाः साध्यसाधनोभयविकलाः ॥ २-१-२३ ॥

नित्यः शब्दोऽमूर्त्तत्वादित्यस्मिन् प्रयोगे कर्मादयो यथासङ्ख्यं साध्यादिविकलाः तत्र कर्मवदिति साध्यवि-
कलः अनित्यत्वात् कर्मणः, परमाणुवदिति साधनविकलः मूर्त्तत्वात्परमाणुनाम्, घटवदिति साध्यसाधनोभयविकलः
अनित्यत्वान्मूर्त्तत्वाच्च घटस्येति, इति त्रयः साधर्म्यदृष्टान्ताभासाः ॥ २३ ॥

वैधर्म्येण परमाणुकर्माकाशाः साध्याद्यव्यतिरेकिणः ॥ २-१-२४ ॥

नित्यः शब्दोऽमूर्त्तत्वादित्यस्मिन्नेव प्रयोगे परमाणुकर्माकाशाः साध्यसाधनोभयव्यतिरेकिणो दृष्टान्ताभासा
भवन्ति यन्नित्यं न भवति तदमूर्त्तमपि न भवति यथा परमाणुरिति साध्यव्यतिरेकी नित्यत्वात्परमाणुनां यथा कर्मैति

वचनाद्रोगे रागान्मरणधर्मत्वकिञ्चिज्ज्ञत्वयोः सन्दिग्धसाध्याद्यन्वयव्यतिरेका
रथ्यापुरुषादयः ॥ २-१-२५ ॥

सन्दिग्धसाध्यसाधनोभयान्वयाः सन्दिग्धसाध्यसाधनोभयव्यतिरेकाश्च त्रयस्त्रयो दृष्टान्ताभासा भवन्ति, क इत्या-
द, रथ्यापुरुषादयः कस्मिन् साध्ये रागे मरणधर्मकिञ्चिज्ज्ञत्वयोश्च, कस्मादित्याह, वचनाद्रागाच्च । तत्र सन्दिग्धसाध्यध-
र्मान्वयो यथा विवक्षितः पुरुषविज्ञेपो रागी वचनाद्रथ्यापुरुषवत्, सन्दिग्धसाधनधर्मान्वयो यथा मरणधर्मोयं रागाद्रथ्या-
पुरुषवत्, सन्दिग्धोभयधर्मान्वयो यथा किञ्चिज्ज्ञोयं रागाद्रथ्यापुरुषवदिति, एषु परचेतोदृचीनां दुरधिगमत्वेन साधर्म्यदृष्टान्ते
रथ्यापुरुषे रागकिञ्चिज्ज्ञत्वयोः सत्त्वं सन्दिग्धम्, तथा सन्दिग्धसाध्यव्यतिरेको यथा रागी वचनाद्रथ्यापुरुषवत्, सन्दिग्धसा-
धनव्यतिरेको यथा मरणधर्मोयं रागाद्रथ्यापुरुषवत्, सन्दिग्धोभयव्यतिरेको यथा किञ्चिज्ज्ञोयं रागाद्रथ्यापुरुषवत्, एषु
पूर्ववत् परचेतोदृचेदुरन्वयत्वादौधर्म्यदृष्टान्ते रथ्यापुरुषे रागकिञ्चिज्ज्ञत्वयोरसत्त्वं सन्दिग्धमिति ॥ २५ ॥

विपरीतान्वयव्यतिरेको ॥ २-१-२६ ॥

विपरीतान्वयो विपरीतव्यतिरेकश्च दृष्टान्ताभासी भवेतः तत्र विपरीतान्वयो यथा यत्कृतकं तदनित्यमिति वक्त-

ये यद्वनित्यं तत्कृतकं यथा घट इत्याह, विपरीतव्यतिरेको यथा अनित्यत्वाभावे न भवत्येव कृतकत्वमिति चतुर्व्ये कृतक-
त्वाभावे न भवत्येवानित्यत्वं यथाकाश इत्याह, साधनधर्मानुवादेन साध्यधर्मस्य विधानमित्यन्वयः साध्यधर्मव्यावृत्त्यनुवादे-
न साधनधर्मव्यावृत्तिविधानमिति व्यतिरेकः तयोरेक्याभावे विपरीतत्वम्, यदाह, “साध्यानुवादाद्विज्ञस्य विपरीतान्वयो
न साधनधर्मव्यावृत्तिविधानमिति व्यतिरेकः” इति ॥ २६ ॥

तथा

अप्रदर्शितान्वयव्यतिरेको ॥ २-१-२७ ॥

अप्रदर्शितान्वयव्यातरका ॥ २७ ॥

अप्रदर्शितान्वयोऽप्रदर्शितव्यतिरेकं दृष्टान्ताभासौ एतौ च प्रमाणस्यानुपदर्शनाद्भवतो न तु दोषा सर्वावधारण-
पदानामप्रयोगात् सत्यपि तेजसति प्रमाणे तयोः सिद्धिरिति साध्यविकलः १ साधनविकलः २ उभयविकलः ३ सन्दिग्ध-
साध्यानवयः ४ सन्दिग्धसाधनान्वयः ५ सन्दिग्धोभयान्वयः ६ विपरीतान्वयः ७ अप्रदर्शितान्वयः ८ चेत्यष्टौ साधर्म्यदृ-
ष्टान्ताभासाः, साध्याव्यावृत्तसाधनाव्यावृत्तौ भयाव्यावृत्ताः सन्दिग्धसाध्यव्यावृत्तिसन्दिग्धसाधनव्यावृत्तिसन्दिग्धोभयव्यावृ-
त्तौ विपरीतव्यतिरेकोऽप्रदर्शितव्यतिरेकश्चेत्यष्टावेव बध्म्यदृष्टान्ताभासा भवन्ति । नन्वनव्याव्यतिरेकावपि कौश्चिद्दृष्टान्ता-
भासावुक्तौ यथा रागादिमानयं वचनात् अत्र साधर्म्यदृष्टान्ते आत्मनि रागवचनयोः सत्यपि साहित्ये वैधर्म्यदृष्टान्ते चोप-
लब्धे सत्यामपि सह निवृत्तौ प्रतिबन्धाभागेनान्वयव्यतिरेकयोरेवभाव इत्यनव्याव्यतिरेको तौ कस्मादिह नोक्तौ, उच्यते,
ताभ्यां पूर्वं न भिद्यन्त इति साधर्म्यवैधर्म्याभ्यां प्रत्येकमष्टावेव दृष्टान्ताभासा भवन्ति यदाहुः, “लिङ्गस्यानन्वया अष्टावष्टाव-
व्यतिरेकिणः । नान्यथानुपपन्नत्वं कथञ्चित् ख्यापयन्त्यमी १ ” इति ॥ २७ ॥

अवसितं परार्थानुमानमिदानीं तन्मान्तरीयकं दूषणं लक्षयति ।

साधनदोषोद्भावनं दूषणम् ॥ २-१-२८ ॥

॥ ३६ ॥

साधनस्य परार्थानुमानस्य येऽसिद्धविरुद्धादयो दोषाः पूर्वमुक्तास्तेषामुद्भाव्यते प्रकाश्यतेऽनेत्युद्भावनं साधन-
दोषोद्भावनं वचनं दूषणम् उचरन्नाभूत्ग्रहणादिह भूत्वा दोषोद्भावना दूषणेति सिद्धम् ॥ २८ ॥

दूषणलक्षणे दूषणाभासलक्षणं दृष्टानमेव भेदप्रतिपादनार्थं तु तल्लक्षणमाह ।

अमृतदोषोद्भावनानि दूषणाभासा जात्युत्तराणि ॥ २-१-२९ ॥

अविद्यमानानां साधनदोषाणां प्रतिपादनान्यदूषणान्यपि दूषणवदाभासमानानि दूषणाभासाः तानि च जात्यु-
त्तराणि जातिशब्दः सादृश्यवचनः उचरसदृशानि जात्युत्तराणि उचरस्थानप्रयुक्तत्वात्, उचरसदृशानि जात्युत्तराणि
जात्या सादृश्येनोत्तराणि जात्युत्तराणि तानि च सम्यग्धेतौ हेत्वाभासे वा वादिना प्रयुक्ते श्रमिति तदोपतत्त्वामतिभासे हेतु-
प्रतिविम्बनमायाणि प्रत्यवस्थानान्यनन्तत्वात्परिसङ्ख्यातुं न शक्यन्ते तथाप्यक्षपाददर्शितदिशा साधर्म्यादिप्रत्यवस्थानभेदेन
साधर्म्यवैधर्म्योत्कर्षरूपवर्णविष्याविकल्पसाध्यमाश्रयाप्रसिद्धभातिदृष्टान्तानुत्पत्तिर्साधनप्रकरणाहेत्वर्थीपर्यवशेषोपपत्त्युपल-
ब्ध्यनुपलब्धित्यानित्यकार्यसमरूपतया चतुर्विंशतिरुपदर्श्यन्ते, तत्र साधर्म्येण प्रत्यवस्थानं साधर्म्यसमा जातिः यथा
नित्यः शब्दः कृतकत्वाद् घटवदिति प्रयोगे कृते साधर्म्यप्रयोगेनैव प्रत्यवस्थानं नित्यः शब्दो निरवयवत्वादाकाशवत् न
चास्ति विशेषहेतुर्व्यवस्थायै कृतकत्वादित्यः शब्दो न पुनराकाशसाधर्म्यान्निरवयवत्वाच्चित्य इति ? । वैधर्म्येण प्रत्य-

प्र० भी०

वस्थानं वैधर्म्यसमा जातिः यथाऽनित्यः शब्दः कृतकत्वादित्यत्रैव प्रयोगे स एव हेतुवैधर्म्येण प्रयुज्यते नित्यः शब्दो निरवयव-
 त्वात् अनित्यं हि सावयवं दृष्टं घटादीति न चास्ति विशेषहेतुर्घटसाधर्म्याल्लुप्तकत्वादनित्यः शब्दो न पुनस्तद्वैधर्म्या-
 भिरवयवत्वान्नित्यइति २ उत्तरपर्यापकर्षाभ्यां प्रत्यवस्थानमुक्तपर्यापकसमे जाती तत्रैव प्रयोगे दृष्टान्तधर्मं कञ्चित्साध्यधर्मिण्या-
 पादयन्मुक्तपरिसमां जातिं प्रयुक्ते यदि घटवल्कृतकत्वादित्यः शब्दो घटवदेव मूर्तोपि भवतु न केन्मूर्तो घटवदनित्योऽपि
 माम्भूदिति शब्दे धर्मान्तरोत्तरपरमापादयति ३ अपकर्षस्तु घटः सन्नथावणो दृष्ट एव शब्दोऽप्यस्तु नो चेद् घटवदनित्योपि मा-
 भूदिति शब्दे श्रावणत्वधर्मपरपत्तीति ४ वण्यवर्ण्यभ्यां प्रत्यवस्थानं वण्यवर्ण्यसमे जाती, ख्यापनीयो वण्यस्तद्विपरीतो
 ज्वर्ण्यः तावतौ वर्ण्यवर्ण्यौ साध्यदृष्टान्तधर्मौ विपर्यस्यन्वर्ण्यवर्ण्यसमे जाती प्रयुक्ते यथाविधः शब्दधर्मः कृतकत्वादिर्न तादृग्य-
 दधर्मो यादृग्यदधर्मो न तादृक् शब्दधर्म इति ५-६ धर्मान्तरविकल्पेन प्रत्यवस्थानं विकल्पसमा जातिः यथा कृतकं किञ्चिन्मृदु
 दृष्टं राङ्कवश्यादि किञ्चित्कठिनं कुगरादि एवं कृतकं किञ्चिदनित्यं भविष्यति घटादि किञ्चिन्नित्यं शब्दादीति ७ साध्य-
 साम्यापादनेन प्रत्यवस्थानं साध्यसमा जातिर्यथा यदि यथा घटस्तथा शब्दः प्राप्तं तर्हि यथा शब्दस्तथा घट इति घटोऽपि
 साध्यो भवतु ततश्च न साध्यः साध्यस्य दृष्टान्तः स्यात् न चेदेवं नथापि वैलक्षण्यात्मतुरामदृष्टान्त इति ८ प्राप्त्यमाप्तिविक-
 ल्याभ्यां प्रत्यवस्थानं प्राप्त्यमाप्तिरसमे जाती यथा यदेतत्कृतकत्वं त्वया साधनमुपन्यस्तं तर्हि प्राप्य साधयत्यप्राप्य वा प्राप्य
 चेद् द्वयोर्विद्यमानयोरेव प्राप्तिर्भवति न सदसतोपरिति द्वयोश्च सत्त्वात् किं कस्य साध्यं साधनं वा ९ अप्राप्य तु साधनत्वम-
 युक्तमतिप्रसङ्गादिति १० अतिप्रसङ्गापादनेन प्रत्यवस्थानं प्रसङ्गसमा जातिः यथा यन्नित्यत्वे कृतकत्वं साधनं कृतकत्वं इदानीं
 किं साधनं तत्साधनेऽपि किं साधनमिति ११ प्रतिदृष्टान्तेन प्रत्यवस्थानं प्रतिदृष्टान्तसमा जातिः यथानित्यः शब्दः प्रयत्नान-
 न्तरीयकत्वाद् घटवदित्युक्ते जातिवाचाह यथा घटः प्रयत्नानन्तरीयकोऽनित्यो दृष्ट एवं प्रतिदृष्टान्त आकाशं नित्यमपि प्रय-

त्वानन्तरीयत्वं दृष्ट्वा एतत्प्रत्ययानुपपन्नत्वात् न चेदमनैकान्तिकृत्योद्भावन प्रत्यवस्थानात् १२ अनु-
 त्पत्त्या प्रत्यवस्थानमनुत्पत्तिसमा जातिः यथानुत्पत्ते शब्दाख्ये घर्मिणि कृतकत्व धर्मः क वचते तदेव हेत्वभावादसिद्धि-
 रनित्यत्वस्येति १३ साधर्म्यसमा वेधर्म्यसमा वा या जातिः पूर्वसुदाहृता सेव सश्रयेनोपसंहियमाणा सशयसमा जातिर्य-
 चति, यथा किं घन्मसाधर्म्यात् कृतकत्वादित्यः शब्दः उत तद्वैधर्म्यादिकाशाधर्म्याद्वा निरवयवत्वाद्वा नित्य इति १४
 द्वितीयपक्षोत्थापनमुद्रणा प्रयुज्यमाना सैव साधर्म्यसमा वा जातिः प्रकरणसमा भवति तथैवानित्यः शब्दः
 कृतकत्वाद् घटवदिति प्रयोगे नित्यः शब्दः श्रापणत्वात् इत्येवमिति उद्भावनमकारभेदमात्रे सति नानात्वं द्रष्टव्यम्, १५
 त्रैलोक्यादुपपत्त्या हेतोः प्रत्यवस्थानमहेतुसमा जातिः यथा हेतुः साधनं तत्साध्यात्पूर्वं पश्चात्सह वा भवेत् यदि पूर्वम-
 सति साध्ये तत्कस्य साधनम् अथ पश्चात्साधन पूर्वं तर्हि साध्य तस्मिन् पूर्वं सिद्धे किं साधनेन अथ युगपत्साध्यसाधने
 तर्हि तयोः सव्येतरगोविद्याणयोरिव साध्यसाधनभाव एव न भवेदिति १६ अर्थापत्त्या प्रत्यवस्थानमर्थोपात्तिसमा जातिः
 यद्यनित्यसाधर्म्यात्कृतकत्वादित्यः शब्दोऽर्थादापत्ते नित्यसाधर्म्याश्चित्य इति अस्ति चास्य नित्येनोकाशादिना साधर्म्ये
 निरवयवत्वमित्युद्भावन प्रकारभेद एवायमिति १७ अविशेषापादनेन प्रत्यवस्थानमविशेषसमा जातिः यथा यदि शब्दयद्यद्यो-
 रेकोधर्मः कृतकत्वमिष्यते तर्हि सभानधर्मयोगाच्चयोरविशेषे तद्वदेव सर्वपदार्थानामविशेषः प्रसज्यत इति १८ उपपत्त्या
 प्रत्यवस्थानमुपपत्तिसमा जातिः यथा यदि कृतकत्वोपपत्त्या शब्दस्यानित्यत्वं निरवयवत्वोपपत्त्या नित्यत्वमपि कस्यान-
 भवति पक्षद्वयोपपत्त्याऽनवयवसाधर्म्यवसानत्वं विवक्षितमित्युद्भावनमकारभेद एवायम् १९ उपपत्त्या प्रत्यवस्थानमुपप-
 ल्भिसमा जातिः यथाऽनित्यः शब्दः प्रयवानन्तरीयकत्वादिति प्रयुक्ते प्रत्यवतिष्ठते न खलु प्रयवानन्तरीयकत्वमनित्यत्वे
 साधनं साधनं हि तदुच्यते येन विना न साध्यमुपपलभ्यते उपपलभ्यते च प्रयवानन्तरीयकत्वेन विनापि विद्युदादावनित्यत्वं

शब्देऽपि कचिद्वायुवेगभ्रम्यमानवनस्पत्यादिजन्ये तथैवेति २० अनुपलब्ध्या प्रत्यवस्थानमनुपलब्धिप्रसमा जातिः यथा तत्रैव
प्रयत्नान्तरीयकत्वहेतुअनुपपन्नस्ते सत्याह जातिवादी न प्रयत्नकार्यः शब्दः प्रागुच्चारणादस्त्येव आवरणयोगात् नोपलभ्यते ।
आवरणानुपलम्भेऽप्यनुपलम्भाच्चास्त्येव शब्द इति चेत्, आवरणानुपलम्भेऽप्यनुपलम्भसद्भावत् आवरणानुपलम्भाद्भावः
तदभावे चावरणोपलम्भेर्भावो भवति ततश्च मृदन्तरितमूलकीलोदकादिवदावरणोपलब्धिकृतमेव शब्दस्य प्रागुच्चारणादग्रहण-
मिति प्रयत्नकार्यत्वाभावाभित्यः शब्द इति २१ साध्यधर्मनित्यानित्यत्वविकल्पेन शब्दनित्यत्वापादनं नित्यसमा
जातिः यथाऽनित्यः शब्द इति प्रतिज्ञाते जातिवादी विकल्पयति येयमनित्यता शब्दस्योच्यते सा किमनित्या
जातिः यथाऽनित्यः शब्द इति प्रतिज्ञाते जातिवादी अयायात्रित्यः शब्दः अयानित्यता नित्यैव तथापि
नित्या वेति ययनित्या तदियमवश्यमप्रापिनीत्यनित्यताया अपयायात्रित्यः शब्दः अयानित्यता नित्यैव तथापि
धर्मस्य नित्यत्वात्तस्य च निराश्रयस्यानुपपत्तेस्तदाश्रयभूतः शब्दोऽपि नित्यो भवेत् तदनित्यत्वे तद्धर्मनित्यत्वायोगादित्युभय-
थापि नित्यः शब्द इति २२ सर्वभावानित्यत्वोपपादनेन प्रत्यवस्थानमनित्यसमा जातिर्येषा घटेन साधर्म्यमनित्येन शब्द-
स्यास्तीति तस्यानित्यत्वं यदि प्रतिपाद्यते तद् घटेन सर्वपदार्थानामस्त्येव किमपि साधर्म्यमिति तेपामप्यनित्यत्वं स्यात् अय
पदार्थान्तराणां तथाभावेऽपि नित्यत्वं तर्हि शब्दस्यापि तन्माभूदिति अनित्यत्वमात्रापादनपूर्वकविशेषोद्भावनाच्चाविशेषसमातो
भिन्नेयं जातिः २३ प्रयत्नकार्यनानात्वोपन्यासेन प्रत्यवस्थानं कार्यसमा जातिः यथाऽनित्यः शब्दः प्रयत्नान्तरीयकत्वाद्वि-
त्युक्ते जातिबाधाह प्रयत्नस्य द्वेरूपं दृष्टं किञ्चिदसदेव तेन जन्यते यथा घटादि किञ्चित्सदेवावरणव्युदासादिनाभिव्यज्यते
यथा मृदन्तरितमूलकीलादि एवं प्रयत्नकार्यनानात्वादेप प्रयत्नेन शब्दो व्यज्यते जन्यते वेति संशयति संशयापादनमकारभे-
दाच्च संग्रह्यसमातः कार्यसमाजातिर्भिद्यते २४ तदेवमुद्भावनविषयविकल्परभेदेन जातीनामानन्त्येऽप्यसङ्कीर्णोदाहरणविवक्षया
चतुर्विंशतिर्जातिभेदा एते दर्शिताः प्रतिसमाधानं तु सर्वजातीनामन्यथानुपपत्तिचक्षणानुमानलक्षणे हेतुपरीक्षणमेव न क्षाविप्लुत-

लक्षणे हेतवेन प्रायाः पांशुपाताः प्रभवन्ति कृतकत्वप्रयत्नान्तरीयकत्वयोश्च दृढप्रतिबन्धत्वात्प्रावरणादिकृतं शब्दानुपलम्भ-
नमपि त्वनिरयत्वकृतमेव जातिप्रयोगे च परेण कृते सम्यगुत्तरमेव वक्तव्यं न प्रतीपं जात्युत्तरैव प्रत्यवस्थेयमासमञ्जस्य-
प्रसङ्गादिति ॥ छलमपि च सम्यगुत्तरत्वाभावाज्जात्युत्तरमेव (च) उक्तं हेतुद्वेषावनप्रकारभेदेनानन्तानि जात्युत्तराणीति । तत्र
परस्य वदतोऽर्थविकल्पोपपादनेन वचनविद्यातच्छलं तन्निधा वाक्छलं सामान्यच्छलमुपचारच्छलं चेति, तत्र साधारणसन्दे-
हप्रयुक्ते बहुतरभिमेतादर्यान्तरपरत्यनया तन्निधेयो वाक्छलं यथा नवकम्बलोऽयं माणवक इति नूतनविवक्षया कथिते परः
सहचामारोप्य निषेधति कुतोऽस्य नव कम्बला इति । सम्भावनयातिप्रसङ्गिनोपि सामान्यस्योपन्यासे हेतुत्वारोपणेन
तन्निधेयः सामान्यच्छलं यथाऽहो नु खल्वसौ ब्राह्मणो विद्याचरणसम्पन्न इति ब्राह्मणस्तुतिप्रसङ्गे फलिद्वदति सम्भवति ब्राह्म-
णे विद्याचरणसम्पदिति तच्छलयादी ब्राह्मणत्वस्य हेतुतामारोप्य निराकुर्वन्नाभिमुद्गते यदि ब्राह्मणे विद्याचरणसम्पद्भवति
तत्रत्येवपि सा भवेद्वात्योऽपि ब्राह्मण एवेति । औपचारिके प्रयोगे मुख्यप्रतिषेधेन प्रत्यवस्थानमुपचारच्छलं यथा मञ्चाः
क्रोशन्तीति उक्ते परः प्रत्यवतिष्ठो कथमचेतनाः मञ्चाः क्रोशन्ति मञ्चवस्थानमुपचारच्छलं तदत्र छलत्रयेपि दृढ-
व्यवहारप्रसिद्धशब्दसामर्थ्यपरीक्षणमेव समाधानं वेदितव्यमिति ॥ २९ ॥

साधनदूषणाग्रभिधानं च प्रायो वादे भवतीति वादस्य लक्षणमाह ।

तत्त्वसंरक्षणार्थं प्राश्रिकादिसमक्षं साधनदूषणवदनं वादः ॥ २-१-३० ॥

स्वपक्षसिद्धये वादिनः साधनं तत्रप्रतिषेधाय प्रतिवादिनो दूषणं प्रतिपादितोपि स्वपक्षसिद्धये साधनं तत्रप्रतिषे-
धाय वादिनो दूषणं तदेवं वादिनः साधनदूषणे प्रतिवादिनोपि साऽनदूषणे तयोर्प्राश्रित्यतिवादिभ्यां बदनमभिधानं वादः । कथ-

भित्त्याह प्राशिकादिसप्तं प्राशिकाः सभ्याः “स्वसमयपरसमयज्ञाः, कुलजाः पक्षद्वयेप्सिताः क्षमिणः । वादपयेव्यभियुक्ता,
 स्तुलासमाः प्राशिकाः मोक्ताः” इत्येकन्त्वलक्षणाः आदिग्रहणेन सभापतिमवादिपरिग्रहः सेयं चतुरङ्गा कया एकस्याप्य-
 ग्रस्य वैकल्ये कृपात्वादुपपत्तेः नहि वर्णाश्रमपालनसमं न्यायान्यायव्यवस्थापकं पक्षपातरहितत्वेन समदृष्टिं सभापतिं यथो-
 क्तलक्षणांश्च प्राशिकांन्विना वादिनौ स्वाभिमतसाधनदूषणसरणिपाराधयितुं क्षमौ नापि दुःशिक्षितकुतर्कलेशवाचाल-
 बालिशजनविप्लावितौ गतानुगतिको जनः सन्मार्गे प्रतिपद्येतेति तस्य फलमाह तत्त्वसंरक्षणार्थं तत्त्वशब्देन तत्त्वनिश्चयः
 साधुजनहृदयविपरिवर्त्ती गृह्यते तस्य रक्षणं दुर्निवृद्धजनजनितत्रिकल्पकल्पनात् इति । ननु तत्त्वसंरक्षणं जल्यस्य वितण्डाया वा
 नृयोजनं यदाह “तत्त्वाध्यवसायसंरक्षणार्थं जल्यवितण्डे बीजप्ररोहसंरक्षणार्थं कण्टकशालापरिवरणवदिति ।” न, वादस्यापि
 निग्रहस्थानवत्त्वेन तत्त्वसंरक्षणार्थत्वात् न चास्य निग्रहस्थानवत्त्वमसिद्धम् प्रमाणतर्कसाधनोपालम्भः सिद्धान्ताविरुद्धः पञ्चा-
 वयवोपपन्नः पक्षप्रतिपक्षपरिग्रहो वाद इति वादलक्षणे सिद्धान्ताविरुद्ध इत्यनेनापसिद्धान्तस्य पञ्चावयवोपपन्न इत्यनेन
 न्यूनाधिकयोर्हेत्वाभासपञ्चकस्य चेत्यष्टानां निग्रहस्थानानामनुज्ञानात् तेषां च निग्रहस्थानान्तरोपलक्षणत्वात् अत एव न
 जल्यवितण्डे कथे वादस्यैव तत्त्वसंरक्षणार्थत्वात् । ननु यथोक्तोपपन्नलक्षणातिनिग्रहस्थानसाधनोपालम्भो जल्यः स प्रतिपक्ष-
 स्थापनादीना वितण्डेति लक्षणे भेदाज्जल्यवितण्डे अपि कथे विद्येते एव, न, प्रतिपक्षस्थापनादीनाया वितण्डाया कथात्वायोगात्
 वैतण्डिको हि स्वपक्षमभ्युपगम्यास्थापयन्त्यक्तिशिद्धान्तेन परपक्षमेव दूषयन्कथमवधेयवचनः, जल्यस्तु यद्यपि द्वयोरपि वादि-
 प्रतिवादिनोः साधनोपालम्भसम्भावनया कयात्वं लभते तथापि न वादादर्थान्तरं वादेनैव चरितार्थत्वात् । छलजानिनिग्र-
 हस्थानभूयस्त्वयोगादचरितार्थ इति चेत्, न, छलजानिप्रयोगस्य दूषणाभासत्वेनाभ्युपलब्धत्वात् निग्रहस्थानानां च वादेप्य-
 विरुद्धत्वात्, न सल्लु खट्वपेटासुखवन्धादयोऽनुचिना निग्रहा जल्येऽप्युपलब्धयन्ते उचितानां च निग्रहस्थानानां वादेऽपि

न विरोधोऽस्ति तत्र वादात् जल्पस्य कश्चिद्विशेषोऽस्ति लाभप्रज्ञाख्यातिरामितादीनि तु प्रयोजनानि तत्त्वाध्यवसायसंरक्ष-
फलक्षणप्रधानफलानुबन्धीनि पुरुषधर्मत्वादादेऽपि न निवारयितुं पर्यन्ते । ननु छत्रजातिप्रयोगोऽसदुत्तरत्वादादे न भवति
जल्पे तु तस्यानुज्ञानादस्ति वादजल्पयोर्विरोधः यदाह “दुःशिक्षितकुतर्काज्ञलेषवाचालिवाननाः । शक्याः किम-
न्यथा जेतु वित्तदादौपपण्डिताः ॥ १ ॥ गतानुगतिको लोकः कुमार्गं तत्पतारितः । मा गादिति छलादीनि ग्राह कारुणिको
मुनिः ॥ २ ॥ इति ।” नैवम्, असदुत्तरैः परमार्थस्य कर्तुमयुक्तत्वात् न क्षम्यायेन जयं यज्ञो धनं वा महात्मानः समीहन्ते ।
अथ प्रबलमतिवादिदर्शनात् तज्जये धर्म्यचसम्भवनतः प्रतिभाक्षयेण सम्यगुत्तरस्याप्रतिभासादसदुत्तरैरपि पाशुभिरिवा-
चकिरद्वेकान्तपराजयाद्वरं सन्देह इति धिया न दोषमावहतीति चेत्, न, अस्यापवादिकस्य जात्युत्तरप्रयोगस्य कथान्तर-
समर्थनसामर्थ्याभावात् वाद एव द्रव्यक्षेत्रकालभावानुसारेण ययसदुत्तरं कथञ्चन प्रयुज्यते किमेतावता कथान्तरं प्रसज्येत
तस्माज्जल्पवितण्डानिराकरणेन वाद एवैकः कथाप्रयां लभत इति स्थितम् ॥ ३० ॥

वादश्च जयपराजयावसानो भवतीति जयपराजययोर्लक्षणमाह ।

स्वपक्षस्य सिद्धिर्जयः ॥ २-१-३१ ॥

वादिनः प्रतिवादिनो वा या स्वपक्षस्य सिद्धिः सा जयः सा च स्वपक्षसाधनदोषपारिहारेण परपक्षसाधन-
दोषोद्भावनेन च भवति स्वपक्षे साधनमद्भवन्नि प्रतिवादो वादिसाधनस्य विरुद्धतामुद्भावयन्नादिनं जयति विरुद्धतोद्भा-
वनेनैव स्वपक्षे साधनस्योक्तत्वात् यदाह “विरुद्धेहेतुमुद्भाव्य वादिनं जयतीतरः” इति ॥ ३१ ॥

असिद्धिः पराजयः ॥ २-१-३२ ॥

वादिनः प्रतिवादिनो वा या स्वपक्षस्यासिद्धिः ता पराजयः सा च साधनाभासाभिधानात् सम्यक्साधनेऽपि वा परोक्तदूषणानुद्धरणान्भवति ॥ ३२ ॥

ननु यद्यसिद्धिः पराजयः स तर्हि क्रीदव्यो निग्रहो निग्रहान्ता हि कथा भवतीत्याह ।

स निग्रहो वादिप्रतिवादिनोः ॥ २-१-३३ ॥

स पराजय एव वादिप्रतिवादिनोर्निग्रहो न बध्वन्यादि अथवा स एव स्वपक्षसिद्धिरुपपराजयो निग्रहहेतु-
त्वात्निग्रहो नान्यो यथाहुः परे “ विप्रतिपत्तिरप्रतिपत्तिश्च निग्रहस्थानमिति ” ॥ ३३ ॥

तत्राह ।

न विप्रतिपत्त्यप्रतिपत्तिमात्रम् ॥ २-१-३४ ॥

विपरीता कुत्सिता विगर्हणीया प्रतिपत्तिर्विप्रतिपत्तिः साधनाभासे साधनबुद्धिर्दूषणाभासे च दूषणबुद्धिः, अप्रतिपत्तिस्त्वारम्भावविषयेऽन्तरम्भः, स च साधने दूषणं चोद्धरणं तयोरकरणप्रतिपत्तिः, द्विधा हि वादी परानीयते यथा कर्तव्यमप्रतिपद्यमानो विपरीतं वा प्रतिपद्यमान इति विप्रतिपत्त्यप्रतिपत्तौ एव विप्रतिपत्त्यप्रतिपत्तिमात्रं न पराजय-
हेतुः किन्तु स्वपक्षस्यासिद्धिरेवोति विप्रतिपत्त्यप्रतिपत्त्योश्च निग्रहस्थानत्वनिरासाच्चोद्धेदानामपि निग्रहस्थानत्वं निरस्तं ते च

द्वाविंशतिर्भवन्ति तत्रया प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो हेतुवन्तरपर्यान्तरं निरर्थकमविज्ञातार्थम-
पार्थक्यमाप्तकालं न्यूनमधिकं पुनरुक्तमननुभाषणमज्ञानमप्रतिभा विक्षेपः यतानुज्ञा पर्ययुज्योपेक्षणं निरनुयोज्यातुयोगो उप-
सिद्धान्तो हेत्वाभासश्चेति । अत्राननुभाषणमज्ञानमप्रतिभा विक्षेपः पर्ययुज्योपेक्षणमित्यप्रतिपक्षिप्रकाराः शेषा विमनिपत्ति-
भेदाः, तत्र प्रतिज्ञाहानेर्लक्षणं “प्रतिदृष्टान्तधर्मानुज्ञा स्वदृष्टान्ते प्रतिज्ञाहानिरिति” सूत्रम्, अस्य भाष्यकारीयं व्याख्यानं सा-
ध्यधर्ममत्स्यनीकेन धर्मेण प्रत्यवस्थितः प्रतिदृष्टान्तधर्मं स्वदृष्टान्तेऽनुमानन् प्रतिज्ञां जहातीति प्रतिज्ञाहानिः यथाऽनित्यः शब्दः
ऐन्द्रियकत्वाद् घटयदित्युक्ते परः प्रत्यवस्थितिष्ठेते सामान्यमैन्द्रियकं नित्यं दृष्टं कस्माद्य तथा शब्दोऽपीत्येवं स्वमयुक्तस्य हेतो-
राभासतामवस्यन्नपि कथावसानमकृत्वा प्रतिज्ञात्याग करोति यनैन्द्रियकं सामान्यं नित्यं क्वामं घटोपि नित्योऽस्त्विति स
खल्वयं साधनस्य दृष्टान्तस्य नित्यत्वं प्रसज्यधिगमनान्तमेव पक्षं जहाति पक्षं च परित्यजन् प्रतिज्ञां जहातीत्युच्यते प्रति-
ज्ञाभयत्वात् पक्षस्येति, तदेतदसङ्गतमेव, साक्षाद्दृष्टान्तहारिरूपत्वात् तस्यास्त्वनेव धर्मपरित्यागात्, परम्परया तु हेतुपनयनिग-
मनानामपि त्यागो, दृष्टान्तासाधुत्वे तेषामप्यसाधुत्वात् तथाच प्रतिज्ञाहानौरेत्यसङ्गतमेव । वार्त्तिककारस्तु व्याचष्टे दृष्टासा-
वन्ते स्थितत्वादन्तश्चेति दृष्टान्तः सपक्षः प्रतिदृष्टान्तः प्रतिपक्षस्य धर्मं स्वपक्षेऽभ्यनुमानन् प्रतिज्ञां जहाति यदि
सामान्यमैन्द्रियकं नित्यं शब्दोऽप्येवमस्त्विति, तदेतदपि व्याख्यानममङ्गतम् इत्यमेव प्रतिज्ञाहानेरवधारयितुमशक्यत्वात् न
खलु प्रतिपक्षस्य धर्मं स्वपक्षेऽभ्यनुमानत एव प्रतिज्ञात्यागो येनायमेक एव प्रकारः प्रतिज्ञाहानौ स्यात् अधिक्षेपादिभिराकुली-
भावात् प्रकृत्या सभाभीरत्वादन्यमनस्कत्वादेर्वा निमित्तत्वात् किञ्चित्साध्यत्वेन प्रतिज्ञाय तद्विपरीतं प्रतिज्ञानानस्याप्युपलम्भात्
पुरुषत्रान्तेनेकारणत्वोपपत्तिरिति १ । प्रतिज्ञातार्थमतिषेधे परेण कृते तां धर्मिणि धर्मान्तरं साधनीयमभिदधतः प्रतिज्ञान्तरं
नाम निग्रहस्थानं भवति अनित्यः शब्दः ऐन्द्रियकत्वादित्युक्ते तथैव सामान्येन व्यभिचारे नोदिते यदि द्रव्याद्युक्तं सामान्यमे-

न्द्रियकं नित्यं तद्धि सर्वगतमसर्वगतस्तु शब्द इति सोऽयमनित्यः शब्द इति पूर्वं प्रतिज्ञातः प्रतिज्ञान्तरमसर्वगतः शब्द इति
 कुर्वन् प्रतिज्ञान्तरेण निगृहीतो भवति, एतदपि प्रतिज्ञाहानिवन्न युक्तम्, तस्याप्यनेकनिमित्तोपपत्तेः प्रतिज्ञाहानितश्चास्य कथं
 भेदः पक्षत्यागस्योभयत्राविशेषात् यथैव हि प्रतिष्ठान्तर्गमस्य स्वदृष्टान्तेऽभ्यनुज्ञानात् पक्षत्यागस्तथा प्रतिज्ञान्तरादपि यथाच
 स्वपक्षसिद्धयर्थं प्रतिज्ञान्तरं विधीयते तथा शब्दानित्यत्वसिद्धयर्थं भ्रान्तिवशाच्चच्छब्दोपि नित्योऽस्त्वित्यनुज्ञानं यथा चाभ्रा-
 न्तस्येदं विरुद्धयते तथा प्रतिज्ञान्तरमपि, निमित्तत्वेदाच्च तद्वेदेऽनिष्टनिष्ठप्रस्थानान्तराणामप्यनुषङ्गः स्यात् तेषां च तत्रान्त-
 र्भावे प्रतिज्ञान्तरस्यापि प्रतिज्ञाहानावन्तर्भावः स्यादिति २ । प्रतिज्ञाहेत्वोर्विरोधः प्रतिज्ञाविरोधो नाम निग्रहस्थानं भवति यथा
 गुणव्यतिरिक्तं द्रव्यं रूपादिभ्योऽर्थान्तरस्यानुपलब्धिः कथं रूपादिभ्योऽर्थान्तरस्यानुपलब्धेरिति सायं प्रतिज्ञाहेत्वोर्विरोधो यदि गुणव्यतिरिक्तं द्रव्यं कथं रूपादि-
 भ्योऽर्थान्तरस्यानुपलब्धिः अथ रूपादिभ्योऽर्थान्तरस्यानुपलब्धिः कथं गुणव्यतिरिक्तं द्रव्यमिति तदयं प्रतिज्ञाविरुद्धाभिधा-
 नात्पराजीयते, तदेतदसङ्गतम्, यतो हेतुना प्रतिज्ञायाः प्रतिज्ञात्वे निरस्ते प्रकारान्तरतः प्रतिज्ञाहानिरेवेयमुक्ता स्यात् हेतु-
 दोषो वा विरुद्धतालक्षणेन न प्रतिज्ञादोष इति ३ । पक्षसाधने परेण दूषिते तदुद्धरणाशक्त्या प्रतिज्ञामेव निह्वानस्य
 प्रतिज्ञासंन्यासो नाम निग्रहस्थानं भवति यथाऽनित्यः शब्द ऐन्द्रियरूत्वादित्युक्ते तथैव सामान्येनानिर्कान्तकतायामुद्भावितायां
 यदि प्रयारक एवमाशानित्यः शब्द इति प्रतिज्ञासंन्यासात्पराजितो भवतीति एतदपि प्रतिज्ञाहानितो न भिद्यते हेतोर-
 नैकान्तिकत्वोपलम्भेनात्रापि प्रतिज्ञायाः परित्यागाविशेषात् ४ । अविशेषाऽभिहिते हेतौ प्रतिषेधे तद्विशेषणमभिधत्ततो हेत्वन्तरं
 नाम निग्रहरथानं भवति तस्मिन्नेव प्रयोगे तथैव सामान्यस्य व्यभिचारेण दूषिते जातिमत्त्वे सतीत्यादिविशेषणमुपाददानो
 हेत्वन्तरेण निगृहीतो भवति इदमप्यतिप्रसृतं यतोऽविवेक्षेपोक्तं दृष्टान्ते उपनये निगमने वा प्रतिषेधे विशेषमिच्छतो दृष्टाः
 न्ताद्यन्तरमपि निग्रहस्थानान्तरमनुपज्येत तत्राप्यासेपसमाधानानां समानत्वादिति ५ । प्रकृतार्थादर्थान्तरं तदनौपयिकमभिध-

तोऽर्थान्तरं नाम निग्रहस्थानं भवति यथाऽनित्यः शब्दः कृतकत्वादिति हेतुः हेतुरिति हिनोतेर्यतोस्तुप्रत्यये कृदन्तं पदं पदं
 च नामान्वयातनित्यतोपसर्गो इति प्रत्ययनामादीनि व्याचक्ष्णोऽर्थान्तरेण निगृह्यते, एतदप्यर्थान्तरं निग्रहस्थानं समर्थं साधने
 नूपणे वा प्रोक्ते निग्रहाय कल्पनासमर्थं वा न तात्समर्थं स्वसाध्यं प्रसाध्य दृष्ट्यतोऽपि दोषाभावाद्धोक्तवत् असमर्थेपि
 प्रतिगदिनः पक्षसिद्धौ तन्निग्राहय स्यादसिद्धौ वा प्रथमपक्षे नरपक्षसिद्धिरेवास्य निग्रहो नत्वतो निग्रहस्थानात् द्वितीयपक्षेऽ-
 प्यतो न निग्रहः पक्षसिद्धेरुभयोरप्यभावादिति ६ । अभिधेयरोहितवर्णानुपूर्वीप्रयोगमात्रं निरर्थकं नाम निग्रहस्थानं भवति
 यथा नित्यः शब्दः कचटतपानां गजहृदवत्त्वाद् घक्षदयमवदित्येतदपि सर्वार्थजन्यत्वाच्चिप्राय कल्पेत साध्यानुयोगाद्वा
 तत्रात्राविम्वयोऽयुक्तः सर्वार्थजन्यशब्दस्यैवासम्भवात् वर्णक्रमनिर्देशस्याप्यनुकार्येणार्थवत्त्वोपपत्तेः द्वितीयविरुध्ये
 तु सर्वमेव निग्रहस्थान निरर्थकं स्यात् साध्यसिद्धावनुपयोगित्वाविशेषात् किञ्चिद्विशेषमात्रेण भेदेन स्वाकृतहस्तास्तालनरु-
 क्षापिद्वनोदेरपि साध्यानुपयोगिनो निग्रहस्थानान्तररमानुषङ्ग इति ७ । यत्साधनवाक्यं दूषणवाक्यं वा शिरभिहितमपि
 परिपत्तमतिवादिभ्यां धोक्तुं न शक्यते तदभिज्ञानार्थं नाम निग्रहस्थानं भवति । अनेदमुच्यते वादिना त्रिरभिहितमपि
 वाम्यं परिपत्तमतिवादिभ्यां मन्दमतिश्चादिविज्ञातं गृहाभिधानतो वा द्रुतोच्चारदा प्रथमपक्षे सत्साधनवादिनोऽप्येतन्निग्र-
 हस्थानं स्यात् तत्राप्यनयोर्मन्दमतिव्यतिरेकविज्ञातत्वसम्भवात् द्वितीयपक्षे तु यत्र वाक्यप्रयोगेऽपि तत्प्रसङ्गो गृहाभिधानतया
 परिपत्तमतिवादिनोर्महाभाष्योरप्यविज्ञातत्वोपलम्भात् अथाभ्यामप्यविज्ञातमप्येतद्वादी व्याचष्टे गूढोपन्यासमप्यात्मनः स एव
 व्याचष्टामन्याख्याने तु जयाभाव एवास्य न पुनर्निग्रहः परस्य पक्षसिद्धेरभावात् द्रुतोच्चारप्यनयोः कथञ्चित् ज्ञानं
 सम्भवत्येव सिद्धान्तवेदितात् साध्यानुपयोगिनि तु वादिनः प्रलयमात्रे तयोरविज्ञानं नाविज्ञातार्थं वर्णक्रमनिर्देशवत्
 ततो नेदमविज्ञातार्थं निरर्थकमस्ति इति ८ । पूर्वोपरसङ्गतपदसमूहमयोगादप्रतिष्ठितवाक्यार्थमप्यर्थकं नाम निग्रहस्थानं

भवति यथा दश दाडिमानि षड्रूपा इत्यादि, एतदपि निरर्थकानभिद्यते यथैव हि गजद्ववादौ वर्णानां नैरर्थक्यं तथात्र
 पदानामिति यदि पुनः पदनैरर्थक्यं वर्णनैरर्थक्यादन्यत्वाच्चिग्रहस्यानान्तरं तर्हि चाक्यनैरर्थक्यस्याप्याभ्यास्यन्यत्वाच्चिग्रह-
 स्थानान्तरत्वं स्यात् पदवत्तौर्वापर्येणामुज्यमानानां चाक्यानामप्यनेकप्रकारेण तर्हि “शङ्खः कदल्यां कदली च भेरी”
 तस्यां च भेरीं समहद्विधानम् । तच्छङ्खभेरीकदलीविमानमुन्मत्तगंगप्रतिपं बभूव ” इत्यादिवत्, यदि पुनः पदनैरर्थक्यमेव
 चाक्यनैरर्थक्यं पदसमुदायात्मकत्वात् तस्य, तर्हि वर्णनैरर्थक्यमेव पदनैरर्थक्यं पदसमुदायात्मकत्वात् तस्य, वर्णानां
 सर्वत्र निरर्थकत्वात् पदस्यापि तत्रसङ्गश्चेत्तर्हि पदस्यापि निरर्थकत्वात् तत्समुदायात्मनो चाक्यस्यापि नैरर्थक्यानुपपन्नः,
 पदस्यार्थवत्त्वेन पदार्थपेक्षया तस्यापि तदस्तु प्रकृतिप्रत्ययादिवत् न खलु प्रकृतिः केवलं पदं प्रत्ययो वा नाप्य-
 नयोरनर्थकत्वम् अभिव्यक्तार्थोभावादनर्थकत्वे पदस्यापि तस्यात् यथैव हि प्रकृत्यर्थः प्रत्ययेनाभिव्यज्यते प्रत्ययार्थश्च
 प्रकृत्या तयोः केवलयोरप्रयोगात्तथा देवदत्तश्चिह्नतीत्यादिप्रयोगे स्याद्यन्तपदार्थस्य त्याद्यन्तपदार्थस्य च स्याद्यन्तपदेनाभि-
 व्यक्तेः केवलस्याप्रयोगः पदान्तरापेक्षस्य पदस्य सार्थकत्वं प्रकृत्यपेक्षस्य प्रत्ययस्य तदपेक्षस्य च प्रकृत्यादिवर्णस्य समान-
 मिति ९ । प्रतिज्ञाहेतूदाहरणेपनयनिगमनवचनक्रममुल्लेख्यावयवविपर्ययसिन् प्रयुज्यमानमनुमानवाक्यममात्मकालम्ब्राम निग्रह-
 स्थानं भवति स्वप्रतिपत्तिवत्परमप्रतिपत्तेर्जनने परार्थानुमाने क्रमस्याप्यङ्गत्वात् एतदप्यपेक्षालम्बं, प्रेक्षावत्प्रतिपत्तुणामवयवक्र-
 मानियमं विनाप्यप्रतिपत्त्युपलम्भात् ननु यथापि शब्दाच्छ्रुताच्छब्दस्मरणं ततोऽर्थप्रत्यय इति शब्दादेवार्थप्रत्ययः परम्परया
 तथा प्रतिज्ञाधवयवव्युत्क्रमात् तत्क्रमस्मरणं ततो चाक्यार्थप्रत्ययो न पुनस्तद्व्युत्क्रमात्, इत्यप्यसारम्, एवंविधमतीत्यमा-
 चात् यस्मादि शब्दादुच्चरिताद्यत्रार्थे प्रतीतिः स एव तस्य वाचको नान्योऽन्यथा शब्दात्तत्क्रमाच्चापशब्दे तद्व्यतिक्रमे च
 स्मरणं ततोऽर्थप्रतीतिरित्यपि वक्तुं शक्येत, एवं शब्दान्वाल्यानैवैवार्थमिति चेत्, नैवं, वादिनोऽनिष्टमात्रापदानात् अप-

शब्देऽपि चान्वाख्यानस्योपलब्धमात्रं संस्कृताच्छब्दात्सत्यात् धर्मोऽन्यस्मादधर्म इति नियमे चान्यधर्माधर्मोपायानुष्ठाननवेत्यर्थं
 यमार्थपर्ययोश्चाप्रतिनियममसद्गोऽधार्मिके धार्मिके च तच्छब्दोपलब्धमात्रं भवतु वा तत्क्रयादर्थप्रतीतिस्तथाप्यर्थप्रत्ययः क्रमेण
 स्थितो येन नाभ्येन व्युत्क्रम्यते तद्विरर्थकं न त्वभाषकालमिति १० । पञ्चावयवे वाक्ये प्रयोक्तव्ये तदन्यतमेनाप्यावयवेन हीनं
 न्यून नाम निग्रहस्थानं भवति साधनाभावे साध्यसिद्धेरभावात् प्रतिज्ञादीनां च पञ्चानामपि साधनत्वादित्यप्यसमीचीनं
 पञ्चावयवप्रयोगमन्तरेणापि साध्यसिद्धेरभिधानात् प्रतिज्ञाहेतुप्रयोगमन्तरेणैव तत्सिद्धेरभावात् अतस्तदीनमेव न्यूनं निग्रहस्था-
 नमिति ११ । एकैव हेतुनोदाहरणेनबाध्यं हेत्वन्तरमुदाहरणान्तरं वा चदतोऽधिकं नाम निग्रहस्थानं भवति निव्ययोजनाभि-
 धानात्, एतदप्युक्तम्, तथाविधाद्वाक्यात्मसिद्धौ पराजयायोगात्, कथं वैवं प्रमाणसम्बन्धोऽभ्युपगम्येतोभ्युपगमे चाधिका-
 भिराग्राय जायेत, मतिपक्षिद्वाढर्थसत्त्वात्सिद्धिप्रयोजनसद्भावात् निग्रह इत्यन्यत्रापि समानम् । हेतुनोदाहरणेन चैकेन प्रसाधिते-
 ऽव्यर्थे द्वितीयस्य हेतोस्तदाहरणस्य वा नानर्थक्यं तत्प्रयोजनसद्भावात् न चैवमनवस्था कस्यचित्कचिन्निराकाङ्क्षतोपपत्तेः प्र-
 माणान्तरवत्, कथं चास्य कृतकत्वादौ स्वार्थिकप्रत्ययस्य वचनं यत्कृतकं तदनित्यमिति व्याप्तौ यत्तद्वचनद्वयत्तिपदप्रयोगादेव
 चार्थप्रतिपत्तौ वाक्यप्रयोगोऽधिकत्वाभिग्रहस्थानं न स्यात् । तथाविधस्याप्यस्य प्रतिषत्तिविशेषोपायत्वात्तत्रेति चेत्, कथमने-
 कस्य हेतोस्तदाहरणस्य वा तदुपायभूतस्य वचनं निग्रहाधिकरणं निरर्थकस्य तु वचनं निरर्थकत्वादेव निग्रहस्थानं नाधिक-
 त्वादिति १२ । शब्दार्थयोः पुनर्वचनं पुनरुक्तं नाम निग्रहस्थानं भवत्यप्यत्रानुवादात् शब्दपुनरुक्तं नाम यत्र स एव
 शब्दः पुनरुच्यते यथाऽनित्यः शब्दोऽनित्यः शब्द इति अर्थपुनरुक्तं यत्र सोऽर्थः प्रथममन्येन शब्देनोक्तः पुनः
 पर्यायान्तरेणोच्यते यथा नित्यः शब्दोऽविनाशी ध्वनिरिति, अनुवादे तु पुनरुक्तप्रदोपो यथा हेत्वपदेशात्
 प्रतिज्ञायाः पुनर्वचनं निगमनमिति । अत्रार्थपुनरुक्तेर्बानुपपन्नं न शब्दपुनरुक्तमर्थभेदेन शब्दसाभ्येयस्य सम्भवात् यथा

“हसति हसति स्वाभिः पुनैव हसत्यतिरोदिति, कृतपरिकरं स्वदेहादि । गुणसमुद्भूतं दोषापेतं प्रणिन्दति
 निन्दति, धनलवपरिक्रान्तं यन्त्रं प्रवृत्त्यति वृत्त्यति” १ इत्यादि । ततः स्पष्टार्थवाचकैस्तैरेवान्यैर्वा शब्दैः सभ्याः प्रतिपाद-
 नीयाः तदप्रतिपादकशब्दानां तु सकृदुनः पुनर्बोधिधानं निरर्थकं न तु पुनरुक्तमिति, यदप्यर्थादापन्नस्य स्वशब्देन
 पुनर्बचनं पुनरुक्तमुक्तं यथाऽऽसत्सु भेषेषु दृष्टिर्न भवतीत्युक्तेऽर्थोदापन्नते सत्सु भवतीति तत्कण्ठेन कथ्यमानं पुनरुक्तं
 भवति, अर्थगत्यर्थे हि शब्दप्रयोगे प्रतीतेऽर्थे किं तेनेति, एतदपि प्रतिपन्नार्थप्रतिपादकत्वेन वैयर्थ्यादिग्रहस्थानं नान्यथा तथा-
 चेदं निरर्थकाल विशेष्येति ११ । पर्यदा विदितस्य वादिना त्रिरभिहितस्यापि यदप्रत्युच्चारणं तदननुभाषणं नाम निग्रहस्थानं
 भवति अप्रत्युच्चारयत्किमाश्रयं दूषणमभिदयतीत्यत्रापि किं सर्वस्य चादितोक्त्याननुभाषणमुत (मयत्ता?) यन्मान्तराधिक्या
 साध्यसिद्धिस्तस्येति । तत्रायः पक्षोऽयुक्तः परोक्तमशेषप्रत्युच्चारयतोपि दूषणवचनाव्याघातात् यथा सर्वमनित्यं सत्त्वादित्युक्ते
 सत्त्वादित्यर्थं हेतुर्विरुद्ध इति हेतुमेवोच्चार्यविरुद्धतोद्भाष्यते क्षणक्षयाद्येकान्ते सर्वार्थक्रियाविरोधात्सत्त्वानुपपत्तेरिति समर्थ्यते
 च तावता परोक्तहेतोर्दूषणादिकमन्योच्चारणेन अतो यन्मांतराधिक्या साध्यसिद्धिस्तस्यैवाग्रस्युच्चारणमननुभाषणं प्रतिपत्तव्यम् ।
 अपैवं दूषयितुमसमर्थः शास्त्रार्थपरिज्ञानविशेषविकल्पाच्च दायमुत्तराप्रतिपत्तेरेव तिरस्क्रियते न पुनरननुभाषणादिति १४ । पर्यदा
 विज्ञातस्यापि वादिवाक्यार्थस्य प्रतिवादिनो यदज्ञानं तदज्ञानं नाम निग्रहस्थानं भवति अविदितोत्तराविषयो हि कोत्तरं
 ब्रूयात् न चाननुभाषणमेवेदं ज्ञातेऽपि वस्तुननुभाषणासाध्यदर्शनात्, एतदप्यसाम्प्रतम्, प्रतिज्ञाहान्यादिनिग्रहस्थानानां
 भेदभावानुपपन्नत् तत्राप्यज्ञानस्यैव सम्भवात् तेषां तत्प्रभेदत्वे वा निग्रहस्थानप्रतिनियमाभावप्रसङ्गः परोक्तस्यार्थज्ञानादिभे-
 देन निग्रहस्थानानेकत्वप्रसङ्गात् १५ । परपक्षे गृहीतेऽप्यनुभाषितेऽपि तस्मिन्नुत्तराप्रतिपत्तिरिति नाम निग्रहस्थानं भवति
 एषाप्यज्ञानाच्च भिद्यते १६ । कार्यव्यासङ्गतकथाविच्छेदो विशेषो नाम निग्रहस्थानं भवति तिसाध्यविवितस्यार्थस्यानन्यसाध-

नतामयसाय कथां विशिञ्जनतीदं ये करणीयं परिर्हीयते पीनसेन कण्ड उपरुद्ध इत्याद्यभिधाय कथां विशिञ्जन् विश्लेषेण परा-
जीयते एतद्व्यज्ञानतो नार्थान्तरमिति १७ । स्वपक्षे परापादितदोषमनुदृत्य तमेव परपक्षे प्रतीपपापादयतो मतानुज्ञा नाम नि-
ग्रहस्थानं भवति चोरो भगवन् पुरुषस्यात्मसिद्धचौरवदित्युक्ते भगवानपि चोरः पुरुषत्वादिति ब्रुवन्नात्मनः परापादितं चौरत्व-
दोषमभ्युपगमयन् भवतीति मतानुज्ञया नियुज्यते इत्यप्यज्ञानाच्च भिद्यते । अनेकान्विरुद्धा चात्र हेतोः स ज्ञात्मीयहेतोरात्मपीयै-
रनैकान्विरुद्धा दृष्ट्वा ग्राह भवत्यक्षेऽप्यप्य दोषः समानस्त्वयपि पुरुषो भवतीत्यनैकान्विरुद्धत्वमेवोद्भावयतीति १८ । निग्रह-
गातस्यानिग्रहः पर्यनुयोज्योपेक्षणं नाम निग्रहस्थानं भवति, पर्यनुयोज्यो नाम निग्रहोपपत्त्यावश्यं नोदनीय इदं ते निग्रहस्थान-
मुपनतमतो नियुहीतोऽसीत्येवं वचनीयस्तदुपेक्ष्य न नियुह्यति यः स पर्यनुयोज्योपेक्षणे नियुज्यते एतच्च कस्य निग्रह इति अनु-
युज्यते परिपदोद्भावनीयं न त्वसावात्मनो दोषं विवृणुयादहं निग्राहस्त्वयोरपेक्षित इति एतदप्यज्ञानाच्च भिद्यते १९ । अनिग्रह-
रमाने निग्रहस्थानानुयोगो निरनुयोज्यानुयोगो नाम निग्रहस्थानं भवति, उपपन्नवादिनमप्रमादिनमनिग्रहाहमपि नियुहीतोऽसीति
यो नृपात्स एवाभूतदोषोद्धानाञ्चिद्यते एतदपि नाज्ञानाद्वयतिरिच्यते २० । सिद्धान्तमभ्युपेक्ष्यानियमात्कथामसङ्गोऽपसि-
द्धान्तो नाम निग्रहस्थानं भवति, यः प्रथमं कश्चिन् सिद्धान्तमभ्युपगम्य कथामुपक्रमते तत्र च सिसाधयिषितार्थसाधनाय
परोपालम्भाय वा सिद्धान्तविरुद्धमभिधत्ते सोऽपसिद्धान्तेन नियुज्यते एतदपि प्रतिवादिनः प्रतियक्षसाधने सत्येव निग्रहस्थानं
नान्यपेथेति २१ । हेत्वाभासाद्य ययोक्ता असिद्धविरुद्धादयो निग्रहस्थानम्, अत्रापि विरुद्धहेतूद्भावेन प्रतियक्षसिद्धिर्निग्रहा-
धिकरणत्वं युक्तमसिद्धागुद्भावने तु प्रतिवादिना प्रतियक्षसाधने कृते तदुक्तं नान्यपेथेति २२ । तदेवमसपादोपदिष्टं पराजयाधि-
करणं परीक्ष्य सौमताममितं तत्परीक्ष्यते ॥ नाप्यसाधनाङ्गवचनदोषोद्भावेन स्वपक्षस्यासिद्धिरेव पराजयो नासाधनाङ्गव-
चनमदोषोद्भावनं च, यथाह धर्मकोटिः, “असाधनाङ्गवचनमदोषोद्भावनं द्वयोः निग्रहस्थानमन्यतु न युक्तमिति नेष्यते” अत्र

हि स्वप्नं साधयन्वादिप्रतिवादिनोरन्यतरोऽसाधनान्नवचनान्दोषोद्भावनाद्वा परं निगृह्णाति, प्रयत्नपक्षे स्वप्नसिद्धयैवास्य
 पराजयान्योद्भावनं व्यर्थम्, द्वितीयपक्षे साधनान्नवचनाद्युद्भावेनेपि न कस्यचिज्जयः पक्षसिद्धेरुभयोरभावात् । यच्चास्य
 व्याख्यानं साधनं सिद्धिस्तदङ्गं त्रिरूपं लिङ्गं तस्यावचनं तूष्णीम्भावो यत्किञ्चिद्भाषणं वा साधनस्य वा त्रिरूपलिङ्गस्याङ्गं
 समर्थनं विपक्षे बाधकप्रमाणोपदर्शनरूपं तस्यावचनं वादिनो निग्रहस्थानमिति तत्पञ्चावयवप्रयोगवादिनोपि समानम्, शक्यं हि
 तेनाप्येवं वक्तुं सिद्धयङ्गस्य पञ्चावयवप्रयोगस्यावचनान्तसौगतस्य वादिनो निग्रहः । ननु चास्य तदवचनेऽपि निग्रहः प्रतिज्ञा-
 निगमनयोः पक्षधर्मपक्षधर्मोपसंहारसामर्थ्येन गम्यमानत्वाद्गम्यमानयोश्च वचने पुनरुक्तत्वानुपपन्नात् तत्प्रयोगेऽपि हेतुप्रयो-
 गदन्तरेण साधयार्थमसिद्धेरित्यप्यसत्, पक्षधर्मोपसंहारस्याप्येवं वचनानुपपन्नात् । अथ सामर्थ्याद्गम्यमानस्यापि यत्सत्त-
 त्सर्वं क्षणिकं यथा घटः संश्व शब्द इति पक्षधर्मोपसंहारस्य वचनेहेतोरपक्षधर्मत्वे त्वसिद्धत्वव्यवच्छेदार्थम्, तर्हि साध्याधारस-
 न्देशापनोदार्थं गम्यमानाया अपि प्रतिज्ञायाः प्रतिज्ञाहेतूदाहरणोपनयानामेकार्थप्रतिप्रदर्शनार्थं निगमनस्य वचनं किं न स्यात्
 नहि प्रतिज्ञादीनामेकार्थत्वोपदर्शनमन्तरेण सङ्गतत्वं घटते भिन्नविषयप्रतिज्ञादिवत् । ननु प्रतिज्ञातः साध्यसिद्धौ हेत्वादिवचन-
 मनर्थकमेव स्यात् अन्यथा नास्याः साधनाङ्गतेति चेत्, तर्हि भवतोपि हेतुतः साध्यसिद्धौ दृष्टान्तोऽनर्थकः स्यात्, अन्यथा नास्य
 साधनाङ्गतेति समानम् । ननु साध्यसाधनयोर्व्याप्तिप्रदर्शनार्थत्वात् नानर्थको दृष्टान्तस्तत्र तदप्रदर्शने हेतोरगमकत्वादित्यप्ययुक्तं
 सर्वानित्यत्वसाधने सत्त्वादेर्दृष्टान्तासम्भवतोऽगमकत्वानुपपन्नात् विपक्षव्यावृत्त्या सत्त्वादेर्गमकत्वे वा सर्वत्रापि हेतोस्तथैव गमकत्व-
 प्रसङ्गात् दृष्टान्तोऽनर्थक एव स्यात् विपक्षव्यावृत्त्या च हेतुं समर्थयन् कथं प्रतिज्ञां प्रतिक्षिपेत् तस्याधानभिधाने क हेतुः साध्यं
 वा वर्त्तते । गम्यमाने प्रतिज्ञाविषय एवेति चेत्, तर्हि गम्यमानस्यैव हेतोरपि समर्थनं स्यान्न तूक्तस्य, अथ गम्यमानस्यापि हेतोर्मै-
 न्दमतिप्रतिपत्त्यर्थं वचनम्, तथा प्रतिज्ञावचने कोऽपरितोषः । यत्चेदमसाधनाङ्गमित्यस्य व्याख्यानान्तरं साधर्म्येण वचने वैधर्म्यव-

न स्यात् कचिदेकत्रापि पक्षे साधनसामर्थ्यज्ञानज्ञानयोः सम्भवात् न खलु शब्दादौ नित्यत्वस्याऽनित्यत्वस्य वा परीक्षाया-
 मेकस्य साधनसामर्थ्ये ज्ञानमन्यस्य चाज्ञानं ज्ञस्य पराजयस्य वा निबन्धनं न भवति, युगपत्साधनासामर्थ्यज्ञाने च वादि-
 प्रतिवादिभ्योः कस्य जयः पराजयो वा स्यादविशेषात्, न कस्यचिदिति चेत् तर्हि साधनवादिनो वचनाधिक्यकारिणः सा-
 धनसामर्थ्यज्ञानसिद्धेः प्रतिवादिनश्च वचनाधिक्यदोषोद्भावनात्तदोपमात्रज्ञानसिद्धेर्न कस्यचिज्जयः पराजयो वा स्यात्, नहि
 यो यदोषं वेत्ति स तद्गुणमपि कुतश्चिन्मारणशक्तौ वेदनेऽपि विष(यः) द्रव्यस्य कुप्टापनयनशक्तौ संवेदनानुदयात् तन्न तत्सा-
 मर्थ्यज्ञानाज्ञाननिबन्धनौ जयपराजयौ व्यवस्थापयितुं शक्यौ ययोक्तदोषानुपपन्नात् स्वपक्षसिद्धयसिद्धिनिबन्धनौ तु तौ
 निरवधौ पक्षप्रतिपक्षपरिश्रहवैयर्थ्याभावात् कस्यचित् कुतश्चित्स्वपक्षसिद्धौ निश्चितायां परस्य तत्सिद्ध्यभावतः सकृज्जयपरा-
 जयप्रसङ्गात् यच्चेदमदोषोद्भावनमित्यस्य व्याख्यानं प्रसज्यप्रतिषेधे दोषोद्भावनाभावमात्रमदोषोद्भावनं पर्युदासे तु दोषाभा-
 सानामन्यदोषाणां चोद्भावनं प्रतिवादिनो निग्रहस्थानमिति तद्वादिना दोषवति साधने प्रयुक्ते सत्यनुमतमेव यदि वादो
 स्वपक्षं साधयन्नान्यथा, वचनाधिक्यं तु दोषः प्रागेव प्रतिविहितो यैव हि पञ्चावयवप्रयोगे वचनाधिक्यं यथा निग्रहस्थानं
 तथा त्र्यवयवप्रयोगे न्यूनतापि स्याद्विशेषाभावात् प्रतिज्ञादीनि हि पञ्चाप्यनुमानं प्रतिज्ञाहेतूदाहरणोपनयनिगमनान्यवयवा
 इत्यभिधानात् तेषां मध्येऽन्यतमस्याप्यभिधाने न्यूनताख्यो दोषोऽनुपप्यत एव हीनमन्यतेनापि न्यूनमिति वचनात् ततो
 ज्येतरव्यवस्थायां नान्यत्रिमिचमुक्तात्रिमिचितादित्यलम् प्रसङ्गेन, अयं च प्रागुक्तश्चतुरङ्गो वादः कदाचित्पत्रालम्बनमप्य-
 पेक्षतेऽतस्तल्लक्षणमत्रावस्थाभिधातव्यं यतो नाविज्ञातस्वरूपस्यावलम्बनं जयाय प्रभवति न चाविज्ञातस्वरूपं परपत्रं
 भेत्तुं शक्यमित्याहुः ॥

इत्याचार्यश्रीहेमचन्द्रविरचितायाः प्रमाणमीमांसायास्तद्वृत्तेष्व द्वितीयस्याध्यायस्य प्रथममार्ष्टिकं समाप्तम् ॥

Not to be Issued

Bharat
Not to be Issued

Call No. SAINJ/HEM/6125

Title Pramana Mimamsa

Author Hemachandra

Date of Issue	Borrower's No.	Date of Issue	Borrower's No.
2 MAR 1963	Dr. P. P. P.		

Not to be Issued